


# మన శారదా మాయి



శ్రీ మాతాజీ  
త్యాగీశానందపురీ



## శ్రీ మాతా జీ త్యాగీశానందుల గ్రంథములు

### (1) మన శారదామాయి

2-వ ముద్రణము 1/8 క్రా: 124 పుటలు రు 1-00

1. శ్రీ శారదామాయి పవిత్ర జీవిత విశేషాలు, సంఘాలు తేటతెలుగులో వ్రాసి ఉన్నాయి. ప్రతివారూ చదువవలసిన గ్రంథం. (ఆంధ్రప్రభ)
2. శ్రీ శారదాదేవి జీవిత చరిత్రము తెలియగోరువారికి అవశ్య పఠనీయము. (కృష్ణాపత్రిక)
3. శ్రీ శారదామాయి యొక్క సర్వతో ముఖ చక్రము యందు సాధకులకు స్పష్టముగా గోచరించును. (గోలకొండపత్రిక)

### (2) మన వివేకానందుడు

2-వ ముద్రణము 1/8 క్రా: 116 పుటలు రు 1-00

1. శ్రీ మాతాజీయే మనోరంజకమైన శైలిలో రచించారు. (ఆంధ్రప్రభ)
2. సులభమైన శైలిలో ఉత్తేజకరంగా వ్రాయబడినది. (గోలకొండపత్రిక)
3. ఎల్లరిచేతనూ 'మాతాజీ' యని అప్యాయంగా పిలువబడు ఈ కుమారి యందు, శ్రీరామకృష్ణ వివేకానందులెట్టి ఉత్సాహమును పూరించారో ఈ రచనయందు పొడగట్టుతుంది. (కృష్ణాపత్రిక)

### (3) మన రామకృష్ణుడు

2-వ ముద్రణము 1/8 క్రా: 130 పుటలు రు 1-00

1. సాధన ద్వారా ఆయుషభూతి పొందగోరు ముముక్షువులేగాక సామాన్యులు గూడ యిది చదివిన సంతృప్తులు కాగలరు. (గోలకొండపత్రిక)
2. చక్కని సులభశైలిలో రచించిరి. (విశ్వమీమాంస)

# మన శారదా మాయి

రచయిత్రి  
శ్రీ శ్రీ మాతాజీ త్యాగీశానందపురీ



ప్రకాశకులు  
శ్రీ అనుభవానందగ్రంథమాల

బాపట్ల (గుంటూరు జిల్లా)

భీమునిపట్టణము (విశాఖ జిల్లా)

ఎనిమిదవ కుసుమము

సర్వహక్కులు ప్రకాశకులవి.

ACCNO H-7165  
9210-9  
SAR

శ్రీ కారదా శతనామిక జయంతి ప్రచురణము

ప్రథమ ముద్రణము డిశంబరు, 1958.

ద్వితీయ ముద్రణము ఆగస్టు, 1960.

మూల్యము : ఒక రూపాయి

రు. 1 . 00

కళ్యాణీ ప్రెస్,  
తెనాలి



శ్రీ శారదాదేవి

ଅ  
ନୁ  
ର  
ନ  
ନ  
ନ  
ନ  
ନ  
ନ



## శ్రీ అనుభవానంద గ్రంథమాల

-

**ఉద్దేశ్యము :-** ఈ గ్రంథమాలలో శ్రీ అనుభవానంద స్వామిలవారిచేతను  
యితరులచేతను రచితములైన భక్తి జ్ఞాన వైరాగ్య ప్రబోధక  
గ్రంథములు ప్రకటింపబడును.

**విధానము :-** సంతర్పనమునకు మొత్తమునకు రెండువందల పుటలుగల  
గ్రంథములు తెలుపబడుచుండును.

**విరాళము :-** 1) రు 500/- మించు విరాళ మొసంగువారు మహారాజు  
పోషకులు. 2వ ముఖ్య గ్రంథమున వీరి ఘాటో ప్రకటింప బడును.  
వీరి నామములు ప్రతికుసుమమున ముద్రింపబడుచుండును. గ్రంథ  
మాల ప్రచురణములన్నియు సుచితముగ వీరి కొసంగబడును.

2) రు 100/- మించు విరాళ మొసంగువారు రాజపోషకులు. ప్రతి  
గ్రంథమున వీరి నామములు ముద్రింపబడుచుండును. మరియు  
గ్రంథమాల ప్రచురణము లన్నియు వీరుకూడ సుచితముగ  
బడయుదురు.

3) రు 50/- మించు విరాళ మొసంగువారు పోషకులు. వీరి నామ  
ములు అన్ని ప్రచురణముల ప్రకటింపబడును. ప్రచురణముల  
వీరు నగము ధరలకు బడయుదురు.

4) రు 25/- మించు విరాళ మొసంగువారు మిత్రులు. ప్రచురణముల  
8/4 ధరలకు బొందుదురు.

5) రు 10/- మించు విరాళ మొసంగువారు సభ్యులు. ప్రచురణముల  
వీరు 1/8 తగ్గింపు ధరలకు బొందుదురు.

గ్రంథమాలయొక్క మహోద్యమమునకు ఎల్లరు ఉచితరీతి  
తో డ్చు డు దు రు గా క.

## వి రా త్ క త్త లు

మ హా రా జ పో ష కు లు

రు. 516/-

- 1 శ్రీ బలభద్రుని చెన్నయ్యశెట్టిగారు & సన్స్, కమిషన్  
మర్చంట్సు, ఆయిల్ మిల్సు, భీమునిపట్టణము.
- 2 శ్రీ పులవర్తి సుబ్రహ్మణ్యం శెట్టిగారు & సన్స్, శ్రీ వెంకటేశ్వర  
ఆయిల్ మిల్సు, భీమునిపట్టణము.
- 3 శ్రీ నందగిరి వేంకట రామదాసు పంతులుగారు & సన్స్,  
శిర్లపాలెము, భీమునిపట్టణము.

రా జ పో ష కు లు

రు. 100/-

- 1 శ్రీ మెంటా ఈశ్వరయ్యగారు, కమిషన్ మర్చంట్సు,  
నెల్లూరు. రు 800
- 2 పనుమర్తి శేషచలం శెట్టి గారు, క్లాత్ మర్చంట్సు.
- 3 నూనె శేషచలం శెట్టిగారు, రైసుమిల్సు, &  
కమిషన్ మర్చంట్సు.
- 4 నూనె జగ్గయ్య శెట్టిగారు, రైసుమిల్సు, &  
కమిషన్ మర్చంట్సు.
- 5 చిత్తూరు మునుస్వామి మొవలియార్ గారు,  
కమిషన్ మర్చంట్సు. రు 116
- 6 యడ్లపల్లి గోవిందు శెట్టిగారు, ఐరన్ & ఫర్నిచర్సు. రు 116
- 7 గాలి నారాయణరావు గారు M. A., L. T.,  
రిటైర్డ్ ప్రిన్సిపాల్, కర్నూలు ఉస్మానియా కాలేజి.
- 8 కొత్తూరి రామయ్య, కర్నూరపు - రామకృష్ణమూర్తి  
కంపెనీ, టుబాకో మర్చంట్సు. గుంటూరు.
- 9 పోలిశెట్టి సోమసుందరంగారు, టుబాకో మర్చంట్సు.



- 10 శ్రీ కర్పూరపు వేంకట నారాయణగారు, టుబాకో మర్చంట్సు  
 11 వంకాయల కోటేశ్వరుడుగారు, టుబాకో మర్చంట్సు.  
 12 కర్పూరపు కనకవల్లి తాయారమ్మ గారు.  
 13 ద్విభాష్యం అన్నపూర్ణయ్యగారు.  
 14 బొలిసెట్టి సీతారామయ్యగారు, అడ్వోకేటు, జాపట్ల. రు 282  
 15 బూదరాజు వేం. నరసింహారావుగారు, టైలర్లు, స్వర్ణ.  
 16 బొడ్డుపల్లి సీతారామస్వామి శాస్త్రిగారు, కర్లపాలెం.  
 17 మంత్రి వేంకట రామరాజుగారు B. A., బుద్దం. రు 116  
 18 పులిపాక సూర్యప్రకాశరావుగారు, కరణం, అమృతలూరు.  
 19 వేంకటేశ్వరస్వామివారి జీవస్థానము, బచ్చుపేట, బందరు. రు 116  
 20 వల్లూరి వేంకట సూర్యనారాయణగారు, వకీలు.  
 21 యద్దనపూడి రామచంద్రరావుగారు.  
 22 తాడంకి వేంకటకృష్ణారావుగారు, అడ్వోకేటు.  
 23 మోటమర్రి దయానిధిగారు.  
 24 తాడికొండ నాగేంద్రరావు గుప్తగారు, మెడికల్ సాఫు  
 25 చిత్రపు అచ్యుతరామయ్యగారు.  
 26 దీవిసేతు మాధవాచార్యులుగారు.  
 27 అద్దేపల్లి వేంకటరామయ్యగారు.  
 28 పిన్న మసేని లింగయ్య చౌదరిగారు, అడ్వోకేటు. రు. 116  
 29 జగ్గిపూడి వేంకటేశ్వరుగారు. విజయవాడ.  
 30 బొమ్మదేవర హేమలతాజేవి బహదర్ వారు. వీలూరు.  
 31 చావలి సీతారామయ్యగారు, అగ్రికల్చరల్ ఇంజనీయరు.  
 32 బండి వీరరాఘవయ్యగారు, చితలపూడి.  
 33 బండి రామారావుగారు.  
 34 మంచిరాజు చిన వేంకటరత్నంగారు, భీమడోలు.  
 35 మావులేటి సోమరాజుగారు, గుండుకొలను.  
 36 దుర్గంపూడి ధర్మరాజుగారు.  
 37 భీమవరము వర్తకగుంపుభవన గ్రంథాలయము, భీమవరము.  
 38 ఇమ్మిడి గుత్తనారాయణగారు, కమిషన్ మర్చంట్సు, పాటికొల్లు.

- 39 శ్రీ జాండాడ వేంకటరాజు గుప్తగారు, క్లాత్ మర్చంటుస్.  
 40 రాజులపాటి వేంకటేశ్వర్లుగారు.  
 41 అద్దేపల్లి సత్యనారాయణమూర్తిగారు, M. L. A.,  
 42 కలగ వేంకట సూర్యసత్య శంభుప్రసాద్ గారు.  
 43 బ్రహ్మేశ్వర తమ్మేశ్వరరావుగారు, పోస్టు మాస్టరు.  
 44 దళివ రామారావుగారు, B. D., ఎక్స్ ప్రెస్ మన్ సూపర్వైజర్,  
 కొవ్వూరు.  
 45 నిట్ట భీమశంకరంగారు, రిటైర్డ్ ఇన్ కంటాక్స్ అఫీసరు,  
 రాజమండ్రి.  
 46 చిన్ని తరుణయ్యగారు, B. E., (మెకానికల్)  
 ఇంజనీరింగు కాలేజీ, కాకినాడ.  
 47 కాళ్ళకూరి సూర్యనారాయణగారు, అగ్నిపురము విశాఖపట్టణము.  
 48 కుటుకూరి సన్యాసిశెట్టిగారు, జవరల్ మర్చంటుస్.  
 49 తెండ్రూరి శేరరాజుగారు, M. B. B. S.,  
 50 పలుకూరి జగన్నాథరావు గారు.  
 51 దేవులపల్లి కృష్ణమూర్తిగారు బి. ఇ (ఎలక్ట్రికల్)  
 ఆంధ్రాయూనివర్సిటీ.  
 52 ఉద్దగిరి శ్రీరామమూర్తిగారు, కమిషన్ మర్చంట్, అనకాపల్లి.  
 53 కలిగొట్ల సూర్యనారాయణగారు, ము|| వైర్యక్, భీమునిపట్టణము.  
 54 దుగ్గా దానయ్యశెట్టిగారు, ఓ. సెక్, మర్చంటుస్.  
 55 వీడిద సూర్యనారాయణమూర్తిగారు.  
 56 రాయపురెడ్డి అప్పారావు నాయుడుగారు, వైస్ వైర్యక్.  
 57 పొట్టా వీరరాజుగారు. రు 116  
 58 వదురుపాటి వీరరాజుగారు, శిల్లపాలెం.  
 59 కారకా గ్రంథాలయము. రు 116  
 60 పోలిశెట్టి వెంకటరమణయ్యగారు, (రాజా)  
 కమిషన్ మర్చంటుస్, రిజిమెనరము. రు 116  
 61 మాటూరి లింగమూర్తిగారు, క్లాత్ మర్చంటుస్.  
 62 మేఘాద్రి మహాలక్ష్మమ్మగారు, గజపతిగరము. రు 116

- 63 శ్రీ ఆడక్కి వెం. కృ. హనుమంతరావుగారు, శ్రీకాకుళము.  
 64 పూసపాటి రామచంద్రరాజుగారు, B. E., ఎడ్వర్కాటీవ్ ఇంజనీయరు.  
 65 కొత్తా రమణాచార్యుగారు, కమిషన్ మర్చంట్సు, బొబ్బిలీ.  
 66 నంగునూరు మహబూబురెడ్డిగారు, డిశిమిట్, వరంగల్లు.  
 67 గైనేడి వెంకట అప్పారావుగారు, L. M. P., హైదరాబాదు.  
 68 వీరమనేని గోపాలరావుగారు, డిప్యూటీ డైరెక్టరు సివిల్ సప్లయిస్.  
 69 వి. యశ్. వారణాసిగారు, రిటైర్డ్ అసిస్టెంటు స్కూల్ కమిషనరు.  
 70 యస్. వేణుగోపాల్ గారు, రిపోర్టరు, లెజిస్లేషన్ శాఖ, కలెక్షన్.  
 71 కనకదండి భాస్కరరావుగారు, B. Sc., ఇన్ కంటాక్టు ఇన్ స్పెక్టరు, హైదరాబాదు.  
 72 మహమ్మదు రహింతుల్లాగారు, M. L. A., మున్సిపల్ కమిషనరు.  
 73 రామకృష్ణ సమాజ గ్రంథాలయము.  
 74 రావుల రంగనాథంగారు, అడ్వోకేటు.  
 75 పోలవర వెంకన్న శ్రీకృష్ణగారు, వల్లూరు.  
 76 ముత్యాల లక్ష్మయ్యగారు, టి. ఎస్. కమిషన్ ఇన్ క్చార్జ్ మర్చంట్సు, తిమ్మనచర్ల.  
 77 జూబూరు దాసప్ప & సన్సు, ఇన్ క్చార్జ్ మర్చంట్సు.  
 78 యస్. నాగప్పగారు, స్క్రిప్ట్ మర్చంట్సు.  
 79 యస్. కొమరప్ప & సన్స్ బ్యాంకర్సు, బళ్ళారి.  
 80 కె. లక్ష్మీపతి & సన్స్, కమిషన్ మర్చంట్సు.  
 81 కె. సన్న ఓంకారప్పగారు, మర్చంట్సు.  
 82 వి. వేంకటేశ్వర శాయదుగారు, L. M. P.,  
 83 జయంతి రుద్రయ్యశెట్టిగారు, బ్యాంకర్సు, రాయదుర్గము.  
 84 చిందూరు నాగప్పశెట్టిగారు, కమిషన్ మర్చంట్సు.  
 85 తల్లం హనుమంతప్పశెట్టిగారు, కమిషన్ మర్చంట్సు.  
 86 టి. రాజశేఖర రెడ్డిగారు, అలంపురము.

- 87 రావుబహదూర్ టి. ఆర్. రామచంద్రశాస్త్రి గారు,  
అడ్వోకేట్, కర్నూలు  
గీతా సేవాసమితి, కళ్యాణదుర్గము.
- 88 శ్రీ మలుగూరు సంజీవప్పగారు, కనగానపల్లి.
- 89 ఎ. యం. ఓబలాపతి శ్రేష్ఠిగారు,  
B. com., B. L., F. S. A. A., ఇన్ కంటాక్టు  
ప్రాక్టీషనరు, అడ్వోకేటు, మద్రాసు.

పోషకులు

రు. 50/-

- 1 శ్రీ ఎల్.కె.టి. సుబ్బారాయుడుగారు, గోల్ల మర్చంటుస్, నెల్లూరు. రు 58
- 2 గొత్త సత్యనారాయణగుప్తగారు, విద్వాన్ విజయవాడ.
- 3 పసుమర్తి సుబ్బరాజుగారు, G. D. A., F. C. A.,  
అసిస్టెంటు మానేజరు, ఇన్స్యూరెన్సు కార్పొరేషన్ ఆఫ్  
ఇండియా, బొంబాయి.
- 4 తుమ్మల వేంకటేశ్వరరావుగారు, భీమడోలు.
- 5 కొండ ఈశ్వరరాజుగారు, గుండుకొలను.
- 6 ఉనికిలి శేంకటరాజుగారు.
- 7 నదురుపాటి సత్యనారాయణగారు, భీమునిపట్టణము. రు 58
- 8 పూసరెడ్డి అప్పలనరసయ్యగారు, టింబరుమర్చంటుస్  
విజయనగరము. రు 58
- 9 వెలగపూడి సుందరరామ దత్తుగారు, నెల్లూరు.
- 10 తాయి మల్లిఖార్జునప్ప శ్రేష్ఠిగారు, మర్చంటుస్, రాయదుర్గము.

## ప్రస్తావనము

‘మన శారదామాయి’ అను చిన్ని పాత్రమును, మన మాతాజీ బంధుమిత్రురాలు సంతాపమును ద్యజించి, పూర్వాదర్శముల బ్రక్కనుంచి, మహాత్మాజీదర్శమును దన హృదయ ఫలకమున దీర్చి దిద్దుకొనుటకై 1953 లో వ్రాసికొని యుండెను. కాని ఆ పరమ పవిత్రమూర్తిని తన దృక్పథమున జిత్రించుకొని, ఆ దివ్యాభ్యాత్మికాదర్శ మూర్తిమత్వమున దా నంతర్లీనమై ఏకత్వమునందు మహాదాదర్శమున అమితోత్సాహమున విషయముల గాలదన్ని, అతి పిన్నవయస్సున నీయతాకిక లోకమునకు దుమికెన మన మాతాజీ హృదయముగూడ నీ చిన్న రచనమున ననుసూయతమై ప్రస్ఫుటమై యొప్పుటచే మాతాజీ శారదామాయిల ఏకస్వన స్వరూపముగ నీ గ్రంథ మలరారు చుండుటచే మాకెంతయో ఆనందముగలిగి, వీరి పరమ పవిత్రాదర్శములు సంతాపమున కెంతయో యుపయుక్తమని విశ్వసించి, ఉత్సహించి 1953 న శ్రీ శారదా శతవార్షిక జయంతి సందర్భమున బ్రకటించి యుంటిమి.


మా సంకల్పమున కనుగుణముగ నీ పుస్తకమును పత్రికలు, పండితులు, పాఠకులు, ఎల్లరును మోదమున స్వీకరించి కొనియాడి యుండిరి. ఈ యపూర్వాదర్శము అనేక సాధక హృదయములలో నూత్నచైతన్యమును రగుల్కొల్పి మార్గదర్శక విమర్శయు నాశ్చర్యకరము కాదు.

సీ

మరల నీ 'మన శారదామాయి' గ్రంథము పునర్ముద్రణ  
మున బ్రవేశింప, పూర్వరూపమున గాక, నిసుమంతగ నభివృద్ధి  
యవసరమనితోచి పెంచి వ్రాయబడినది. క్రమపరిణామ మెప్పు  
డును అభిలషణీయమును, ఆరోగ్యవంతమును గదా! కాల  
గమనము ననుసరించి అధికతరోపయుక్తముగూడ కావలయును  
గదా!

అందుచే నీ 'మన శారదామాయి' యీ నూతనమును  
అందమును పవిత్రమును అయిన స్వరూపమున నెల్లర కానంద  
దాయకమై వారివారి ఆధ్యాత్మిక జీవితముల బాసటయై విరా  
జిల్లుగాక అని ఆశించెదము. అందులకు పరమేశ్వరుడును  
ఆశీర్వదించి పోషించి పెంచును గాక!

బా ప ట్ల.  
21-8-60.



## To The Divine Mother

Were I a bit of thread,  
I could be woven into your garment  
And stay close to you.

Were I a piece of leather,  
I could be made into sandals  
To protect your beloved feet.

Were I a mango,  
You could eat me quickly - what joy !  
But alas ! I am not one of these.  
Cecille Pomerene.

నే నొక దారపుప్రోగునై యుండినచో,  
నీ వస్త్రమున సల్లబడి యుండగలిగి  
నీ కతి సన్నిహితముగ నుండగలను.

నే నొక చర్మఖండమునై యున్నచో,  
పాదరక్షలుగ నేను గాగలిగి  
నీ ప్రియచరణముల రక్షించి యుందును.

నే నొక మామిడి ఫలమునై యున్నచో,  
నీవు నన్ను త్వరగ తినియుందువు-ఎంత ఆనందము !  
కాని అకటా ! వీనిలో నొక్కటి నే గాదుగదా !  
సిసిలీ పోమరీన్.

# ప్రేమా ర్పణము

నా యాధ్యాత్మిక జీవిత విధానమునకు  
కారణభూతయగు

మా

అమ్మ

శ్రీమతి లక్ష్మీ గున్నమ్మగారికి





ఓం

శ్రీ మాతృదేవ్యై నమః

# మ న శా ర దా మాయ

ప్రవేశనము

శ్లో॥ పవిత్రం చరితం యస్యాః పవిత్రం జీవనం తథా।

పవిత్రతా స్వరూపిణ్యై తస్యైదేవ్యై నమో నమః॥

మన ఆర్ష సంస్కృతి సంకుచితగుణదూరమై, సకల సద్గుణ సుశోభితమై, విశాలమై, సర్వాదర్శకమై, సర్వ పంధ్యయై వెలుగొందుచున్నది. ఆ దివ్య సంస్కృతి పర్యవసాన పారమాధిక సంపద పరంపరాగతమై అవతారవరేణ్యుల, జగద్గురువుల, మహాపురుషుల. యోగినీమణుల, బ్రహ్మవాదినుల వెల్లువయై బ్రవహించి ప్రసంచమును ముంచెత్తినది. అట్టి సర్వ భేద రహితమును సకల ద్వంద్వవిదూరమును అగు నా అద్వైతా సందామృతమున స్త్రీపురుష భేదమే లేదు. అందుచేతనే 'త్యాగేనై కే అమృతత్వం' ఒక్క త్యాగముచేతనే అమృతత్వ మని కైవల్యము, 'బ్రహ్మచర్యాదేవ ప్రప్రజేత్' బ్రహ్మచర్యము నుండియే సన్న్యసింపవలయును, 'యదహరేవ విరజే త్తదహరేవ ప్రప్రజేత్' ఎపుడు వైరాగ్యముదయించునో అపుడే సన్న్యాస మును స్వీకరింపవలయునని నారదపరివ్రాజకము, 'తత్పశ్యేత్ అగ్రయా బుద్ధి సూక్ష్మయా' సూక్ష్మమును సునిశితమగు

బుద్ధిచే నాబ్రహ్మమును గాంచవలయు నని ముండకము మున్నగు నుపనిషత్ వాక్యసంచయమునను, 'అభ్యాస వైరాగ్యాభ్యాం' అభ్యాసవైరాగ్యములచేతను, 'అభ్యాసేన లభ్యః' అభ్యాసముచే లభ్యము అను యోగసూత్రవాక్య తతీయందును, 'సత్వాత్ సంజాయతే జ్ఞానం' సత్త్వము వలననే జ్ఞానోద్భవమనియు, 'తద్విద్ధి ప్రణిపాతేన పరిప్రశ్నేన సేవయా ఉపదేశ్యంతి తే జ్ఞానం జ్ఞానినస్తత్త్వదర్శినః॥' ఆజ్ఞానమును సాష్టాంగనమస్కృతిచేతను పునఃపునః ప్రశ్నించుటచేతను, సేవచేతను నీకు బ్రహ్మజ్ఞులైన జ్ఞానులు ఉపదేశింపగలరు. గ్రహింపుము అను శ్రీ భగవద్గీతా శ్లోకములందును, బ్రహ్మ సందనుధాన్వాదనము చేయువారి అధికారి నిర్ణయమే వ్యక్తమగుచున్నది కాని స్త్రీపురుషభేద ప్రశంసయే అట నగోచరము. బ్రహ్మచర్యభూతికి పైన వివరింపబడిన గుణయుక్తులగు స్త్రీలైనను పురుషులైనను అష్టులనియేగదా తాత్పర్యము. అయినను బ్రత్యేకముగ 'సర్వవర్ణాధికారశ్చ నారీణాం యోగ్య ఏవ చ' సర్వవర్ణాధికారములు స్త్రీలకును యోగ్యములే అని గౌతమీ తంత్రశాస్త్రమును; 'పురాకల్పే కుమారీణాం మాంజీ బంధనమిష్యతే అధ్యాపనం చ వేదానాం సావిత్రి వచనం తథా॥' పూర్వకాలమున బాలికలు ఉపనయన సంస్కారమునొంది, అరణ్యవాసులగు మహర్షుల నన్నిధానమున బ్రహ్మచర్యము నవలంబించి, సావిత్రిమంత్ర గ్రహణమునకును వేదాధ్యయనమునకు సధికారులై చెల్వొంది యుండిరిని యమస్మృతియు, నాధ్యాత్మిక పథమున వనితలకుగల యర్హతను వ్యక్తపరచుచున్నది. అనగా 'సత్యం జ్ఞానం అనంతం

బ్రహ్మ' సచ్చిదానంద స్వరూపమును, 'అదృష్ట మవ్యవహార్య మగ్రాహ్య మలక్షణ మంచిత్య మవ్యవదేశ్య మేకాత్మప్రత్యయ సారం ప్రపంచోపశమం శాంతం శివం అద్వైతం' అను శ్రుతి రీతి నదృష్టత్వాది యద్వైతపర్యంత ప్రపంచవ్యతిరేక లక్షణ ములుగల నా బ్రహ్మ స్వరూపమును త్యాగప్రధానులైన శ్రీలుపైతము పొందనగుననియే శ్రుతి స్మృతి పురాణ తంత్ర శాస్త్రముల దాత్పర్యము. పై శ్రుతి స్మృతి వాక్యానుగుణ్య ముగ నారీమతల్లులు వేదాధ్యయనము గావించియు, పండిత సభలందు వేదాంత సింహములమాడ్కి వాదోపవాదముల నొసర్చియు, బ్రహ్మచర్యదీక్ష వైకొనియు, 'స్త్రీణామపి ప్రాగ్వివాహాద్వా వైధవ్యాదూర్ధ్వం సన్న్యాసేఽధికారోఽస్తీతి దర్శితం తేన భిక్షాచర్యం మోక్షశాస్త్ర శ్రవణం ఏకాంతే ఆత్మధ్యానం చ తాభిరపి కర్తవ్యం త్రిదండాదికం చ ధార్యం' వివాహ త్పూర్వముకాని, వైధవ్యానంతరముకాని స్త్రీలకును సన్న్యాసాధికారము కలదని దర్శితము. ఆ సన్న్యాసస్వీకరణ ముచే భిక్షాటనము, మోక్షశాస్త్ర శ్రవణము, ఏకాంతమున నాత్మధ్యానము వారికిని చేయదగినవియే. మరియు త్రిదండాదిక ధారణముగూడ గలదనియే మహాభారతమున మోక్షధర్మము వచించురీతి బ్రహ్మచర్యము నుండియే విరాగధనులై సన్న్యాస మును గ్రహించియు, గరిన తపోనియతిచే మనోపారిశుద్ధతను గడించియు, సమ్మనోగత నిర్మూత్వముచే జరామరణదూరమగు అమృతత్వమును, అనగా మోక్షసామ్రాజ్యమును, 'కేవలీభావః కైవల్యః' అను యోగశాస్త్రమురీతి కైవల్యము బొంది

పరమానందాంబుని నోలలాడుచు బ్రపంచమున కాదర్శులై నేటికిని పండితలోకముచే వేనోళ్ళ నుతింపబడుచున్నారు.

వేద దర్శన పురాణ ఇతిహాస కాలములోని కొందరు వనితారత్నముల ప్రతిభలగూర్చి గ్రహింతముగాక! సకలవేదముల సర్థ సహితముగ సద్యయనము గావించి, తపస్వినియై, బ్రహ్మవాదినియై, జనకుని సభాస్థలి యాజ్ఞవల్క్య మహర్షి సత్తముని నెదుర్కొని వాదించినది, అపరవిద్యాస్వరూపిణియైన గార్గి. కేవలము వేదపఠనమేగాక, సర్వప్రపంచమునకాధారమును, ఆదిగ్రంథమును అగు ఋగ్వేదమున కొన్ని ఋక్తులకుగూడ స్వయముగా మంత్ర నిర్మాతయై ఆదర్శయై రాజిల్లెను, సన్న్యాసినియు విమషీమణియునైన ఘోషనామక నారీరత్నము. అట్లే వాక్ నాబడు యువతీలలామయు ఋగ్వేద మంత్ర కర్తరి. మరియు విశ్వవార యను తపస్విని స్వయముగ యజ్ఞముల నొసరించినట్లు ఋగ్వేదమున గోచరము. అంతియగాక 'గోధా ఘోషా విశ్వవారా అపాలోపనిషత్' బ్రహ్మజాయా జుహూర్నా మాగస్త్యస్య స్వసాదితిః! లోపాముద్రా చ సద్యశ్చ యామీ నారీ చ శాశ్వతీ! శ్రీర్లాక్షా సర్వరాక్షీ వాక్ శ్రద్ధా మేధా చ దక్షిణా! రాత్రిః సూర్యా చ సావిత్రీ బ్రహ్మ వాదిన్య ఈరితాః! గోధా, ఘోషా, విశ్వవార మొదలగు వారిని బ్రహ్మవాదినులుగాబృహద్రేవత వాకొనినది. బ్రహ్మవాది నులనగా 'ఉపనయన మగ్నీంధనం వేదాధ్యయనం' ఉపనయన, అగ్ని కార్య, వేదాధ్యయనశీలురని హరితధర్మసూత్రములు నిర్వచించినవి. పై విధానమున వేదకాలమున నింకెందరుగలరోగదా!

దర్శనకాలమున జూచినచో, పక్షదర్శనములలో న్యాయ దర్శన కర్తయగు గౌతమ మహర్షి పుంగవునకు బూర్వమే న్యాయశాస్త్ర ప్రవీణయగు సుబాల యను సన్న్యాసిని ప్రఖ్యాతము. మరియు బాల్యముననే, చంచలమును, బుద్ధుడగు తుల్యముగ క్షణికమును, నశ్వరమును సగు విషయవాసనల ద్యజించి, ఆధ్యాత్మికస్థితుల సుత్రప్త నిర్వికల్పాది సమాధ్య వస్థల బొంద నిచ్చునని, కాననభూముల దీప్తవోనిత జెలంగి, హృదయ పవిత్రతచే దాను గోరు సమాధిసంస్థితుల నార్జించి, తుచ్ఛ విషయసుఖ నిమగ్నులును, సంసారపాశ బద్ధులును, సంస్కృతి బాహుళిక గీటకములవోలె నందుండు ప్రాపంచిక జీవుల దుఃఖనినాదంబులు తన చెవులకు ములుకులైసోక, నిస్సార్థము బేమముర్తియును గోణికానామధేయయు సగు నాతపస్విని ప్రపంచము నుద్ధరించుటకై యొక శిష్యుడవసరమని భావించి, 'ప్రాజ్ఞ మర్షయ సుతం మమ' ప్రాజ్ఞుడైన సుతుని అనగా శిష్యు నిమ్మని మహేశ్వరుని బ్రార్థించి, తపమును తీవ్రతర మొనరించి ఆతపచ్ఛక్తిచే బరమేశ్వరు మెప్పించెను. అంత నీశ్వరాదేశానుసారముగ, సమస్త భూభార నిర్వహణ సమర్థుడగు యాదీశేషుడు, 'జన్మ తాపనకులే పరిశుద్ధే శీలం యీ శగృహిణీస్పృహణీయం తాం చ వీక్ష్య తపసా గ్లపితాంగీం మాతరం' అను పతంజలిచరిత వాక్యము పది దాపనవంశో ద్భూతయు, బరిశుద్ధశీలయు, సాక్షాదీశ్వరి తానే యని సదా భావించుననియు, దపముచే గృహీభూతశరీరయు సగు నాగోణికా మూర్తిని సంతోషస్వాంతుడై తిలకించి, ఆయోగిని భాస్కరున కర్ఘ్యప్రదానమొనరింప జలముల నంజలి గొనియుండ నందు

సూక్ష్మరూపమున బ్రవేశించి, అర్హమిడుకాలమున ద్వాదశ వర్షప్రాయ బాలకుడై అంజలినుండి పృథ్వీస్థలి నవతరించెను. ఆమెయు నాకుచూచుని వీక్షించి సప్రేమంబున గొగిటంజేర్చి, 'అంజలేః పతిత ఇతి పతంజలిః' అను వ్యుత్పత్తి ననుసరించి అంజలినుండి పడుటచే బతంజలియని యా బాలకునకు నామమిశి, ప్రపంచోద్ధరణమునకై తన సకలనుభవకోటిని వివరించి, సాధనానుభవపూర్ణ మగు యోగదర్శనమునకు నిర్మాతగా నతని రూపొందించెను, కాశ్మీరదేశమునగల గోనర్దదేశీయయు బ్రహ్మ విద్యా స్వరూపిణియు నగు గోణికానామక తపస్విని తిలకము.

మరియు బురాణకాలమున దిలకింప, నొక రాజచంద్రుని పుత్రియై, పసితనంబుననే విషయలంపటముల దగుల్కొనక, నరణ్యముల దివమాచరించి, బ్రహ్మానందము నాస్వాదించి, అందు తన్మయయై, యోగధర్మానుష్ఠాతయై, 'మహీ మను చచ్చారై కా సులభానామ భిక్షుకీ' పరివ్రాజికయై దేశసంచార మొనర్చుచున్న సులభ నాబడు ఒక సన్న్యాసిని, నిష్కామకర్మ రతుడును, రాజయోగియును, సుప్రసిద్ధ సాంఖ్యతత్త్వవేత్తయగు బంచశిఖాచార్యుని శిష్యుడును, మిథిలాపురాధిశ్వరుడును వేదాంతియునగు జనకునితో 'భైక్ష్యాచర్యాపదేశేన' భిక్షాటన నైషమున దర్శించి, దర్శించి, ఆ రాజవరేణ్యునిచే బూజా సత్కారముల నొందినట్లు మహాభారతగ్రంథ కథనము. ఇట్లే యసంఖ్యాక స్త్రీరత్నములు ప్రాచీనకాలమున మన భారతవర్షమున దర్శితము.

ఋషభునిచే స్థాపితమగు జైనమతమునగూడ స్త్రీల సన్న్యాసస్వీకరణము గానవచ్చుచున్నది. ఆ స్త్రీసన్న్యాసినులను

బరివాజిత ల నెడివారు. వర్ధమాన మహావీరుని కాలమున జైన మతము మిక్కిలి అభివృద్ధిగాంచి, మహావీరుని శిష్యులలో బరివాజితలు 36000 ఉండినట్లుగ జరిత్ర.

పై వచింపబడినట్లు జైనమతమునమాత్రమే కాక, లోక బాధల గాంచి, హృదయము తపింప, శాశ్వదానందమును తాను పొంది, ఆ యానందమున సర్వమానవాళి నుంప దీక్షగాని, అద్దానికై విశాల సామ్రాజ్యమును, ముదుసలి జనకుని, నవ యశానవనతియగు భార్యను, పసిబిడ్డను, సమస్త సుఖముల బరిత్యజించి, 'సంగం త్యక్త్వా సుఖం వ్రజేత్' సంగమును ద్యజించి సుఖమును బొందవలయునను ఆర్యోక్తివిధాన సర్వ సంగములద్రోసి, అరణ్యముల వసించి, ఆహారనిద్రాదుల విస్మరించి, తీవ్రతపస్సు గావించి, బుద్ధత్వమును సాధించి, ఆహింసా జ్యోతిని వెలిగించిన బుద్ధభగవానుని బౌద్ధమతమునను అనేక మంది స్త్రీసన్న్యాసినులు గోచరము. వీరు భిక్షుణీ లనబడుదురు. మగధరాజు చింబిసారుని ధర్మపత్నియై, బుద్ధభగవానుని ముఖతః సాంసారికదుఃఖముల శ్రవణము జేసి, హృదయము పరివర్తనము చెంది విరాగ మంకురింప, భర్తృ యనుజ్ఞగాని సన్న్యాస స్వీకరణ మొనరించి, బుద్ధు నాశ్రయించి, బౌద్ధధర్మపాలనము జేయుచు, బుద్ధుని అగ్ర శ్రావికలలో బ్రముఖస్థానము వహించి, బుద్ధుని దక్షిణమున నాసీనయగు వర్హత బొంది, 'దక్షిణహస్త శ్రావికగా' క్షేమయను మహారాజ్ఞి ప్రఖ్యాతి నొందెను. అట్లే శ్రావంతీనగరమున నొక ధనికునికి అతిసౌందర్యవతియగు ఏకైక పుత్రికగా జన్మించి, ఆ సౌందర్యమును దిలకించి రాజాధిరాజులు ఆమెను వివాహమాడ ఆమె జనకునిచేత గరుడెంచుటయు



ఒకని కిచ్చి వివాహముజేయ దయితనులు పోరాటముల మృగ్గును రని ఆమెతండ్రి దీర్ఘముగ యోచించి, బౌద్ధసంఘమున జేరి విషయముల సతీతింప నామెకాఙ్గ నిడుటయు, సంత నామె బుద్ధుని శరణుజొచ్చి, బౌద్ధమతధర్మముల సక్రమలీల నాచరించి, అగ్ర శ్రావికయై, బుద్ధుని వామపార్శ్వమున నాసీనయగు అధికారము నొంది, 'వామహస్త శ్రావిక'యై చెల్వొంది, తపస్సు గావించు కొనుచు, భిక్షాటనము జేయుచు సుప్రఖ్యాతయై వెలుగొంది నది ఉత్పలవర్ణ యను నొక వనితారత్నము. మరియు, నొక కోటేశ్వరుని ధర్మపత్నియై, ఏకైకపుత్రుని మరణవేదనను భరింప జాలక బుద్ధుని జేరి బిడ్డను బ్రతికింపుమని బ్రార్థించెను. కాని మరణించినవాడు తిరిగి జీవించురా? అయినను భగవానుడు సర్వప్రపంచము సశ్వరమేయని బోధించు నుద్దేశమున నామెను వీక్షించి 'అమ్మా, దుఃఖవిదూరమగు స్థలమున జేరెడు తిలల గొని రమ్ము. వానిచే నీ బిడ్డను సజీవునిగ జేయగల' నని పలికి ఆమెను వెనుకకుబంపెను. ఆమెయు వల్లెయని స్రతిగృహమున నీవిషయమును చెల్పుచు, వారిచే సర్వము దుఃఖమయముగా గ్రహించి, సర్వమమకారముల మ్రుంచి, ప్రేమతో జాయతీ శోకో ప్రేమతో జాయతీ భయం! ప్రేమతో విషముత్తస్స సత్థి శోకో కుతోభయం! ప్రేమనుండియే శోకభయము లుత్పన్నములు. ప్రేమనుండి విముక్తుడగువానికి శోకములేదు. ఇక భయమెచ్చట? అను శ్రీ బుద్ధదేవుని ఉపదేశసారమును హృదయమున బదిలపరచి, బౌద్ధమతావలంబినియై, భిక్షుణీయై తననది కిసాగౌతమి యను నారిమణి. ఇంకను ఎందరో స్త్రీలిట్లు బౌద్ధమతమున సలరారియండిరి.

ఈ విధమున బ్రాచీనకాలమున మాత్రమేగాక నాధునిక కాలమునగూడ దమ ధీశక్తిచేనేమి, తమ పవిత్ర తేజోపుంజముచేనేమి పెక్కండు పనితామలులు సమస్తప్రపంచమును ప్రకాశితమొనర్చుట విధితము. 'తస్యతే విస్తార్యతే అనేనేతి తంత్రం' రక్షించు జ్ఞానమును వ్యాపింపజేయునది తంత్రము అను వ్యుత్పత్తివిధానమున, నట్టి అనువదినాలుగు తంత్ర శాస్త్రముల సారమును గ్రహించి, సాధించి, అనుభవించి, దానిని లోకమున జాటుటకు సర్వశక్తియగు కాళికాదేవి యాజ్ఞాం గొని, సర్వప్రదేశముల గ్రుమ్మరుచు, దక్షిణేశ్వరమున కేతెంచి, బ్రహ్మచర్యవ్రత నిష్ఠాగరిష్ఠుండును, లోకమాన్యుండును, జితేంద్రియుండును, పరమహంస చక్రవర్తియు, గామకాంచనాతీతుండును, అగు శ్రీరామకృష్ణ దేవున కుపదేష్టయై, తంత్రాంశముల బోధించి, వైష్ణవచరణ గారిపండితాది మహావిద్వాంసులుగల సభారంగముల శ్రీరామకృష్ణ ఉపతారశ్రేష్ఠుడని ఎల్లెత్తిచాటి, వేదాంతపతాక నెగురవైచినది యోగినియు, సన్న్యాసినియు సగు భైరవీబ్రాహ్మణీగిరి. మరియు శిబ్ పూర్ నివాసియగు పార్వతీచరణ ఛటోపాధ్యాయ, గిరిబాలల గర్భవాసమున జన్మించి, సకల కళాయుక్తుడగు శ్రీకృష్ణభగవానుని ఇష్టదైవముగ నెంచిన మృడానియను బాలిక, పసితనమునుండియే అంతరమున అవ్యక్త సంస్కారములు మొలకలెత్త, 'అధ్యాత్మవిద్యా విద్యానాం' అను గీర్వాణవిధాన ఆధ్యాత్మిక విద్యను ఉత్తమముగా బరిగణించి, త్యాగ మభివృద్ధి చెంద, ద్వాదశవర్ష ప్రాయమున వివాహము నొల్లక 'విషిష్టాంతి బద్నంతీంద్రియాణీతి

విషయాః' ఇందియముల బంధించునవి విషయములు అనురీతి 'విషసర్పంబుల శౌగలింత లివి' యనునట్లు విషయసుఖముల కాశింపక, శాశ్వతానందమున విహరింపగోరి, గృహము బాసి, యరణ్యముల గ్రుమ్మరి, తపం బొనర్చి, సన్న్యాసాశ్రమ మును స్వీకరించి, సర్వశక్తి స్వరూపిణియగు పార్వతీదేవి శక్తి సామర్థ్యముల గ్రహించినదో యనునట్లు 'శారీమాయి' యను నూత్ననామమును అలంకరించి, యిరువదియైదవ వత్సరప్రాయ మున శ్రీరామకృష్ణుల నాశ్రయించి, శ్రీశారదామాయిసన్నిధాన మున వసించియుండుచు, శ్రీశారదామాయినే యాదర్శముగ స్వీకరించి, యామె పేర 'శ్రీ శారదేశ్వరీ ఆశ్రమము' అను నొక స్త్రీలమఠమును కలకత్తానగరమున స్థాపించి, అండు అనేక స్త్రీలకు విద్యాశిక్షణముల నొసంగి, సన్న్యాసమును పైతము నిడుచు, స్త్రీయధికారమును ఆమె లోకమునకు వెల్లి డించెను. ఆశ్రమ స్థాపనమేకాక ఆమె దేశముల బర్యటించుచు, ఉపన్యాసముల నొసంగుచు సుప్రఖ్యాతి గడించినది.

ఆమె ధైర్యస్థైర్యములకును, త్యాగమునకును, పవిత్రత కును మెచ్చి, ఆనందించిన శ్రీరామకృష్ణ పరమహంస దేవుడు తాను ఏ భక్తుని గృహమునకు వెడలినను తనవెంట శ్రీ శారీ మాయిని దోడ్కొని అరుగుచుండెడివాడు. అంతియగాక 'శారీమాయి యీ విధముగా వచ్చించిన' దని ఆమె వాక్యముల దన ప్రసంగముల బ్రమాణయుక్తములుగ నుదాహరించు వాడు. ఆమెనుకూర్చి If a woman becomes a Sannyasini she is no longer remains a woman ఒక స్త్రీ సన్న్యాసిని

యైనచో నిక ఆమె స్త్రీవ్యక్తి కాదని సగర్వముగ బలికెడివాడు. శ్రీ శారదామాయయు శారీమాయ సత్యధికముగ ప్రేమించుచు, ఆమె ఒనర్చు సర్వకార్యములకు సలహాల నొసంగుచు, సన్న్యాసమునుగూర్చిన ప్రసంగమున 'శార్దూసిని ఉదాహరణముగ గ్రహింతము. ఆమె స్త్రీయే? ఆమె పురుషుడు. ఆమెనుబోలు పురుషు లెందరుగలరు?' అని శారీమాయనిగూర్చి పల్కుచు నానందించెడిది. పై వచించిన చందము శ్రీ శారదారామకృష్ణు లిద్వరిచే సంత ప్రేమింపబడి, వారి యాశీస్సుల నందిన ఆధన్యజీవి శారీమాయ నిజముగా ధన్యయే. Sannyasi is a world teacher సన్న్యాసి జగద్గురువు అను శ్రీ రామకృష్ణ వచనరీతి ఆమె స్త్రీ యయ్యును జగద్గురు స్థానము నలంకరింప సర్వసమర్థయై వెలుగొందెను.

ఇంతియగాక బూర్వము వచించినచందము యోగినులకే ఆదర్శమై, శ్రీరామకృష్ణదేవుని వ్యావహారిక సహధర్మచారిణియై, ఆరాధ్య దేవతయై, ప్రేమస్వరూపిణియై, ఆధ్యాత్మికగగనమున విహరించుటకు స్త్రీయోగ్యతనుబ్రదర్శించి యాదర్శమూర్తియై, సర్వాధ్యాత్మిక కానుభవములకు బవిత్రతయే మూలమని చాటుచు, సర్వ సగుణ నిర్గుణానుభవముల బొంది, సర్వ లోకప్రపూజ్యయై చెల్వొంది, 'పవిత్రం చరితం యస్యాః పవిత్రం జీవసం తథా పవిత్రతా స్వరూపిణ్యై తస్యై దేవ్యై నమో నమః।' అనురీతి బవిత్రచరితముననే గాక, బవిత్రజీవనమునను నాదర్శయై, మరియు పవిత్రస్వరూపిణియనై వెల్గొంది, గృహస్థులకును సన్న్యాసులకును పరమాదర్శయై యొప్పురు

శ్రీశారదామణిదేవి నేటి ప్రపంచమున సర్వులకు వందనీయయై  
విరాజిల్లుచున్నది గదా! ఎట్టి జీవిత మహిమచే నీమె సర్వా  
దర్శయైనదో, దర్శన స్పర్శన వచన భావనములచే పవిత్రప్రేమ  
మున నెల్లు ఈమె సర్వహృదయ పరినర్తన మొనరించెనో,  
కూపస్థ మంజూకములమాడ్కి ప్రపంచమున సర్వాహంకార  
మమకారబద్ధులయ్యును మోక్షమును కాంక్షించు ముముక్షు  
కోటి కెట్టి యుపదేశరత్నముల నొసంగెనో యిక ముందు  
గ్రహించెదముగాక!

### అవతరణము

‘పరిత్రాణాయ సాధూనాం వినాశాయ చ దుష్కృతాం |  
ధర్మ సంస్థాపనార్థాయ సంభవామి యుగే యుగే ||’ సాధు  
రక్షణము దుష్ట శిక్షణముల కొరకును, ధర్మస్థాపనార్థమును  
నేను ప్రతియుగమునందును జనించుచుందునను గీతాకారుడగు  
శ్రీకృష్ణపరమాత్మ వచనసరణి రామ కృష్ణ బుద్ధ శంకర  
చైతన్యాద్యవతారములు పెక్కు స్పష్టము. కాని ‘అపకారిషు యః  
సాధుః స సాధుః సద్భిరుచ్యతే’ అపకారము గావించువారి  
యందు ఎవడు మేలు నొనరించునో వాడు సత్పు  
రుషుడని సత్పురుషులచే వచింపబడినట్లు శ్రీ శారదాదేవి  
యవతారముమాత్రము సాధురక్షణమే గాక దుష్ట రక్ష  
ణముగూడ సేయు తలంపుతో నావిర్భూతము. హంతకు  
డైనను లేక కేవల పాతకుడైనను ఎట్టి దుష్టవధానువర్తియైనను,  
తన చెంతకు జేరినతోడనే మాతృప్రేమకు మించిన యనురాగ

ముతో దరికిజేర్చి తన యనుంగు బిడ్డలగు శిష్యులతో సమముగ జూచునుగదా ! అందుచే మర్నాడులని ప్రపంచమున వక్కాణింపబడుచున్న వ్యక్తులుగూడ సర్పము మంత్రగానికి వశమగు రీతి, నామె పవిత్రనన్నిధానమున నా స్వాస్థ్యరహిత నిష్కళంక ప్రేమకు దాసానుదాసులై యావజ్జీవము నామె పాదపద్మముల విడువనొల్లక, ఆ పరమాదర్శక జీవితవిధానముల దాముగూడ నాచరించి సత్పురుషులై చెలంగిరి యన నయ్యది అద్భుతము, అపూర్వమునై యున్నదిగదా ! ఆమెయొక్క అనంత అఖండ ప్రేమ మూఢులనుగూడ ఎట్లు మార్చెనో ముందు చూచెదము గాక ! ఇట్టి యపూర్వ ఆదర్శప్రేమస్వరూపిణి యామెయే యనిన నిక నామెం గన్న మాతాపితలు ఎట్టివారలోగదా ! అవును, తల్లి దండ్రులబట్టియేగదా బిడ్డల బుద్ధిప్రవృత్తులు ! కాన నామె వంశమును, తలిదండ్రుల విషయమునుగూడ గ్రహింప నవసరమేగదా ! రాముని గనిన కౌసల్యయు, కృష్ణుని తల్లియగు యశోదయు, రామకృష్ణుని గనిన చంద్రామణియు, వివేకానందుని గనిన భువనేశ్వరియు సర్వప్రపంచము నుద్ధరించు మహావ్యక్తుల నొసంగి, తమ జీవితముల ధన్యమొనరించు కొనుటయేగాక, సకలమానవకోటియొక్క ముక్తికి సహాయ భూతులై తమ నామధేయముల నాచంద్రతారార్కముగ బ్రకాశింప జేసికొనిరి. అట్లే భగవంతుని మాతృప్రేమ మూర్తిని దాల్చి, సర్వులచే బవిత్రమాతృదేవి యని పిలువబడుచు శ్రీ శారదామణిదేవి యని వ్యవహరింపబడుచున్న జగజ్జనని గనిన దల్లిదండ్రుల భాగ్యమే మహాభాగ్యముగదా ! వారు ముమ్మాటికి ధన్యులు ! ధన్యులు ! ధన్యాతిధన్యులు ! అట్టివారిచే 'కులం

పవిత్రం జననీ కృతార్థా వసుంధరా పుణ్యవతీ చ' వంశము పవిత్రమై, తల్లి కృతార్థమై, భూదేవి పుణ్యవతియగు ననునట్లు మన శారదాదేవిచే సర్వము పునీతమై యొప్పినది.

భారతావనిలో బ్రథమనగరమని పరిగణింపబడి కాళీ ఘట్టమనియు గలకత్తయనియు నాబడు నగరమునకు బళ్ళిమ దిశను అరువదిమైళ్లదూరముననున్న జయరామవతి యను నొక కుగ్రామమే శ్రీశారదాదేవి జన్మభూమి. నాడు ప్రయాణసౌకర్యములకు దూరమైనను, నేడు ఏకొలది సౌకర్యముల గల్గియున్నను 'జననీ జన్మభూమిశ్చ స్వర్గాదపి గరీయసీ' జననీ జన్మభూములు స్వర్గముకంటె సధికము అను సూక్తివిధాన నీజయరామవతి నాబడు గ్రామమే శ్రీశారదాదేవి జన్మస్థానమగుటచే, నేడు క్షేత్రరాజమై యాత్రికులకు గేంద్రస్థానమై యలరారుచున్నది. ఆమె ఖ్యాతి ప్రపంచ వ్యాప్తినొందుటయే దీనికి గారణమని విదితము. మరియు, పవిత్రతచేతనే యెట్టి నిరోధములులేక నాధ్యాత్మికగమ్యమగు మోక్ష సామ్రాజ్యము సధిష్ఠింపవలయునను శ్రీమాతృదేవి యుపదేశమును సూచించుచున్నదో యనునట్లు ఆమొదార్ యను నది స్వచ్ఛమై నిర్మలమై నీగ్రామమునకు ఉత్తరదిశగా బ్రవహించుచున్నది. అట్టి పవిత్ర నదీతలమునగల యీగ్రామమున, రెండు బ్రాహ్మణకుటుంబములలో నొకటియగు ముఖోపాధ్యాయ కుటుంబమున శ్రీశారదామణి జనించెను. ధర్మరతుడును, దానశీలుడును, సత్యపథానువర్తియు, మహాభక్తుడును, నిష్క-పటియునగు రామచంద్ర ముఖోపాధ్యాయ యను ఆర్యు సకును; పవిత్రశీలయు, పతిభక్తియుక్తయు, కపటదూరయు,

సర్వుల దననిష్కళంకప్రేమచే బ్రహ్మత మొనరించునదియునగు శ్యామసుందరీదేవి యను కాంతాతిలకమునకును నామె జన్మించెను. కాలక్రమమున శ్రీశారదామాయయొక్క శిష్యకోటిలో నెవ్వరైన తనవద్ద కరుదెంచినచో నా వృద్ధ శ్యామసుందరి తన కన్న బిడ్డలమాడ్కి వారి నాదరించెడిదట. ఆమెనుండియే ఆ ప్రేమవాహిని మన శారదాదేవియందు బ్రవేశించి అధికతర విశాలమై సర్వప్రపంచము నావరించినది యని విదితము. ఇక శ్రీ శారదా జననవిషయముగూడ సత్యవృత్తము. శ్యామసుందరి యొకపర్యాయము సమీపగ్రామమగు శిహోరికి నుత్సవసందర్భమున వెడలి యట దేవాలయసమీపమున నొక వృక్షచ్ఛాయ నాసీనయై యుండెను. ఆ సమయమున, నామెకు రక్తవర్ణవస్త్రముల ధరించి యైదారు వత్సరముల రూపసియగు బాలిక యొకర్తుక కనుపించి, తన మృణాళనాళికలబోలు కోమల హస్తద్వయముచే సుందరీ కంఠమును గాఢాలింగనమున జేర్చి, ముద్దులమూటగట్టు మృదుమధుర వాక్యములతో 'అమ్మా! నేను మీగృహమున కరుదెంచితిని' యని పల్కుచు నామె శరీరమున బ్రవేశించెను. అంత శ్యామసుందరియు స్పృహదప్పినదై కొంతకాలమునకు దెప్పిరిల్లి ఆశ్చర్యము నొందెను. ఈ సంఘటనము జరిగిన చిమ్మట 1858 వ సంవత్సరమున డిశంబరు యిరువదిరెండవతేది యనగా బ్రహ్మాదీచ నామ సంవత్సర మార్గశిర బహుళ సప్తమి గురువారమున శ్రీశారదామాయి జనించి వారి గృహమును, సర్వప్రపంచమును బునీత మొనరించెను.



ఇట్లు కేవల కారణజన్మమును నొందిన మన శారదా దేవి పసితనమాదిగ దన దేవత్వమును దరచు వ్యక్తము గావించుచు నాజయరామవటీ గ్రామమున నెల్లర కల్లాడుముద్దు బిడ్డగా దనరి దినదిన ప్రవర్థమాన యగుచుండెను. ఈమె చిన్న నాటినుండి దేవతామూర్తులగు కాళి, లక్ష్మీ, సరస్వతీ మున్నగు దైవముల బూజించుచుండెడిది. భావికాలమున సర్వులకు మాతృమూర్తికానున్న మన శారదయందు ఆ మాతృత్వశక్తి అంతర్గతమై, ఆ యా సమయముల వ్యక్తమగుచుండెడిది. కాన ఆటపాటలందును ఆమె తల్లిగ వ్యవహరించెడిది. అపును, కుసుమ సౌరభము మొగ్గయందును అంతర్గతమై, వికసిత పుష్పమున నది అధికమైనటుల నాజగన్మాతృత్వము బాల్యముననే మన శారదయందు అవ్యక్తమై క్రమముగ నది వెల్లువ అగుటయం దాశ్చర్యమేమి? అందువలన నొక పర్యాయ మొక శిష్యుడు శ్రీ శారదాదేవితో సంభాషించుచు 'అమ్మా ! మిమ్ముల నేను 'అమ్మా' యని సంబోధించుచుంటిని కదా ! నిజముగ మీరు నాకు 'తల్లియా' అని ప్రశ్నింప, జిరునవ్వు ముఖమున నర్తనము సల్పి, మాతృత్వ ముప్పొంగ, సర్వ చరాచరభూతకోటికే మాతృ దేవతయై చెల్వొందు నాశారదా దేవి పసిబిడ్డను బుజ్జగించు కన్నతల్లివోలే ప్రేమతో 'అపును, నేను నీ స్వంత తల్లినే' అని యథార్థమును వ్యక్తముజేయు చున్నదో అనునట్లు సమాధాన మొసంగెను. అది సహజమే గదా ! జన్మ పరంపరలలో మునుగుచు, అనేక తల్లులను గాంచుచు, వారలే యథార్థమగు తల్లులుగా భ్రమించువారికి యథార్థమగు జగన్మాతను గ్రహించుట దుస్సాధ్యము గదా !

సర్వదేవతలును తన కళాస్వరూపులే యైనను 'యద్యదాచరతి శ్రేష్ఠ స్తత్తదేవేతతో జనః | స యత్ప్రమాణం కురుతే లోక స్తదనువర్తతే ||' అని గీతావాక్యము బోధించునట్లు, ఉత్తముల యాదర్శములే లోకమునకు ఆచరణీయములు కాన తాను అర్చనావిధానమును జూపుచుండెడిది. మరియు జగద్ధాత్రి పూజా దినములలో నొక్కనాడీబాలిక తన్మయత్వమున నిశ్చలతమునిగి యానందించెను. లోకమాత యగు నీబాలిక తనయం దనుభూత మగు సమాధుల గొలదిగ నాడే లీలామాత్రముగ నాటి వారికి గోచరింపజేసెనేమో !

## ప రిణ య ము

ఇక శారదాదేవి విషయము నిట కొంచెము నిలిపి, శ్రీ) శారదామాయిని యుత్కృష్టస్థితిని బొందింపజేసియు, నీమె యాదర్శముల గ్రహించి తదనుగుణ శిక్షణ మొన రించియు, సఖిలజగత్తునకు బవిత్రమాతృరూపిణిగ నీమెను రూపొందింప జేసియు, వ్యావహారికముగ భర్తయయ్య భార్యను తన మాతృదేవిగ నపర దేవతాస్వరూపిణిగ నవ లోకించి 'త్యక్త్యాతిదూరం కనకం చ కామినీం రరాజ యోసా వకలంక చంద్రవత్' ఎవడు కామకాంచనముల నతి దూరీ కృతము గావించి, నిష్కళంక చంద్రునివలె బ్రకాశించెనో అను చందమున కామకాంచనవిజయుడగు శ్రీ) రామకృష్ణదేవుని గూర్చి యిసుమంత నిక గ్రహింప వలయును.

జయరామవటికి నాలుగుమైళ్ళ సమీపమున గామారి పుష్కరిణి యను గ్రామమున క్షుదీరామభట్టాపాధ్యాయ చంద్రామణిదేవియను పుణ్యబ్రాహ్మణ దంపతులుండిరి. ఏతద్వంశభూషణుడగు పుత్రుడుగ 1836వ సంవత్సరమున శ్రీ రామకృష్ణ దేవుడు జన్మించి, పొట్టికూటివిద్యలకాశింపక, నవరవిద్యను త్యజించి, 'ఏక విజ్ఞానేన సర్వవిజ్ఞానం భవతి' ఒక్క విజ్ఞానముచే సర్వవిజ్ఞానములు ప్రాప్తించును యను శ్రుతిరీతి పరావిద్యను బొంద నభిలషించి, 'తేన త్యక్తేన' త్యాగముచేతనే నా పరావిద్య యగు బ్రహ్మవిద్య సాధ్యమనియు, మరియు నది 'న కర్మణా న ప్రజయూ ధనేన త్యాగే నైకే --' అను శ్రుతిచందము కర్మసంతాన ధనములగాక ఒక్క త్యాగముచేతనే సాధ్యమనియు గ్రహించి, 'తపస్సంచయ ఏవాసౌ విశిష్టో ద్రవ్యసంచయాత్' ద్రవ్య సముదాయముకంటె దపోసంచయమే విశిష్టమనియు నిర్ణయించి, కలకత్తాకు నాలుగుమైళ్ళదూరమున రాణీరాస్మణియను నారీరత్నముచే నిర్మింపబడిన, సర్వపృష్టిస్థితిలయ కర్త్రయగు శ్రీ కాళికాదేవి యాలయమున నర్చకపదవిని స్వీకరించి, అనవరతము నా దేవి నలంకరించుచు నర్చించుచు, గీర్తించుచు ధ్యానించుచు, దర్శనాకాంక్ష దపించుచు 'నిస్పృహస్య తృణం జగత్' అను విధంబున బ్రపంచమును అల్పముగ వీక్షించుచు, అహర్నిశల తపోనిమగ్నత మైమరచుచు, దేవీ దర్శనభాగ్యము నకై తల్లిబాసిన పసివానిచందము విలపించుచు శ్రీ రామకృష్ణ దేవుడు దన యిరువదినాల్గవయేట దక్షిణేశ్వరమున నుండెను. తన కొమరుసకు బిచ్చిపట్టినదని చంద్రామణిదేవి మాతృహృదయము పరితపించినదై వివాహము గావించిన వెల్లి

నశించునని నిశ్చయించెను. ఆహా! అద్భుతముకదా యీ విషయము! 'బాలోన్మత్త పిశాచవత్' అనునట్లు మహా పురుషులు, బాలుకు ఉన్నట్లులు పిశాచముల వోలే జరించు చుందురుగాన, అట్టిస్థితినుండి లోకమునకు వెర్రిగాదోచు నా పిచ్చిరామకృష్ణుడే యికముందు ప్రపంచమున సర్వమానవులకు బిచ్చి గుదుర్చు భవరోగనాశక భిషగ్వరుడని యీ పిచ్చి మాతృదేవియగు చంద్రదామణికి దోచలేదేమో! అవును, పుత్రమమకారముచే నట్టి యద్భుతలీలల యశోదయు, గౌసల్యయు సేమి గ్రహించియుండిరో, అంతియ చంద్రదామణియు గ్రహించినది. అట్లు చంద్రదామణి కుమారునకు వివాహము సేయ గోర 'న మాతుః పరదైవతం' తల్లి కంటె నన్యదైవము లేదనియు, 'మాతృదేవో భవ' జనని దేవతయే యగుననియు, 'మాతా గరియసీ' మాతృదేవియే ఎల్లరకంటె గొప్పదియనియు, సమస్త స్త్రీలోకమును మాతృరూపముగ జూచు రామకృష్ణుడు తన తల్లియాజ్ఞను మీరక, జయరామ పటిలో దనకై నిర్ణీతమైన కన్యక రామచంద్ర ముఖోపాధ్యాయునింటగలదనియు, విచారింపుడనియు దెలిపెను. ఆ విధముగ వారు విచారించి, ప్రపంచమున సేమియో, వివాహమున సేమియో యెరుగని అయిదేండ్ల పసిబాలికయగు మన శారదామణిని రామకృష్ణునకు వివాహము గావించిరి. వరునకు నిరువదినాలుగు వత్సరములు, వధువునకు నైదువత్సరములు. ఆశ్చర్యము! అపూర్వము! ఎటనుండి యరుదెంచె నీ సమాగమము!

దీనికి బూర్వ మొక సంఘటనముగలదు. శ్రీ శారదాదేవికి మూడేండ్లప్రాయమున, సమీపమునగల శిహోర్రిగ్రామ

అయినను కొలదిగ జదువనేర్చినదిగాని, ఆమె వ్రాయ నేర్వ లేదు. ఒకపర్యాయము, శ్రీ వివేకానందుని ఆంధ్రశిష్యురాలైన సోదరి నివేదిత, శ్రీ శారదాదేవి సంతకమును దన పూజా మందిరమందుంచి పూజింప గోరి సంతకమునకై ప్రార్థింప, శారదయు దనకు వ్రాత యలవాటులేమిని దెల్పినను నివేదిత సమ్మతించనందున, నామె యక్షరముల బలుకుచు వ్రాయ యత్నించెనుగాని ఆ శ్రమ వ్యర్థమయ్యెను. అప్పును, భగవత్సాక్షాత్కార ప్రాప్తికి, వేదాధ్యయనము శాస్త్రపఠనము కావ్యరచనము లనావశ్యకములు. భగవదనుభూతికి హృదయ పరిశుద్ధతయే ప్రధానముగదా! అందుచేత 'ఓభగవంతుడా నీవు నాకు దర్శనమిమ్ము' అని ఎంతకాలము ఆర్తిలేక నుచ్చరింతుమో, అంతకాలము భగవంతు డగోచరము. హృదయము నుండియే ఆవచనము లెప్పుడు వెలువడునో నాడే ముక్తి సాధ్యము అని ఏనుకీర్తిస్తు హృదయ ప్రాధాన్యమును స్పష్టీకరించెను. ఈ హృదయాధిక్యతనే సూచించుచు, 'బాహ్య చారములగాని, అపక్వాహారములగాని, వసవాసమునగాని కేవల దుర్గపానముచేగాని, తృణ భక్షణముచేగాని, స్త్రీ త్యాగమువలనకాని జీవితమును గడుపుచున్నను, నీహృదయ పరివర్తనము కలుగనిచో నీకు భగవదానందమెట్లు సంప్రాప్తము' అని శ్రీకృష్ణ తస్మయత్వమున దన కోకిలస్వర గానముతో నెల్లెత్తిపాడినది భక్త మీరాబాయి. 'ఓ ముముక్షువులారా! హృదయ పరివర్తనము గలిగినగాని పవిత్రతలేదు. హృదయ నిర్మలత్వమున్నగాని కైవల్యప్రాప్తి దుర్లభము. కాన నాధ్యాత్మికానంద విహార సౌధమునకు బునాదియగు పవిత్రతను

బ్రథమమున నలవరుచుకొనిన సర్వము సాధ్యమే' యని పవిత్రతను ప్రధానముగ నుపదేశింపబోవు శ్రీ శారదాదేవికి నీ విద్య లనవసరమని దోచెనేమో! అట్లని ఆమె విద్యను ద్వేషించి, తన సన్నిధిగలవారిని విద్య సభ్యసింపవలదని ఆదేశించెనని భావించుచేమో, కాని, యామె యట్లనరింపక 'శ్రోత్రియం బ్రహ్మనిష్ఠం' శాస్త్రజ్ఞానము బ్రహ్మనిష్ఠయు రెండును అవసరమని వారికి బోధించి, వారి విద్యాభ్యాసమున కెంతయో ప్రాధాన్యము నొసంగి యున్నది. అవును, స్వార్థరహితులు శిష్యుల శ్రేయోభివృద్ధినే కాంక్షించి వారి యున్నతికై పాటుపడుదురుగదా!

### సద్గురు చరణసన్నిధి

కాలవాహిని ఎన్నడు ఒకే చందమున నుండదుగదా ! అట్లు కొన్నివత్సరములు తెలియకయే గడచినవి. శ్రీ శారదాదేవి జీవితములో గొన్ని వత్సరములు కాలాంతర్గతములై చక్రమందలి యాకులవలె దొర్లిపోయినవి. ఆమె సుమారు షోడశవర్షప్రాయయై చెలంగెను. ఆమె తన గృహమున క్షణము బోనీక నెల్లవేళల నేదియొ యొక పనియందు నిమగ్నయై శ్రీ రామకృష్ణ పరమహంసదేవుని యాహ్వానమునకై యెదురుచూచుచుండెను. కాని యామె కంటబడినవెంట, 'అయ్యో, శారదభర్త పిచ్చివాడై దక్షిణేశ్వరమున నున్నా' డని గ్రామవాసులు గుసగుసలు ప్రారంభించిరి. లోకపుత్రు లంతియే గదా! 'గుడ్డిలోకంబు కాకుల గుంపురన్న, మంచీకన్ గోల.

చెడ్డకు మించుగోల !' యను విధంబున దన యందున్న దోషముల గప్పిపుచ్చి యితరుల దోషముల జూపునదియే లోకము. కాన శ్రీశారదాదేవినిగూర్చియు లోకము జాలినాండుట, సంకుచితదృష్టి జూచుటయం దాశ్చర్యమేమి గలదు ? అయినను సామాన్యులైనచో నట్టి వాక్యములకు బాధజెంది ప్రపంచమును దూషించి, కోపగించు కొందరు కాని, 'యద్యపి రటతి సరోపం మృగపతి పురతోపి మత్త గోమాయుః! తదపి న కుప్యతి సింహః! అసదృశ పురుషేషు కః కోపః॥' బలిసి నట్టి జంబుకము మృగరాజగు సింహముముం దెల్లెత్తి రోషముతో యరచినను, సింహము క్రోధము జెందదు. అట్లే మహాపురుషులయందు కోప మెచట గలదు ? యనునట్లు సుఖదుఃఖ సములగు నిట్టివారిని యీ వాక్యములు చలింపజేయునా ? లేదు.

ఇట్లు కాలము గడువగా 'నా పదునాల్గవయేట గామారి పుష్కరిణిలో శ్రీరామకృష్ణ సన్నిధానమున నేనుండ నన్ను జూచి శ్రద్ధతో నిష్కళంక ప్రేమతో బ్రాపంచిక విధులనుండి పారమార్థిక జీవన విధాన రహస్యముల నేర్పుతో నాకు బోధించిన ఆ పవిత్ర ప్రేమమూర్తికి బిచ్చి యనిన విశ్వసింప దగిన విషయమా ? నే జేదేని మార్పు గలిగియుండునా ? 'పత్ని దైవతం నార్యాః' పతియే స్త్రీలకు దైవముగాన గన్పడుదుల రెండింట దోడ్పడవలసిన హక్కు నాకు గలదు. కాన నాదక్షిణేశ్వరమునకు నేబోయి, యథార్థముగ వా రున్న త్తులేయైనచో వారిసేవయే నాకు విధి. కాక వారాధ్యాత్మిక కానంద మకరందమును గ్రోలుచుండినచో దదనుగుణ్యముగ

నుత్కృష్ట మార్గాను వర్తినియై మెలగెద' నని మన శారదా మనమున జింతించెను. ఆ సంకల్పము క్రియారూపము దాల్చిన గదా తన యీప్సితమిడేకుట ! 'యథా చిత్తం తథా వాచో యథా వాచ స్తథా క్రియాః! చిత్తే వాచి క్రియాయాం చ సాధూనా మేక రూపతా ॥' సంకల్పానుసారము వాక్కును, వాగనుగుణ్యముగ క్రియయు నుండుచు మనోవాక్కాయము లందు సత్పురుషులకు ఏకత్వము సిద్ధించును అను వచనసరణి ద్వికరణశుద్ధియు, బట్టదలయు, దీప్తజ్ఞానయుగల శ్రీ శారదా దేవి తన కోర్కెను ఆచరణమున నుంప గృహిసల్పుచుండ, ఆమె యోచనల కనుకూలముగ నా గ్రామవాసులు కొందరు శ్రీకృష్ణచైతన్య జయంత్యుత్సవ సమయమున గంగాస్నానార్థమై కలకత్తకు వెడలుచుండ వారితో<sup>1</sup> దానును బోవలయునని తన తండ్రికి దెలుప, దండ్రీయు నామె యుద్దేశ్యమును గ్రహించి 1873 వ సంవత్సరమున బ్రయాణసన్నద్ధమాయెను. నాడు ప్రయాణ సౌకర్యములు లేకుండుటచే వారు కాలినడకన బ్రయాణము సల్పుచుండ, సుకుమారియు, నేనాడును నడక నెరుగనిదియునైన మన శారదాదేవికి మార్గచుభ్యమున జ్వర మంకురించెను. అందుచే బ్రయాణమును నిలిపి యొకచో విశ్రాంతి గైకొనిరా పితాసుతలు. నాటిరాత్రి శ్రీ శారదాదేవికి జ్వరము తీవ్రమాయెను. అంత నెనిమిది వత్సరముల ప్రాయ మును, కట్టని దీర్ఘకుంతలయును, నీలవర్ణమును గల యొక బాలిక శారదామణిని జేరి తన మృదుహస్తమున నామెను దాక జ్వర ముపశమించెను. అది గాంచి శారదాదేవియు 'నీ వెవ్వరవమ్మా! ఎటునుండి యరుదెంచితివి?' యని ప్రశ్నింప



నశ్చాలికయు నామెకు సోదరి యనియు దక్షిణేశ్వరమునుండి వచ్చెననియు దెలిసి యదృశ్యమయ్యెను. మరుసటిదినము శ్రీ శారదాదేవి యారోగ్యముగ నుండుటచే, నొక పాలకిని గుదుర్చుకొని వారిరువురు దక్షిణేశ్వరమును జేరిరి. శ్రీశారదాదేవినేగాక సర్వమును మరచి, యభిలమును శ్రీకాళికాస్వరూపముగ వీక్షించు శ్రీరామకృష్ణదేవు డామెను ఎట్లాదరించెను ? ఈ విషయమును మనము జూచుచో నాశ్చర్యము కలుగును. శ్రీరామకృష్ణదేవు డామెరాకకు విష్ణుభక్త్యమును బ్రకటింపక 'వచ్చితివా మంచిది' యని సంతసమును వెల్లిబుచ్చెను.

అట్లు శ్రీరామకృష్ణునిచే నన్యైవితయైన శ్రీ శారదాదేవి స్వచ్ఛమైన మణిచందమున నెట్లు ఆయనసన్నిధానమున మని, ప్రవర్తించి ప్రకాశించెనో, ఆ దివ్యదాంపత్యవిధాన మెట్టి పవిత్రత గలదియో చూచెదము. శ్రీ శారదామాయి జీవితమున నిక బ్రథమ విషమ పరీక్షాఘట్టము రానున్నది. ఆ పరీక్షయం దెట్లు మన శారద విజయము గాంచి, సర్వమానవాళి నాశ్చర్యానందముల ముంచినదో గాంచెదముగాక ! పూర్వ మే మహాపురుషుని జీవితమునను సంభవింపని కఠినపరీక్షాసమయము. అటులే ఏవ్యక్తియు నితః పూర్వము తక్షణ మొసంగజాలని పవిత్రదివ్యానుభవ పూరితమైన సమాధానము. అదియే ఆమె పురోభివృద్ధిని సూచించుచు మన కందించు దివ్యసందేశము. అదియే మన హృదయములపై శిలాశాసనముపగిది వెలుగొంద వలసిన అమరవాణి. ఆ సంఘటన మేడియో ఒకింత గ్రహింతము గాక! శ్రీశారదాదేవి దక్షిణేశ్వరమును జేరినంత నొకనాడు శ్రీరామకృష్ణుడామెను జేరబిలచి 'అమ్మా, శారదా! నీ రాక

నన్ను బ్రపంచప్రవృత్తునిగా జేయుటకా? కాక నామార్గావలంబించి నీ వాఙ్మయకానుభవముల నొంది ఆ యమృతము నాస్వాదించి యున్న తానంద శిఖరముల నధిష్ఠించి సర్వప్రపంచమున కాదర్శ మాతృస్థానము నలంకరించుటకా?' యని ప్రశ్నింప, బూవు పుట్టగనే తన సుగంధముల నల్లడల వెదజల్లుచందమున జన్మసిద్ధురాలగు మన శారదామాయి, విషయవాసనలకు దూరమైన ఆ సాధ్వీరత్నము, చిరునవ్వు మోమున నాట్యమాడ, నిశ్చల దృష్టుల గురుదేవునిపై బరపి, మృదుమధుర వచనముల మెల్లన 'బారమాధికమార్గమున మీకు తోడ్పడుటకును, యామార్గమున నే నభివృద్ధిగాంచుటకును' అని క్లుప్తముగ జిన్నిమాటల సమాధాన మొసంగెను. ఆహ! ఏమి సమాధానము! తనస్థితిని దానుగ్రహించి, ప్రాపంచికవిషయముల నణగదొక్కి, సర్వోత్కృష్టావాస్థాత్మికానుభవసంపదల దులదూగ నిశ్చయించుకొనిన నామెయొక్క ఆత్మవిశ్వాసమును గాంచుడు. అందుచేతనే, ఆత్మ మార్గ గురు దైవ విశ్వాసచతుష్టయములో, నాత్మవిశ్వాసము తచ్చతుష్టయమున బ్రథమస్థాన మలంకరించియున్నది. అట్టి యాత్మవిశ్వాసము, స్వీయాధిక్యతను గ్రహించుకొనిననాడే కలుగును. చూచితిరా, శ్రీ శారదాదేవి యెట్టి యాత్మవిశ్వాసముగల యాదర్శ వ్యక్తియో!

శ్రీరామకృష్ణదేవుని దివ్యచరణసేవ గావించుచు, దృష్టుల బారమాధికాభివృద్ధికై బ్రసరింపజేయుచు, ముదుసలియు బ్రేమాస్పదయు శ్రీ రామకృష్ణ దేవుని జననియునగు జండ్రామణీదేవిని తన మాతృదేవిగా నారాధించుచు, నామె

సౌకర్యముల జూచుచు, శ్రీగురుదేవుని యజిసున్నిత జీర్ణకోశము నకు దగు భోజనసదుపాయముల జూచుచు, నప్పటికే శ్రీ గురుదేవు నాశ్రయించియున్న విద్యార్థికులును, భక్తి యక్తులును, సంపన్నులును, నిష్కల్మషహృదయులునగు సరేంద్ర రాఖిల ఖాళీ నిరంజన్ జోగిన్ మొదలుగాగల యువకశిష్య సమూహములు శ్రీ రామకృష్ణ నాజ్ఞచే దక్షణేశ్వరమున నుండుకాలముల వారికి భోజనాది వ్యవహారముల జూచుచు, నిన్నింట మునిగియు, గ్రహవిధానమున సాధనల జేయుచు, నా దినములలో మన శారద దక్షణేశ్వరీ యాలయమున, శ్రీ రామకృష్ణ గురుదేవు సన్నిధానమున దీవ్రాధ్యాత్మిక వాతావరణమున మగ్నయై కాలము గడుపుచుండెను. కాని, శిష్యులచేతను, జనసమూహముచేతను అహర్నిశలు శ్రీ రామకృష్ణుడు పరివేష్టించబడియుండుటచే నామెకు శ్రీ గురుదేవుని చరణసేవ సేయు భాగ్యము లభింపమిచే నా వంత ఆమె హృదయమును అగ్నివలె దహింపజొచ్చెను. అంత నొకనాడు శ్రీ గురుదేవుని భోజనసమయమున ‘దేవా! మీ పాదసేవా భాగ్యము బెక్కురు అనుభవించుచుండ నాకెప్పుడు అవకాశ మిచ్చెదరు? అట్టి పుణ్యమును నాకు బ్రసాదింపు’ డని వేడ, శ్రీ రామకృష్ణదేవుడును ఆమెను రాత్రి పండ్లెండు గంటలకు రానవకాశమిడ నామె హృదయము ఉబ్బిగంటులువై చెను. అదేవిధముగ నామె ప్రతి దినము అర్ధరాత్రి గురుదేవుని చేరి రెండుగంటలవరకు పాదసేవ సేసికొనుటయు, అనేక ఆధ్యాత్మికవిషయముల వారినుండి గ్రహించుటయు, శ్రీ రామకృష్ణునికి దరచు వచ్చు వివిధ

సమాధుల వీక్షించి మరల వారికి స్మృతి గలిగించుటయు జరుగుచుండెడిది.

అట్టి సర్వోత్కృష్ట ఆధ్యాత్మికానుభూతుల నానందించుటకు శ్రీ శారదాదేవి తన సాధనావిధానమున విశిష్ట విధాన మవలంబించి, అందు సిద్ధిత్వమును సాధించి, ప్రపంచాదర్శయై చెల్వొందెను. ప్రథమమున శ్రీ శారదాదేవి శ్రీరామకృష్ణుని సాన్నిధ్యమున మనుచు, శ్రీరామకృష్ణుడు జగన్మాతయగు కాళికా సందర్శనాఫలితముగ సమస్త స్త్రీ లోకమున, సృష్టి స్థితి లయ కారిణియు, ఓంకార స్వరూపిణియు, సర్వమోక్ష ప్రదాయినియు సగు నా భవతరణినే గాంచి, వారిని మాతృ దేవతగ భావించుటయు వీక్షించెను. కాని 'కన్నుదోయికి నన్యకాంత లడ్డంబైన మాతృభావన జేసి మరలువాడు' అని ప్రహ్లాదునిగూర్చి భాగవతము వచించినట్లు స్త్రీలను దల్లిగ గాంచుటయందు విశేష మావంతయు నామెకు గోచరింపలేదు. అందుచే శ్రీరామకృష్ణునియందు గల పురుషత్వ భర్తృత్వ ద్వయము నావలకు ద్రోసి, మాతృత్వమును సుప్రతిష్ఠిత మొనరించి, శ్రీరామకృష్ణుని జననిగ భావించి ఆనందించుచుండెడిది. తల్లి బిడ్డ సంబంధముచేగాని పవిత్రత కలుగదనియు, నది కలిగినగాని ఆధ్యాత్మికమార్గాము సున్నితము కాదనియు నామె దలంచియుండెనేమో! అట్లు శ్రీరామకృష్ణుని దల్లిగ భావించి, తాను సకలప్రపంచమునకు బవిత్ర మాతృమూర్తియై తనరెను. మరియు సంతతో దృష్టిగాంచక తన ఆధ్యాత్మికాభివృద్ధికి వలయు సాధనాదుల నొనర్చి అనుభవము నొంద సంకల్పించి, నా శ్రీరామకృష్ణదేవునే గురుస్థానమున నుంచి, పారమార్థిక

గమ్యమును సుసాధ్యము గావించుకొనెను. గుర్వనుగ్రహము  
వినా బ్రహ్మానందానుభూతి దూరమని గ్రహించెనేమో! అట్లు  
శ్రీరామకృష్ణదేవుని జగద్గురువుగ గుర్తించి తాను జగద్గురువై  
వెలుగొందెను. పై విధానముచేగూడ దన సాధన సమగ్రము  
కాదని యెంచి, ఆ దేవత్వము నొంద నిచ్చగించెనో యనునట్లు  
మరల శ్రీరామకృష్ణునే దేవతాపీఠమున నధిష్ఠింపజేసి, దేవునిగ  
బూజించి దేవత్వమును బొందెను. మరియు 'ఆదౌ సగుణం'  
ప్రథమమున సగుణము అనుచందము శ్రీరామకృష్ణదేవుని సగుణ  
మున నారాధించి, 'ఉపాసకః క్రమేణాద్వైత సంస్థానం ప్రాప్'  
ఉపాసకుడు క్రమముగా నద్వైతసంస్థానమును బొందునను  
త్రిపాద్విభూతి మహానారాయణోపనిషత్తు వచించురీతి గ్రమ  
ముగా సగుణము నతీతించి, దుర్దర్శమును, గంభీరమును, ప్రసన్న  
మును అగు 'ప్రజ్ఞానం బ్రహ్మ' ఆను ఆరూఢస్థితిలో మగ్నమై  
సమాధిసాధముల విహరించెను. అట్లు శ్రీరామకృష్ణుని దైవముగ  
బూజించి, తాను లోకారాధ్యయై చెల్వొందెను. ఇదియే  
ఆమె అనుసరించిన నూత్న ఆధ్యాత్మిక సాధనా మార్గము.

ఇట్లు కాలముగడువగ యధాప్రకారము శ్రీ శారదా  
దేవి యొకనాడు తన కోమలహస్తములచే గురుదేవుని మృదు  
పాదపద్మముల మెల్లిన నొత్తుచు 'స్వామీ! నన్నుగూర్చి మీ  
యుద్దేశ్యమేమి' యని చిన్ని చిరునవ్వుతో బ్రశ్నింప, అర్థ  
సమాధిమగ్న హృదయుడగు నా గురుదేవుడు 'సృష్టిస్థితిలయ  
ముల సక్రమరీతి నెదేవి జేయుచున్నదో, ప్రతిదినము నాచే  
నీ జేవాలయమున సర్చనల నెదేవి గ్రహించుచున్నదో, ఏ

మాతృరూపిణి నవమాసములు మోసి, మోక్షార్హమగు నీ శరీరమును నాకు బ్రసాదించెనో, ఆ దేవియే యీరూపమున నిట నాకు పాదసేవ గావించుచున్నది' అని వెంటనే ప్రత్యుత్తర మొసంగెను. ఆలకించితిరా, వారి సంభాషణా మాధుర్యము! గ్రహించితిరా, యందలి సారాంశము! కనుగొంటిరా, ఆ య పూర్వదాంపత్య విధానము! వారిరువురు అర్థరాత్రియం దేకాంతమునం దున్నను, వారిది మాతాపుత్ర సంబంధము. మరియు మాతాపుత్ర సంబంధమెట్లై యున్నది. శ్రీ రామకృష్ణుడు వ్యావహారికముగ భర్తయైనను బురుషుడైనను, అందుండు పురుషత్వమును వైదొలగించి మాతృత్వమునే నెలకొన జేసికొని మన శారద శ్రీరామకృష్ణుని దల్లిగ జూచెను. ఆహా, తంత్రములుగూడ, సర్వప్రపంచమును శక్తిగ భావించి మాతృరూపమున దర్శింపుమనిగదా బోధించుచున్నవి! 'ప్రవేదిరే ప్రాక్తన జన్మవిద్యాః' హిమగిరిసుతకు విద్యాభ్యాసకాలమున బూర్వ జన్మస్థిత విద్యలన్నియు నామెను బొందెను అని కాళిదాస మహాకవి వచించురీతి, దంతార్థసారము లీయమకు జన్మతః యలవడి యుండెనుగదా! శ్రీ రామకృష్ణుని మనోభావముల బరీక్షించుటకో, లేక తానే సర్వదేవీస్వరూపమని దృఢనిశ్చయ యగుటకో యనునట్లు గురుదేవు సవ్వధంబున బ్రశ్నించి, యుచిత ప్రత్యుత్తరంబునొంది సంతృప్తిజెందెను.

పై విధానమున, గురుసేవాసందర్భముల శ్రీ రామ కృష్ణునకు దరచు గల్గు సమాధుల నామె గాంచుచు, వారిని బాహ్యస్మృతికి దెచ్చుటకు యత్నించి విఫలయై, భయవిహ్వలయై, తెల్లవారుడనుక నొక్కొక్కసారి మేల్కొని యుండె

డిది. ఇట్లు కొన్ని దినములు ఆమెకు నిద్రయే యుండెడిది కాదు. దీని గురుదేవుడెరింగి ఆమె కష్టమును మాన్పు నుద్దేశముతో, నే యే సమాధి కే యే లక్షణములుండునో, యేవిధముల నా మనముచు బాహ్యస్మృతికి దెప్పింపవలయునో మొదలగు అనేక సమాధిరహస్యముల విపులముగ నామె కుపదేశించెను. అట్లు సర్వాధికారములచే జెల్వొందు నామె శ్రీ రామకృష్ణునికి నారాధ్యదేవతయై వారిచే ఖండశీనామక పూజనుగూడ స్వీకరింప నర్హత శ్రీ శారదాదేవి యార్జించెను. అప్పుడు, శ్రీ రామకృష్ణభగవానుడే, యుమామహేశ్వర స్వరూపమనియు, నాతడే సకలదేవదేవి మూర్తియనియు, సమస్త మంత్రరూపమనియు, నట్టి యామూర్తిని సేవించిన సర్వదేవతామూర్తుల సేవించినట్లు యనియు శ్రీ రామకృష్ణుని యథార్థస్వరూపమును గుర్తెరింగి గాఢవిశ్వాసముతో సేవించుట చేతనే యట్టి మహోన్నత స్థితుల నామె యధిరోపించెను. దివ్యమైన బ్రహ్మానందానుభూతికి బునాదిగా శ్రీ శారదాదేవి తన పవిత్రతను అభివృద్ధిగావించుకొనుచు, అమృతకిరణ సంపన్నుడగు తారానాథుని దిలకించి 'ఓ చంద్రుడా, నీకై నను కొంచెముగ మచ్చగలదుగాన నా పవిత్ర జీవితమున మాత్ర మిసుమంతయేని కళంకమును రానీయకుము' అని ప్రార్థించెడిది ! ప్రతివ్యక్తియు నట్లు హృదయపూర్వకముగ నద్దేవుని బ్రార్థించుచో నింకేమి కావలయును ? పరమ పవిత్రతాస్వరూపిణియగు నామె కీ ప్రార్థన మెందుల కనెడు శంక గలుగవచ్చును. గాని, 'గతానుగతికో లోకః' గతము ననుసరించుటయే లోకపు దీరు గావున, దాము సర్వాతీతులమని

యమృహాత్ములు ప్రవర్తించుచో, నితరులుగూడ యధార్థమగు ఆత్మానుభూతిని బొందక బూజల బ్రాహ్మణ, సంకీర్తనముల జపముల, ధ్యానాదుల గావించక జెనుదురని గ్రహించి, స్వల్ప కౌదస్యలై యా దేవదేవుని బ్రాహ్మించు విధానముల మనపై బ్రేమచే వారు దెల్పుచుండుట సహజమేగదా !

### షో డ శీ పూ జ

ఇట్టి పరమపావనమూర్తియైన మన శారదాదేవి శ్రీ రామకృష్ణదేవునకు జగన్మాతృస్వరూపముగా దోచినా మహాత్మునిచే సర్చింపబడుటయం దాశ్చర్యమేమి? కాన షోడశీపూజ నాబడు అర్చనయు జరిగినది. ఎట్లన ? 1872 వ సంవత్సరము మే నెలలో శ్రీ కాళికాపూజాదినములలో నీ పూజా సంకల్పము. దక్షిణేశ్వరీదేవాలయము వచ్చని తోరణములతోడను, వివిధాలంకారములతో నిండియుండ, ఆలయాధిష్ఠాన దేవియు సకలాభరణభూషితయై, షోడశవర్ష ప్రాయయై భక్తుల ననుగ్రహించుచున్నదో యనునట్లుండ, నద్దేవిని దర్శించి, నమస్కరించి చైతన్యవంతమగు నా కాళికామాయి తేజోస్వరూపమును దిలకించుచు దస్మయత సంకీర్తనల నొనరించు భక్తసమూహముతో నా దేవాలయమంతయు గిటగిటలాడుచుండెను. అట్టి సుదినమున శ్రీరామకృష్ణదేవుని గదియందు రాత్రి తొమ్మిదిగంటలకు నీషోడశీపూజయు నారంభింపబడెను. శ్రీరామకృష్ణుని పనుపున శ్రీశారదయు నట నుండెను. పూజాప్రారంభమున దేవికై నిర్దేశింపబడిన ఆననముపై



శ్రీ శారదాదేవి నాసీనగమ్మని గురుదేవుడు గోరెను. అంత విధి  
యుక్తముగ శ్రీ రామకృష్ణుడు శ్రీ శారదామాయికి పోడశోప  
చారముల నొసరించి శాస్త్రోక్తముగ నామెను బూజించెను.  
పూజ సమాప్తి నొందునప్పటికి నర్ధరాత్రియయ్యెను. అంతవనుక  
శ్రీ శారదాదేవియు నిశ్చలముగ బాహ్యప్రజ్ఞాదూరమై, సర్వ  
మును మరచియుండెను. అంతమున స్వరుదేవుడును సమాధి  
స్థితుడయ్యెను. అట్లు లాపారవశ్యమున నున్న శ్రీ రామకృష్ణుడు  
కొంచెము బాహ్యప్రజ్ఞనొంది 'సర్వము నీవయే దేవీ' యని  
యామెకు ఆత్మార్పణము గావించి, సర్వార్పణము గావించుట  
తోడ నా యర్చన సాంతమయ్యెను. ఏమి యీ పూజా  
విధానము! ఆరాధ్యదేవత భార్యయా! భార్య సర్పించుట లోక  
మందెచటనైన గలదే? అదియే యందలి రహస్యాతిరహస్యము!  
నిజముగా, భార్యను భార్యయను దృష్టితో జూచిన మానవు  
డెవ్వడును అట్లు జేయజాలడు. కాని భార్యయని వ్యావహారిక  
ముగ జూచినను, ఆమెయందు లోకైకమాతయగు కాళికనే  
వీక్షించి, ఆమెను సాక్షాన్మాత్మస్వరూపముగ దిలకించి, కామ  
లేశములేని నిష్కళంకహృదయుడైనవాడే యెల్లొసరింపగలడు  
గాని యందరికి సాధ్యముకాదు. సర్వనారీలోకమును మాతృ  
స్వరూపముగ జూచువారికి నే స్త్రీయందుగాని భార్యదృష్టి  
గలుగునా? దుర్లభము!

ఇక నిట సర్పింపబడిన వ్యక్తియొకేవల దేవాంశ  
సంభూతయు, గామపాశములగు నీ సర్వవిషయముల బరిత్య  
జించినదియు, నిక భావికాలమున శ్రీ రామకృష్ణ గురుపీఠము  
నలంకరింపబోవునదియు, సూర్యాతప తపజీవులకు విశ్రాంతి

నొసగు వటవృక్షమునోలె, విషయాగ్ని పీడిత సమస్త ముముక్షువుల కాశ్రయమునిడి దరింపజేయు నాధ్యాత్మిక శీతకిరణ శోభితయు, సహనరూపమున గేవలము భూదేవియేయని ప్రఖ్యాతి గల్గినదియు, పవిత్రప్రేమచే భగవంతుడు ను సాధ్యమని ఆప్రేమను వ్యక్తీకరింపజేయు నవతరించిన బోక్షైకప్రేమస్వరూపిణియునగు శ్రీ శారదామాయి. ప్రప్రథమమువ నీవిధముగ శ్రీ రామకృష్ణ దేవునిచే నారాధింపబడుట శ్రీ శారదాదేవియొక్క పూజనీయ జీవితమునకు నాందియై వెల్లసెను. నాటినుండి యనేక సన్న్యాసులచేతగూడ నామె యర్చింప బడుచున్నది. స్త్రీ లోకము నొక్కపర్యాయము పర్యాలోచన చేసిన, బూర్వచరిత్రముల గల సర్వపనితలకుమించిన యర్హతను బొందుటయేగాక, సర్వ సంగవివర్జితులగు యతీశ్వరులచే బూజింపబడుస్థానము యీమె యొక్కతకే దక్క వేరెవ్వరికి నగోచరము. సర్వమును మాతృరూపముగ దిలకించు నా రామకృష్ణునే 'యాదేవీ సర్వభూతేషు మాతృరూపేణ సంస్థితా' ఏ దేవి సర్వభూతముల మాతృరూపమున నున్నదో అను సప్తశతీ వాక్యవిధానమున దట్లిగ వీక్షించి, మరల తానే సకలమునకు మాతృదేవియై యెల్వొందుటయే శ్రీ శారదామాయి యిట్టి లోకపూజ్యుతను బొందుట యందలి రహస్యము. మాతాశిశువుల సంబంధ మెంత పవిత్రమో గాంచితిరా!

పై విధాన శ్రీ రామకృష్ణుని సన్నిధి సర్వసాధనల సాధించి సమాధ్యవస్థలగూడ ననుభవించుచు, అర్చింపబడు చుండుకాలమున నామెను శ్రీ రామకృష్ణు డొకదినము చేర బిలచి 'నేను చేయవలసిన కార్యములు జేసితిని. ఇక నీవు

చేయవలసినది చాలగలదు. చేయుదువా?’ అని ప్రశ్నింప నామె యందులకు మానము వహించెను. అర్థాంగికారి మేమో ! సహజ నిరాడంబరమో ! గురుదేవుడు అంత నామెకు మంత్రోపదేశ విధానమును దెలుపుచు, నెవరి కే మంత్ర మెట్లుపదేశింపవలయునో మున్నగు పద్ధతుల బోధించెను. అంతియగాక, భావికాలమున దమ యైహిక జీవితముల ద్యౌగ వయ మొనరించి ఎవరు సన్న్యసింతురో, ఆమెపై నాధార పడుదురో ఆ శిష్యుకోటిని శ్రీ రామకృష్ణు డామెకు బరిచ యము జేసెడివాడు. ఆ యువకబృందమునకు ఆహారపానీయ ముల నేర్పరచి ఆమె యాదరించెడిది. ఒకదినము సన్న్యసించిన పిమ్మట అద్భుతానందుడనబడిన లాటు అను శిష్యుడు పంచ పటిక్రింద సాయంసమయమున ధ్యాన మొనరించుచుండ, గురుదేవు డరుదెంచి, ‘నాయనా ! ఇటు ధ్యానము చేయు చున్నావా? నీ ధ్యానాధిదేవత శారద గృహమున కార్య నిమగ్నయై యున్నది. ఆమెకు సహాయ మొనర్చుము’ అని శ్రీ శారదాదేవి గొప్పదనమును వారికి బోధించుచు, ‘శక్తి జ్ఞానం వినా దేవి నిర్వాణం నోపలభ్యతే ।’ శక్తిజ్ఞానము లేక ముక్తి అలభ్యమను తంత్రార్థమును శిష్యునకు గురుదేవు డుపదేశించెను. అట్లు శ్రీ శారదాదేవి సర్వానుభవ యుక్తయై, భక్తుల మాతృదేవియై రూపొందిన బిమ్మట శ్రీరామకృష్ణ దేవుడు 1886 వ సంవత్సరము ఆగస్టు 16 వ తేది స్థూల దేహమును వీడి నిర్వాణము నొందెను. తల్లిని బాసిన శిశువుల చందము శిష్యులు విలపింపసాగిరి. మన శారదయు, మిగుల దుఃఖమున శ్రీ రామకృష్ణు నన్నిధికేగి ‘అమ్మా, నన్ను వదిలి

పోతివా? ఈ బిడ్డను ఎవరికి అప్పగించితివి? తల్లిలేని పిల్లలనుగ మమ్ముల జేసితివా!’ అని యాక్రందించెను. ఏమి యీ పవిత్ర సంబంధము! ఇట్టి సమయముననైన శ్రీ రామకృష్ణుడు ఆ తల్లి దృష్టికి దల్లియేగడా !

## పా రి వ్రా జ్య ము

శ్రీ) రామకృష్ణదేవుని నిర్యాణానంతరము ‘పుణ్యక్షేత్రముల బలువురు మహాపురుషులు, సాధురత్నములు, భక్తులు మొదలగువారు తప మాచరించియుండుటచే, నట పవిత్ర భావములు నెలకొని యుండును. పారమార్థికచింతగలవాడా తీర్థముల గ్రుమ్మరునేని తప్పక గొంత పవిత్రతను భగవత్సాక్షాత్కారమును బొందగలడు. కాప నీవును యాత్రాస్థలముల దర్శింపుము’ అని పూర్వము మనశారదకు శ్రీరామకృష్ణ డాదేశించియుండుటచే నామెయు యాత్రలసేయ సంకల్పించెను. ఆమెవెంట నరుగ, యోగానంద అభేదానంద, అద్భుతానందులును శ్రీ రామకృష్ణ వచనామృత గ్రంథకర్తయగు మహేంద్రనాథుడును, అతని సతీమణియు గురుదేవుని మేకగోడలు లక్ష్మీదేవియు, గోలప్ మాయి మొదలగువారు సంసిద్ధులైరి.

‘కాశ్యాం తు మరణాన్ముక్తిః’ కాశీయందు మరణము వలన మాత్రమే ముక్తియను ఆర్యోక్తి విధానమున బరమ పాపనమగు గంగాస్రవంతిచే నావృతమై, మణికర్ణిక, దశాశ్వ

మేధ, హరిశ్చంద్రాద్యనేక ఘట్టములతో నలరారుచు, పరమ పూజ్యులును, తపోనిమగ్నులును, సర్వ ద్వంద్వాతీతులును, అపధూతావతంసలు సగు మహాపురుషపంక్తిచే నలంకరింప బడుచు, సర్వవేశల బురాణ దంపతులును, ఆదిదేవులగు అన్నపూర్ణా విశ్వేశ్వరుల దర్శించి, ఆఘవిదూతులై వచ్చుచు బోవుచుండు యాత్రికసందోహముచే శోభాయమానమై క్షేత్రరాజమై తనరు వారణాసీ దివ్య క్షేత్రమును; ఆధ్యాత్మిక జీవనమునకు ద్వికరణము లేక మైనకాని అనుభవవిభూతి దుర్లభ మని బోధించుచున్నదో యనునటుల గంగా, యమునా, సరస్వతీ నాబడు మూడు మహానదుల సంయోగముచే బునీ తమై త్రివేణీ నామమున జెల్వొందుచు, ద్వికరణముల మనస్సు అంతర్గతమై ఎట్లు అగోచరమో అట్లు యీ స్రవంతీత్రయమునను సరస్వతీ అబాహ్యమై అంతర్వాహినియై తీర్థరాజమని బేరెన్నిక గనిన ప్రయాగ పుణ్యక్షేత్రమును; కౌసల్యా దశరథుల ముద్దుల తనయుడై, శిష్టరక్షణ దుష్టశిక్షణాదుల నల్పుచు, 'రామో ద్విర్నా భిభాషతే' రాముడు ద్వివిధముగ భాషింపడు అనునట్లు సత్యవాక్య పరిపాలనాదక్షుడై, 'న రామః పరదారాం శ్చ చక్షుర్భ్యామపి పశ్యతి' రాముడు పరస్మైలను గన్నులతోగూడ గాంచడను వచనరీతి ఏకపక్షీవ్రతస్థుడై, ఆదర్శ గృహస్థుగా దనరుచు, దన లోపముల నవరించుకొనుచు, ఆదర్శ పుత్రుడై, ఆదర్శ భ్రాతయై, ఆదర్శ మిత్రుడై, ఆదర్శ రాజచంద్రుడై, ఆదర్శ ఆచార్యుడై, భారతీయ సంస్కృతిలో సర్వాదర్శ మూర్తిగా రాజిల్లుచు, 'రమైతీతి రామః' ఆనందము నొసంగు వాడు రాముడను చందమున దశరథరాము డవతరించిన పవిత్ర

భూమి, యగు సయోధ్యానగరమును; హిమవత్పర్వతముల  
జనించి, ప్రవహించి, నిర్మల తోయముల సమస్తజనుల అఘ  
నివారణమునకు వీక్ష్యగైకొని, సర్వభేదాతీతస్థితి జరించు సిద్ధుని  
కైవశి జెలువొందిన పవిత్ర గంగానదీమ తల్లిచే బరివృతముగుట  
చేతను, కాక హిమాలయ గిరిరాజముల వెలయు బదరీనారా  
యణుని దర్శనార్థముగు బ్రహ్మాణీకులకు ద్వారమగుటచేతను  
హరిద్వారమనిబేరు ప్రఖ్యాతులనార్జించిన హరిద్వారమహాక్షేత్ర  
మును; దేవకీ వసుదేవుని గర్భముక్తాఫలమై, సందయశోదల మురి  
పెంపు పట్టియై, బాల్యమాదిగ దస దివ్యవిభూతుల బ్రస్ఫుట  
మొనరించుచు, నవసీత అనగా హృదయచోరుడై, అష్టదిక్కుల  
భార్యలుగా గల్గి, పదహారువేల కళలను గోషికలుగా గలిగి,  
యోగయోగీశ్వరుడై, పాఢసారథియై, గీతాప్రబోధకుడై, Blue  
indicates depth నీలత్వ మగాధత్వమును సూచించు సను  
విధాన అగాధ పారమార్థిక జ్ఞానవిభూషితుడై, సన్నిహితుని  
వలె నొప్పుచు సర్వాతీతుడై గోచరించు నీలమేఘశ్యాముడు,  
వనమాలాధరుడు, కస్తూరీతిలకోపేతుడు, మురళీనాద విఘోలుడు  
'కర్ణాతి యోగినాం మనాంసీతి కృష్ణః' యోగుల మనస్సుల  
నాకర్షించువాడును, ఫలప్రదము చేయువాడును కృష్ణుడను  
వ్యుత్పత్తి అర్థమురీతి ఆబాలగోపాలముచే ప్రేమింపబడు శ్రీకృష్ణ  
భగవానుడు గ్రుమ్మరుచు నాటల నాడిన పరమ పవిత్రదేశ  
మగు బృందావనమును, వైద్యనాథము మొదలగు పుణ్యభూముల  
దర్శించిరి.

అన్నింటిలో మన శారద నెక్కువగా నాకర్షించిన  
పుణ్యస్థలము బృందావనము. అందుచే నామె యందొక

వత్సరము వసించెను. అటగల శ్రీ రాధాకృష్ణ మందిరమున రాధావిరహవేదన శారదామాయికి స్ఫురింప శ్రీ రామ కృష్ణునిండి యెడబాటు ఆమె మనమును గలవరపకుప జాల బాధ నొందెడిది. సదా యేకాంతవాసము నభిలషించియు, యమునాతీర సైకతముల దిరుగాడియు, నందందు గాఢ ధ్యాననిమగ్నతను బొందియు, దీనతరముగ దపస్సు గావించియు, నచట నామె కాలమును వినియోగింప గడంగెను. ఒకదినము శ్రీరామకృష్ణుడట నామెకు దర్శనమిడి 'ఏమమ్మా! ఎందుల కిట్లు విలపించుట? నేను సర్వవ్యాప్తముగ నుండినిగదా?' అనిపలుక నామె హృదయతాపము చల్లారెను. ఆర్తివలన గదా సాధనజేయుట, వైరాగ్య మభివృద్ధిచెందుట, గురుసాన్నిధ్యము లభించుట, అనుభవానందముల మగ్నత నొందుట! ఆయూర్తిచేగదా పూర్వము మనము గ్రహించినరీతి శారదాదేవి గృహమువీడి దక్షిణేశ్వరమున గురుసందర్శనా భాగ్యమునుబొందినది. ఆయూర్తిచేతనేగదా శ్రీ రామకృష్ణుడు లోకమాతయగు కాళికాసాక్షాత్కారమును బొంది ఆనందించి నది. ఆయూర్తిచేతనేగదా బాలుడగు వేంకటరామన్ శ్రీగంగా మహర్షిగా విశ్వవిఖ్యాతి గడించినది. పైన నిర్వచింపబడిన ఆయూర్తిలేనిచో సూనవజీవితము వ్యర్థమేకాన 'ఆర్తి లేనట్టి యవకాశ మేలనయ్య'అని ఆర్తిలేక గేవల మనకాశముగల జీవితములు వ్యర్థమని వక్కాణింపబడినది. అట్టి తీవ్రతర ఆర్తిచే మన శారదామాయి శ్రీరామకృష్ణ సందర్శనానందమున నోలలాడెను. 'కృష్ణా! ఇతరుల లోపముల జూచుబుద్ధి నాకు లేకుండునట్లు అనుగ్రహింపుము. పరుల నేనాడు నేను నిందింప

కుందునుగాక!' అనియు నామె సాగ్ధించెడిది. అవును, ఎంత కాల మితరులదోషముల వీక్షింతుమో అంతకాలము మన హృదయమున ద్వేషము నెలకొనియుండును. 'ద్వేష్యం దుఃఖ మిహేష్యతే' ఆద్వేషమే దుఃఖముగా మహాభారత వాక్యము. ఆదుఃఖముచే నశాంతి ప్రజ్వరిల్లి జీవితము దుర్భరము అగును. కాన సర్వమును బ్రేమించు మన శారద యితరుల దోషముల గాక వారి సుగుణములనే దిలకించుచు నే బక్కరిని ద్వేషింపక అందరిని బ్రేమవాత్సల్యముల గాంచెడిది. బృందావనమున సాధనాశలతముగ నొకనాడామె తీవ్రధ్యానమగ్నయై సమాధిని బొంది, యెంతకు బహిష్కృతాంధకుంటచే బ్రథమమున యోగిని మాయయు బిమ్మట యోగానందస్వామియు శ్రీ శారదామాయి కర్ణపుటంబుల భగవన్నామోచ్చారణము గావించిన గాని బాహ్యస్మృతి యామెకు గలుగలేదు. కొంచెము స్మృతి గలిగిన యంత 'దినుట కేమేని గావలయు' నని యామె పలుక గొన్ని ఫలాహారముల వారిచ్చిరట. శ్రీ రామకృష్ణుడుగూడ గొన్ని సమాధి సమయముల నిట్లానరించెడివాడని ప్రతీతి. కాన నీమెయు శ్రీగురుదేవు డనుభవించిన నాధ్యాత్మికసంస్థితుల గరతలామలక మొనరించుకొనుచుండెను. ఇక్కడనే శ్రీరామ కృష్ణుని యాజ్ఞానువర్తినియై యోగానందస్వామికి బ్రప్రథమముగ మంత్రోపదేశము గావించెను. జ్ఞానభిక్షును బ్రథమమున మాతృదేవినుండి గ్రహించిన యోగానందుడు ముమ్మాటికి ధన్యుడు. ఇట్లు ఆధ్యాత్మిక సింహాసనము నధిష్టించి యిచ్చటనే సమస్తలోకమునకు గురువుగా వెలుగొందినది మన శారదామాయి.



ఈ యాత్రలతోడనే శ్రీ శారదామాయి తన పర్యటనను ముగింపలేదు. మరల 1888 వ సంవత్సరమున జనవరిలో శ్రీ రామకృష్ణదేవుని యాజ్ఞానుసారముగ గయాక్షేత్రమునకు వెడలెను. అద్వైతానందునితో బుద్ధగయనుగూడ ఆమె దర్శించెను. అంత గలగత్తుకు దిరిగివచ్చి మరల డిశంబరు నెలలో జగన్నాథమునుగూడ ఆమె దర్శించెను. 1894 వ సంవత్సరమున శ్రీ శారదాదేవి తన మాతా సోదరులతో మరల బృందావనమును దర్శించెను. 1901 వ సంవత్సరమున శ్రీ రామకృష్ణుని శిష్యులతో జగన్నాథమును రెండవ పర్యాయము ఆమె సందర్శించెను. తరువాత 1909 వ సంవత్సరమున రామేశ్వరయాత్ర సంకల్పించి, మార్గమధ్యమున చెన్నపట్టణమున శ్రీ రామకృష్ణుని శిష్యుడగు శ్రీ రామకృష్ణానందునిచే నాహ్వానింపబడి అచటి శ్రీ రామకృష్ణమఠమున మాసము దినములు వసించి, అనేక భక్తులకు మంత్రదీక్ష నొసంగెను. అంత స్వాములవారితో మధుర, రామేశ్వరములకు మన శారద యరిగెను. రామేశ్వరమున గర్బాలయములోనికి సర్పకులుగాక యితరులు సోవుటకు వీలులేదు. కాని పూర్వము వేదాంతకేసరియై, ప్రాకృతీచీదేశముల తన వాక్కుధారనముచే నుర్రూతలూగించి, భారతదేశప్రాధాన్యమును మహాత్ముల ప్రశస్తిని జాతినట్టి యతివ రేఖ్యుడగు వివేకానందుడు రామేశ్వరమునకు జనుటయు, రామనాథపురాధీశ్వరుడు, ఆధ్యాత్మికానుభవసాధముల విహరించు ఆ యతికులచక్రవర్తికి శిష్యుడై యుండుటచే శారదాదేవికి స్వాగతమొసంగి రామలింగేశ్వరుని సన్నిధికి బోవుటకుగూడ నాతడు దగు ఏర్పాటుల గావించెను.

అందుచే మన శారదామాయికి నిత్యము ఆ పరమేశ్వరునిని ధిసేనజేసికొను మహాదవకాశము లభించెను. అంత నామె బెంగుళూరులో భక్తులకొరకై ఒకదినముండి, రాజమహేంద్రవరమున సఖిండగోదావరిలో స్నానమొనర్చి దాని బుసితమొనరించెను. అట నామె గలగత్తకు జేరెను. మరల 1912 వ సంవత్సరమున మూడవపర్యాయము అనేక శిష్యుకోటి యనుసరింప నామె కాశికి బోయి అట రెండుమాసములు తపోనియతి నివసించెను. అప్పుడే ప్రక్కనగల బౌద్ధక్షేత్రమగు సారనాథమునుగూడ నామె దర్శించెను. ఇటుల సకల యాత్రాస్థలముల దర్శించి తరువాతికాలమునంతటిని శిష్యులకొరకు పయోగించుచు జీవితాంతమువరకు గలకత్తయందే మన శారదగడిపెనని చెప్పవగును.

### త పో దీ త్త

ప్రథమమున మన శారదామాయి బృందావనాది క్షేత్రవాసము సమాప్తినొందించి కలకత్తకు జేరి, కామారి పుష్కరిణియందే యుండ సంకల్పించుకొనెను. శ్రీ రామకృష్ణగురుదేవుడు, శక్తిస్వరూపిణియు, సకలాధ్యాత్మికానుభవ నిలయయు, సమస్త దేవతా స్వరూపిణియు సగు మనశారదను జేరంబిలిచి, 'శారదా ! నా తదుపరి నీకు అన్నవస్త్రాదులకు లోటుండదు. మరియు చిల్లికానికైనను ఆశ్రయించితివా నారికి నీసర్వస్వమును విక్రయించినట్లే సుమా' అని యాకామకాంచన త్యాగమూర్తి తన జీవితకాలమునం దెవ్వరిని

యర్థింపక, నిస్పృహుడై చరించుచు, కోటీశ్వరులే పాదా  
క్రాంతిలైనను కన్నెత్తి చూడక 'అక్షీశ్వంఛలా'ధనముచంచల  
మనియు, 'అర్థ మనర్థం' అర్థము అనర్థమని గ్రహించి, ఆస్తి  
లోనేయుండి మన శారదకు మహాత్మ్యప్రోవదేశముగావించెను.  
యథార్థముగ బ్రపంచమున దుష్పథమున జరించుటకీ కామ కాం  
చన ద్వయమేగదా కారణము! ఆకామమూలమున శివారాధన  
తత్పరుడును, మాతృభక్తిరతుడును, తపోసంపన్నుడగు రావణ  
బ్రహ్మ నశించినట్లుగ శ్రీ మద్రామాయణమును, అటులే  
కాంచన అనగా ధనాశవలన ధృతరాష్ట్ర నూనుడును, కౌరవా  
గ్రజుడును, గర్వియు, అహంకారాదిక గుణయుక్తుడగు దుర్యో  
ధనుడు సమూలముగ నాశనమొందినట్లు శ్రీ మహాభారతమును  
బోధించుచున్నవి గదా! 'ధనమూల మిదం జగత్' ఈ ప్రపం  
చము ధనమూలమనియు, సర్వానర్థములకు సిదియే మూల  
కారణమనియు, ధన శృంఖలముల బారిబడక గాంక్షాదూరుడై  
యుండు నాత్మరతునికి వాని యాత్మబలముచే సర్వము  
సుసాధ్యమగునని శాస్త్రోపదేశమును, ఆచరణశీలురగు మహా  
త్ముల ఆప్తవచనములునై యున్నవి. అట్టివారికి సర్వప్రపంచము  
జోహారు లభించుటయం దాశ్చర్య మావంతయునులేదు.  
'నిస్పృహస్య తృణంజగత్' నిస్పృహునకు జగత్తు తృణప్రాయ  
మగుచుండ, నిక గాంచనాదులును దృణసమానములేగదా !

ఆ విషయమును మనస్సునం దుంచుకొని. శ్రీ శారదా  
దేవి కామారిప్రక్కరిణీ గ్రామముననే నివాసమేర్పరచు  
కొనెను. ఈ విషయమును జననయగు శ్యామసుందరి విని

కుమార్తెను జయరామవతికి యాహ్వానించెను. శారదయు జననికానందము జేకూర్చు బుట్టినంట నాలుగైదు దినములు మాత్రముండి, మరల కామారిపుష్కరిణి కే దిరిగియరిగి, సాధనల నొసర్చుచు, అనుభవోపదేశమగు శ్రీ గురుదేవుని వాక్యముల నాచరించు దీక్షతో నన్యసహాయ మపేక్షింపక 'స్వాతంత్ర్యాత్ సుఖ మాప్నోతి స్వాతంత్ర్యా ల్లభతే పరం' స్వాతంత్ర్యము వలన సుఖమును, దానివలన పరమును లభించునను అష్టావక్ర గీతోక్తి విధమున స్వతంత్రముగ దీప్రతపోజీవితమును గడుపుచుండెను. ఆమె ఏకాంతవాసమున నుండుచు, అనేక కష్ట నిష్ఠురముల సహించుచు, సహనము నార్జించుచు, భావికాలమున నాధ్యాత్మిక గురువీరమధిష్ఠించి ప్రపంచమునకు దివ్య సందేశముల నొసంగగల శక్తిగడించుచుండెను. అట్టి యేకాంత జీవిత కాలమున నామె భుజించినదో, లేదో విచారించువారై నను లేకుండిరి. సామాన్య వ్యక్తులయినచో నున్మత్తులై పోవుదురు. కాని 'దుఃఖేష్వనుద్విగ్నమనా స్సుఖేషు విగతస్పృహః' దుఃఖములకై బరితేపింపక, సుఖములకై సంతసింపని వారు నగు నట్టి మహానీయులు 'యుగాంతే చలతే మేరుః కల్పాంతే సప్త సాగరాః । సాధవః ప్రతిపన్నార్థా న చలంతి కదాచన ॥' యుగాంతమున మేరుపర్వతము కదలవచ్చును. కల్పాంతమున సప్తసాగరములు ఏకము కావచ్చును. కాని ఆప్తకాములైన మహాత్ములుమాత్రము ఎన్నడును జలింపక నిశ్చలస్థితినుందురు. మరియు రమ్యనిర్మిత మహారాజాంతఃపురములనున్నను, లేక సింహ, శార్దూల, శరభాది హింస్రక మృగయుక్త అరణ్యమున నున్నను 'అరణ్యే సదనే తుల్యే సమాహిత మనోదృశాం' సర్వ

సములగు వారు రెంటి యందును నిర్లిప్తులై యుందురుగదా ! అట్టి నిర్లిప్తస్థితియందు పీలలాడుచున్నదగుచు, సుగ్రసాధనల దేలుచు, నీ కాలమున బంచాగ్నితపమునుగూడ నామె యొస రించి తత్సిద్ధిని బొందెను.

యథార్థముగ నామెకు సాధన లవసరము గాకున్నను, 'అశ్రేష్ఠ శ్రేష్ఠానుసారీ' అనునట్లు ఉత్తముల ననుసరించియే సామాన్యులు సాధనజేసి అనుభవమును గడింపవలయును గాన మానవాకృతి ధరించిన మన శారదయు బూజాదికమును నియ మిత కాలముల గావించుచు, శ్రీ రామకృష్ణోపదేశముల, అనేక తదితర గ్రంథముల శ్రవణము జేసియు, ప్రాతః సాయంతనము లలో జప ధ్యానముల నొనర్చియు జీవితమును నియమబద్ధ మొనర్చి, శాంతి నార్జించు విధానమును బోధించెను. 'స్వయం తీర్థం పరాన్ తారయతి' తాను తరించిగదా పరులకు మోక్ష మిడుట. భావికాలమున దసకై శ్రీ రామకృష్ణునిచే నిర్మితమై యున్న పారమార్థిక గురుప్రీతము నధిరోపించుటకు సర్వాధి కారముల బడసి, సద్గుణ సుశోభితయై, సువర్ణమునకు మెరుగు బెట్టిబడినట్లు తన సహజగుణములకు వన్నె అధికమగురీతి సర్వ సాధనల సంపూర్తిజేసెను. అవును, గురు వగుటకు బూర్వము బహుక్లేశముల ననుభవించుచు, అనేక సాధనల జేయుచు, అనుభవానందముల మగ్నత నొందవలయును గదా ! ఎట్టి గురుస్థానము వహించినదో, ఆమె ఉపదేశవిధాన మెద్దియో యింకను ముందు గాంచెదము గాక !

## కలకత్తా ప్రవేశము

ఇట్లు శ్రీ శారదామాయి ఆ గ్రామమున నొక వత్సరము నివసింపగ, శ్రీ రామకృష్ణదేవుని శిష్యులందరును, ముఖ్యముగ స్త్రీశిష్యులగు గోలప్ మాయి, యోగినీమాయి, శారీమాయి మున్నగువారు శ్రీ శారదకు సన్నిహితులై యామె ఆధిక్యతను గ్రహించి యుంజిరికాన, గురుదేవుని శిష్యులకు జెప్పి శ్రీ శారదాదేవిని గలగత్తకు నాహ్వానించిరి. శ్రీ శారదయు నా యాహ్వానమును సమగ్రముగ నాలోచించి సమ్మతించెను. ఆ విధముగ నామె కలకత్తకు జేరుటతోడ శిష్యవర్గమంతయు ముఖ్యముగ స్త్రీలు ఆనందించిరి. వారియూనందమునకు గారణము లేకపోలేదు. శ్రీ రామకృష్ణ డున్న కాలముల, శ్రీ శారదకూడ నటచున్నను, ఎవరికిగూడ దెలియదు. ఆమె తెల్లవారుజామున మూడుగంటలకే మేల్కొని గంగాస్నానాదుల ముగించి తన గదిలోనికి వెళ్ళెడిది. మరల బయటికి వచ్చెడిదికాదు. అందుచే నామెనుగూర్చి శ్రీ రామకృష్ణుని శిష్యులలో కొద్దిమందికే తెలియునుగాని కలకత్తవాసులకు దెలియదు. మరియు, గొందరు శ్రీరామకృష్ణుని ధర్మపత్నియగుటచే నామెను శారవింపవలె ననుకొనిరి కాని ఆమెయే తమకు, దన వాక్కుధామహిమచే ముక్తిసంపదాన్వితప్రదాత్రయని వారు భావింపలేరైరిగదా! అవును, సామాన్య పనితవలె మెలగుచు, తన యనుభవసంపదను లోనిముచ్చుకొనుచుండు నామెను గ్రహించుట ఆమె సన్నిహితులకే దుస్సాధ్యమగుచుండ నిక నేనామెను ఆమెను దిలకింపనివారలచే నామె గ్రహింపబడునా!

ఆమెలోగల ఏదివ్యశక్తిని గనుగొనెనో కాని శ్రీశారదా నందస్వామి శ్రీ శారదాదేవి నిర్వాణపర్యంత మామెను వీడక ఆమె వసతుల నేర్పరచి సకల శుశ్రూషల నొనరించుచుండెను. శ్రీ శారదామాయకి, ఆమె శిష్యురాండ్రకు వలయు సౌకర్యముల జూచుచు, ఆమె ఆజ్ఞల శిరసావహించుచు, దన వినయ విధేయతలచే నామె ప్రేమను జూరగొనుచు, ఆమె అనుగ్రహ వీక్షణములకు బ్రాణన సలుపుచు, ఆ మాతృమూర్తి హృదయమున శాశ్వతస్థానమును సంపాదించుకొనెను. శారదా నందుని సంకల్పముల నెరిగిన మన శారదయు నాతని సధికముగ బ్రేమించుచు, అతని సాధనలగులుగు సంశయ పరంపరను విచ్ఛేద మొనరించుచు, శాంత్యానందముల నిమగ్నుడగుటకు సహాయభూతయై, మాతృదేవతయై, గురుమూర్తియై చెల్వొందినది. కాన ఆమె తా నెట కరిగినను శారదానందుని ఓన వెంట గొనిపోయెడిది. శ్రీ శారదాదేవి, చివరి దినములలో రోగ గ్రస్తయై యుండుకాలమున శిష్యురాండ్రు ఆమెకు నడిరేయి బిక్రొక్కవర్యాయము ఔషధ మీయవలసివచ్చును. ఔషధ సేవనమున కామె యిచ్చగింపనిచో వారువెంటనే ఆ అర్థరాత్రి సమయముననే శారదానందుని రప్పింతురు. అతడును సహజ భక్తిశ్రద్ధలతో మాతృశ్రీచేత జేరి, మాతృభక్తి ముఖమున దొణికిసలాడ, మెల్లని మృదు మధురస్వరమున 'అమ్మా! మీ ఆరోగ్య మెట్లున్నది? ఔషధమును సేవించితిరా? లేనిచో కొద్దికాలముండి విడప స్వీకరింపుడు' అని చల్లగ బలుకును. అంత నామెయు 'నాయనా! అట్లే చేయగలను. మీరు నన్ను బలాత్కరించి మందును ద్రాగింప జూతురుకాని నీవు పలికి

నట్లుగ నెమ్మదిగ వచింపరు. నీకు శ్రమకలిగించిరి. బిడ్డా! యిక నీవు పరుండుము' అని తన హస్తముచే నాతని శిరస్సు నిమిరుచు, బుత్రవాత్సల్య ముప్పొంగ బుజ్జగించి ఆతని దిరిగి బంపి వేయును. ఆ తల్లిబిడ్డల సంబంధమట్టిది. పసిబిడ్డవలె నామె పద సన్నిధిని మనుచు, సంతతము ఆమె దృష్టినుండుచు, ఆమెను దర్శించుచు, ఆమె ఉపదేశవాక్య సారముల మనసార గ్రోలుచు మనిన శారదానందుని అదృష్టమే అదృష్టము. 'సాధూనాం దర్శనం పుణ్యం స్పర్శనం పాపనాశనం' అనునట్లు శ్రీ శారదా మాత దర్శన స్పర్శనములచే నశేష ఆధ్యాత్మికానందముల బడసి, దుఃఖభాజనముగు నీ జననమరణ పరంపర నధిగమించి యుండెను శారదానందుడు. అట్టి పవిత్రవ్యక్తి కావున, మన శారద 'నేనెట కరిగినను నా బిడ్డ శరత్తును అనగా శారదా నందుని మాత్రము తీసికొనిపోయెద'నని ఆతనిగూర్చి పలికెడిది.

పైవిధముగ నామె ప్రేమ సాగరమున గ్రుంకులిడి, ఆ ప్రేమసుధ నాస్వాదించి, అంతతో దృష్టిగాంచక, ఆ యమూల్య విశేషముల దన సోదర ముముక్షుకోటి కందించు నుద్దేశమున, Mother Worship in India 'భారతదేశ శక్తి పూజ' అను గ్రంథమును లిఖించి 'ఎవరి కరుణా కటాక్షముచే నీ రచయిత సమస్త స్త్రీలయందును జగన్మాతృ స్వరూపమును దర్శించెనో అట్టి శ్రీశారదామాత పాదపద్మములకు నీగ్రంథము భక్తిపూర్వముగా సమర్పితము' అని ఆగ్రంథమును తన యిష్ట దేవతయగు శ్రీ శారదామమణీదేవి చరణ సరోజములకే యంకితమొనర్చి శారదానందస్వామి తన జీవితమును సార్థక మొనరించుకొనెను. తాను ఆమె సాన్నిధ్యమున మెలగుచు



బునీతుడై, తన నామధేయమును, దివ్యమాతయగు శారదాదేవి పుణ్యనామముతో మేళవింప జేయుటకో యనునట్లు అందు మొదటి అక్షరత్రయమును తాను జేచ్చుకొని పవిత్రీభూతము గావించి, అంతట తన రచనముకూడ పవిత్రవంతమై యొప్పార వలయునను దృఢ సంకల్పముతో దానినిగూడ ఆమెకే అర్పించి, మూడువిధముల నామెతో సన్నిహితత్వమును బడ సెను. అది ఆ మహానుభావుని దివ్యసంకల్పశక్తియై యుండ నోపు !

అట్లు అమెయందు విశేష భక్తిప్రపత్తులు కల శ్రీ శారదానంద, యోగానంద, గోలప్ మాయి మున్నగు శిష్యబృందము ఆమెకై శాశ్వతముగ నొక మఠమును బాగ్ బజారులో నిర్మించిరి. దానికి 'ఉద్యోగన్' అని నామకరణము జేసి శ్రీ శారదాదేవి ఎల్లప్పు డట నుండ నేర్పాటుజేసిరి. అప్పటికే శ్రీ శారదాదేవి బలరామబోసు, నీలాంబరముఖర్జీ మొదలగువారి గృహముల గొంతకాల ముండి, తీవ్రతపము గావించి, తనకొర కేతెంచు భక్తులకు బీయాషతుల్యములగు మృదుమధురవాక్కులచే, నాధ్యాత్మికవిషయముల బోధించుచు, దరచు సమాధిస్థితుల సనుభవించుచు, నొక సమయమున నిర్వికల్పమునుగూడ అనుభవించియు నుండుటచే నామె కీర్తి జగద్విఖ్యాతమై వెలుగొందెను. దాన నామె దర్శనాపేక్షతో ఆమె యమృతవాక్కుల నాలకించుటకై, వేలకొలది భక్తు లరుదెంపసాగిరి. సుగంధసంయుక్తమగు కుసుమము వికసించుతోడనే యందలి మకరందమును గ్రోల బిలువకయే మధుపము లరుదెంచుచందము, ఆధ్యాత్మికానుభవానందా

మృత సంపేతమగు శ్రీ శారదాపద్మము వికసించినతోడ,  
నాయాధ్యాత్మిక మకరందపరిమళము పిల్లవాయువులచే సర్వత్ర  
ప్రసరించి, యా పారమార్థిక సుధాస్వాదనమునకై యనేక  
భక్తగణములు ఆమె నాశ్రయింప నారంభించిరి. పుష్పము  
తన సువాసనను, కొందరినే యాఘ్రాణింపు మనుటయు, గొంద  
రిని వలదనుటయు నెట్లుండదో యట్లే మన శారదాదేవి సన్ని  
ధానము జాతి వర్ణ మత లింగ భేదములేక సర్వసమత్వమును  
బ్రకటించుచుండెను.

ఇట్లు పారమార్థిక వియద్విహారమున నానందఢోలికల  
నూగునున్నను, బూర్వోక్తముగ సర్వసమత్వమును తన  
శిష్యకోటియగు ఆధ్యాత్మిక బంధువులంమను, శారీరక సంబంధు  
లగు బంధుకోటియందును మన శారదామాయి జూపుచు  
నుండెను. బంధువర్గ మామె నాశ్రయించియున్నను, వారిమధ్యనే  
తన జీవితమును గడుపుచున్నను, ఎట్టి యహంకార మమకార  
పాశముల దగుల్కొనక 'పద్మపత్ర మినాంభసా' అనురీతి  
నభిసేదళ జలకణమువోలె స్వచ్ఛమై యామె ఎవ్విధమున  
బ్రవర్తించెనో గ్రహించెదముగాక! సంసారమున బంధుమిత్రు  
లతో నివసించుచు భగవద్దర్శనము బొంద సాధ్యమూ యని  
ప్రతివ్యక్తికి కలుగు శంకయే యిది. గృహమున నివసిం  
చియు, సేవకముల బారద్రోలి నిర్మలహృదయులై, కుమ్మర  
పురువు మట్టిలోనున్నను ఎట్లు దానికి సుంతయైన నడుసు  
యంటదో, యట్లే సంసారముననున్నచో ముక్తి కరతలామ  
లకమగును. 'అయం నిజః పరోవేతి గణనా లఘు చేతసాం'  
ఇతడు స్వ, ఇతడు పర అను భేదము సంకుచిత మనస్కులకు

గలుగును. స్వార్థపరులకు సంకుచితాది యవలక్షణములు కాని విశాలహృదయుల హృదయమున విశ్వప్రేమయే సర్వసముపలుపును. జగన్మాతయగు భవతరణిని బూజించి, వినిర్మల విశ్వవ్యాపకమగు ప్రేమజలధిలో ముగ్ధుని శ్రీ రామకృష్ణదేవునికి సర్వార్పణము గావించి, ఆపవిత్రప్రేమ వీచికల తన్మయత్వము నొందిన సహజ ప్రేమరూపిణియగు మన శారదయందు విశ్వమానవ ప్రేమగాక సంకుచితత్వము వెలయునా ? అట్టి ప్రేమయే గదా మూఱ్ఱులకు సహితము పరివర్తనము కలిగించునది ! అట్టి ప్రేమయేగదా భగవత్సాన్నిధ్యమును జేర్చునది ! అట్టి ప్రేమచేతనే గదా శిష్యసమూహ మేతెంచుట ! అట్టి ప్రేమచేతనేగదా సంఘములభివృద్ధి చెందుట ! ఆమె బాంధవ సమాజమున మెలగి, గృహస్థుల కెట్లు ఆదర్శప్రాయయైనదో గ్రహించెదముగాక.

శ్రీ శారదాదేవి కలకత్తాలో నుండుచున్నను, అప్పుడప్పుడు తన ముదుసలితల్లియగు శ్యామసుందరిని, దన దమ్ములగు ప్రసన్నకుమార, వరదాప్రసాద, కాళీకుమార, అభయచరణులను జూచుటకును, సోదరులు పసివారగుటచే వారికి దోడ్పడుటకును జయరామవటియందు గొన్ని మాసము లుండెడిది. అప్పుడు మన శారదామాయియే ధాన్యమును దంపుచు, వంటనుసేయుచు, సర్వవ్యవహారముల జక్క-బెట్టుచుండెడిది. అంతియగాక తన జ్యేష్ఠసోదరుని తల్లిలేని యిరువురు బాలికలకుగూడ నామెయే తల్లివలె రక్షించెడిది. మరియు తన నాగ్గవసోదరుడగు అభయచరణుడు ఆమెకు ఎక్కువ ప్రేమ పాత్రుడు. ఈతడు విషూచివ్యాధి కాహుతియై 1899 వ

సంవత్సరమున మరణశయ్యనుండి, సోదరియగు శ్రీ శారదను వీక్షించి తన భార్యయగు సురబాలను, ఆమెకు గలుగబోవు శిశువును ఆమెకు ఒప్పగించుచు ‘నీవే వారికి సర్వమును’ అని శరీరమును బాసెను. అప్పటికి దుష్టులయగు సురబాలకు నీ కష్టముతో మనోహాంచల్యము గలిగెను. అట్టి యున్నాడ స్థితిలో నామె యొక యాడశిశువును గనుటచే, నా యిరువురి పోషణభారము మన శారదమీద బడెను. శిశువుగు రాధారాణియు, శారదామాయీ తనవిషయముల నెక్కుడుగ విచారించుటచే నామెనే తల్లిగ భావించి, కాలక్రమమున ‘నమ్మా’ యని పిల్చుచు, నామెను విడనాడకుండెడిది. కొంతకాలము ఆ గ్రామమున శారదాదేవియుండి కలకత్తకు నేతెంప నా బిడ్డయు నామె యెడబాటుచు సహింపకుండుట చేతను, ఆ బిడ్డకు తగు సదుపాయముల పిచ్చితల్లి సేయజాల కుండుటచేతను, వారిరువురి బాధ్యత శ్రీ శారదపై నుండుట చేతను వారినిగూడ మన శారదామాయి కలకత్తకు రప్పించి వారికి వసతుల జూడజొచ్చెను. కాలక్రమమున తల్లి పిచ్చి బిడ్డయగు రాధారాణికిగూడ పట్టువడుటచే వీరిరువురిమూలమున నామె యనేక కష్టస్థిరములకు లోనయ్యెను. కాని వాని నన్నింటి నామె సహనమూర్తియై సహించెను.

అప్పుడు, మంచి వారిని, స్వార్థమున కుపయోగపడు వారిని బ్రేమించుట సహజమే. కాని దుర్మార్గులను, స్వాత్థులను తమకే యిడుమల దెచ్చువారిపై దయదలచి నిస్వార్థ నిష్కళంకప్రేమతో వారి శ్రేయమునే కాంక్షించి చెడును జూడక, బ్రేమించుట లోకమున దుర్లభముగదా! అట్టి పవిత్రప్రేమ

పారమార్థికానుభవ సంపదల దులదూగు మహాత్ములసామ్మ  
గాని వ్యావహారికముగ సంసారమున స్వాధ్యైకమున్నవారలకు  
దుర్లభము. అదియే పారమార్థికముయొక్క వైభవము. అదియే  
యాధ్యాత్మికానుభవ సంపన్నహిమ. అదియే నిత్యానంద శోభా  
ప్రభావము. అదియే శాంతిసంధాయకస్థితి. 'యతో వాచో  
నివర్తంతే అప్రాప్య మనసా సహ' వాగాది బాహ్యేంద్రియము  
లాబ్ధమును గ్రహింపజాలక మనస్సుతోగూడ మరలినట్లు,  
యిట్టిస్థితుల మగ్నతనొందిన వారిని గ్రహించుకొనుట మిగుల  
కష్టము. ఇక వారి వర్ణింప నేరికగును ! అట్టి సమయములందే  
వారి యాధ్యాత్మిక సంస్థితులు సుమంత బహిష్కరము లగు  
చుండును. అట్టి సమయములందే వారి స్థిరత్వము తెలియబడు  
చుండును. అట్టి స్థితులందే వారి యనుభవరత్నములు వాక్కుల  
ద్వారా ప్రవహించును. వారు బాహ్యమునకు బంధుసమూ  
హములనుండి వారిని బ్రేమించినట్లును, సంసారపాశబద్ధులై  
యున్నట్లును గోచరించినను, 'యస్మిన్ సర్వాణి భూతాన్యాయై  
వైవాభూద్విజానతః! తత్ర కోమోహః కశ్చోకః ఏకత్వమను  
వశ్యతః!' అనునట్లు సకల భూతకోటియందు సర్వసమత్వమును  
జూపుచు ఏకత్వమును గల్గిన వారి హృదయమున శోక మోహ  
ములకు దావెక్కడ? రాగద్వేషములకు నెలవెచ్చట? అహం  
కార మమకారపాశముల దగుల్కొనుటేడ ? సర్వద్వంద్వా  
తీతులుగదా మహాత్ములు !

శ్రీ) శారదామాయి యిట్లు వ్యావహారికముగ బంధు  
పులమధ్య మెలగుచున్నను, 'యావద్విజ్ఞాన సామీప్యం తావ

చైతన్యం వివర్ధతే' విజ్ఞానము సమీపించుకొలది శ్రేష్ఠత్వము వర్ధిల్లుచునే ఉండును అనునట్లు ఆమె యాధాత్మికస్థితి కావంతయు లోపములేకుండుటయే గాక నది అధికతర కాంతివంతముగ బ్రకాశించెను. ప్రతిదినము ఆమె జపధ్యానముల నియమము ననుసరించి చేయుచు, నుత్కృష్ట సమాధులగూడ బొందుచుండెడిది. యథార్థముగ యోచించుచో, బ్రథమమున నియమనిష్ఠలతో జపాదుల నొనర్చుచు, సమాధిసాగర విలీనమగుచు, పిదప నియమాతీత స్థితులకు బోవుట యగును గదా! అందుచే నియమమునుండి నియమాతీతస్థితిని బొందుమని మన శారదామాయి మనకు బోధించుచున్నది. అంతియ గాక, అభ్యాసముచేతనే సర్వము లభ్యముగదా ! 'అభ్యాసేన లభ్యః' అనిగదా పతంజలి ప్రోక్త యోగశాస్త్ర తాత్పర్యము! 'అనభ్యాసే విషం విద్యా' అభ్యాసములేనిచో విద్య విషమగు ననునట్లు సాధన లేని సర్వము విషతుల్యముగదా !

## గురుస్థానము

ఇట్లు ఆమె సర్వసల్లక్షణముల గ్రహించియే శ్రీరామకృష్ణ పరమహంసదేవుడు శ్రీ శారదనుగూర్చి 'నిజవర్ణమును బూడిదచే గప్పికొనజూచు పిల్లి' యని ఛలోక్తిగ బ్రత్యక్షివాడు. ఈ విషయమున ప్రేమానందస్వామి 'ఆమె సర్వశక్తినిబయ. శ్రీరామకృష్ణుడు బ్రయత్నించియు దన యనుభూతుల దాచుకొనలేకుండెను. కాని ఆమె యట్లుగాక దన అనుభూతుల దిగమ్రుంగెడిది' అని శారదనుగూర్చి వచించెను.

అట్లు సమాధి గగనముల విహరించుచున్నను నామెయం దెట్టి గర్వమును పొడనూపెడిదికాదు. అందుచేత సామాన్యవనితవలె జీవించు మన శారద ఎల్లప్పుడును దన యనుభూతల బయట బడనీయకుండెడిది. కాని ఒక్కొక్క సమయమున నామె నోట నప్రయత్నముగ దన జేవత్వమును బ్రకటించు వాక్యములు వెలువడుచుండెడివి. ఒకనాడు దన సంసారసంబంధముల బ్రతి వించుచు ‘సంసారకృత్యముల మునిగిచేలుచున్నను, ఎపు డా దివ్యానందస్థితిని గాంక్షింతునో వెంటనే యీ సర్వము మిథ్యయని గ్రహించి, ఆనందమున మగ్నత నొందగలను’ అని ఆ బ్రహ్మ సందానుభూతి తన హస్తగతముగా ఆమె యిటుల వచించెను. మరియు వేరొకసారి ఎల్లప్పుడు ఆరోవైశ్వర్యముల గోరు వారినిగూర్చి ‘పొరపాటునైన భక్తిజ్ఞానముల నన్నధించిన, భగవత్సాక్షాత్కారము కరతలామలకమగు నేను వాని నిష్ఠ కుందునా?’ అని యామె బలికెను. అంతియగాక, ‘నన్ను మీకు బంధువుగ భావింపవలదు. నా యిచ్చవచ్చినపు డీశ్వరీర త్యాగము నొనరింపగలను’ అనియు, తనను బంధుదృష్టి జూచువారికి తెలిపెడిది. ‘నేను జీవించి యున్నంతకాలమును, నా యాధార్థ్యతను ఎవ్వరును గ్రహింపజాలరు. కాని నేను సర్వప్రపంచమున బ్రతిగ్రహమున నర్చింపబడుదును’ అని తన సహజస్వరూపమును నెరుంగనివారితో నామె వక్కాణించెను. ఎట్టి పాపములనైన జేయ వెనుదీయని వారినిసైతము వారి దుర్మడతల సరకుగొనక, ఆమె దయతో ‘నాయనా, ఇక్కడకు వచ్చువా రెట్టివారైనను నన్ను ‘అమ్మా’ యని పిలుచుటతోడనే వారిపాపములు పటాపంచలై వారు ఆశించు

దానికంటే సధికముగ భక్తిజ్ఞానముల బొందగలరు' అని యొక శిష్యునితో బలికెను. మరియు 'లోకమునకు భగవత్సాత్పత్తమును నిరూపించుటకై శ్రీ రామకృష్ణదేవుడు యీ ప్రపంచమున సన్నుంచెను' అనియు, 'నా కృపాపాత్రుడు కానివా డదృష్ట విహీను' డనియు, దన యాధ్యాత్మికస్థితి ఆధి క్యతను గ్రహించి బల్కిన శ్రీ శారదవాక్యములు అమోఘములు. 'మిమ్ము దిలకించిన నింక నేదేవతల బూజింప బుద్ధి వొడమకున్నది' యని యొక సాధుసత్తము డామెతో బలుక, నామెయు, 'సెందుచేత ? పూజింపవచ్చును. ఆ సమస్తదేవతలు నా యంశములే కదా!' యని తన సర్వదేవతామూర్తి మత్వమును వ్యక్తపరచె నా సమాధానమున ! ఇంకను అనేక పర్యాయములు ఆమె తన యున్నత మానసికస్థితినుండుచు 'తానే జగన్మాత' ననియు 'శ్రీరామకృష్ణసకు దనకు నభేదమే' యనియు, 'ఎట్టి వారికైనను మోక్షము నొసంగగల' ననియు బలుకుచు, మరల సాధారణస్థితికి వచ్చునప్పుడు వానిని గప్పిపుచ్చుటకు యత్నించుటయు గొలది శిష్యులు గమనించిరి. అనగా నామె ఏమియు దెలియనిదానిరీతి వ్యవహరించెడిది. పై విధమున, సర్వానుభవముల కాకరమైనట్టి, యామె యున్నత మానసికస్థితులు ఆధ్యాత్మిక మేరుపర్వతము సధిష్ఠించినట్లు ఆమెయొక్క త్యాగముగూడ నట్టిస్థితినే యధిగమించి యుండెను. ఆమె త్యాగవైభవము సూచించు నొక దృష్టాంతము నిట దెల్పెదను.

1909వ సంవత్సరమున రామనాథపురరాజు శ్రీ శారదాదేవిని తన గృహమున కాశ్యానించి తన భవనమునగల విశ్వ



ర్యముల నామెకు జూపింప నొక యున్నతోద్యోగిని వెంట  
 సంపి శ్రీ శారదాదేవి ఏవస్తువునైన బ్రేమతో జూచిన నద్దాని  
 నామె కొనంగవలయునని యాజ్ఞాపించెను. అటగల వజ్రవైడూ  
 ర్యాది సకలాభరణముల నెల్ల జూచియు, మన శారద వానిని గోర  
 లేదు. అవును, శాశ్వతాధ్యాత్మిక ధనరాసులనే వశపరచుకొనిన  
 ఆజగజ్జనని మానసము యీ యశాశ్వత వస్తువాహనాదుల  
 గోరునా! ఇదియే ఆ మహాతల్లి యుత్కృష్టాధ్యాత్మికాధికృత!  
 'తేన త్యక్తేన భుంజీథా' త్యజించి యానందింపుమనిగదా  
 యుపనిషద్వాక్యబోధ! అట్టి త్యాగమే శారదాదేవికి శిరో  
 భూషణమై ఆమె ప్రతిభ జగద్వాస్తవ మొనరించెను. పూర్వ  
 మొక పర్యాయము దక్షిణేశ్వర దినములలో, ధనికుడగు  
 లక్ష్మీనారాయణుడను మార్వాడీ శ్రీరామకృష్ణనికడ కరు  
 దెంచి వారిపైగల భక్తిచే బదివేలరూపాయల శ్రీరామ  
 కృష్ణనిపేర నుంచుటకై యనుజ్ఞను గోరెను. కామకాంచన  
 త్యాగమూర్తియగు శ్రీరామకృష్ణుడు దాని నిరాకరించెను.  
 కాని యా మార్వాడీ, ఎంతకు వదలక బోవుటచే, శ్రీరామ  
 కృష్ణదేవుడు శారదామాయని బరీక్షించుటకోయన నాతని  
 శారదకడకు బంపెను. అంత సతడు శారద నెట్లైనను బ్రతిమ  
 లాడి, ప్రార్థించి సమ్మతింపజేయవచ్చునని భావించి, ఆమె  
 వద్దకేగి విషయము దెలిపెను. శ్రీశారదయు దాని దృఢ  
 ముగ ద్రోసిపుచ్చి యతనిని బంపివైచెను. చూచితిరా!  
 ఆమెకు త్యాగమే సంపదగా శోభిల్లుచుండ నిట్టి ఐహిక ధన  
 మునకై ఆమె ప్రాకులాడునా ?

త్యాగశీలురకే ఉపదేశార్హతయు గురుస్థానము నలంకరించు శక్తిసామర్థ్యములును, శిష్యుల శ్రేయోభివృద్ధిని గాంక్షించుటయును, వారి యఘపుంజముల దొలగద్రోసి ముక్తి నొసంగు స్థితియు గల్గును. శ్రీశారదాదేవి తన నాశ్రయించి యున్న ముముక్షు జనసంఘమునకు వారి వారి గుణముల ననుసరించి యుపదేశముల నొసంగుచు, జాగ్రత్తగా వారి యభివృద్ధిని బరిశీలించుచు నుండెడిది. గురుస్థానమును వహించుట యవ భారమును మోయుట యనియే గదా యర్థము. గురువన ప్రాపంచిక విషయ పాశములనుండి శిష్యుని అమృతత్వమగు మోక్షసామ్రాజ్యమును బొందించెడువాడుగాన, శిష్యుడట్టి గురువుద్వారా, జనన మరణరహిత కైవల్యమును బొందగల్గిన నాడే వాని జన్మ సార్థకము. అట్లు ముక్తిని సంగ్రహించు గురువనంబడడు. అందుచేతనే 'గు' శబ్దస్త్వంధకారస్య 'రు' శబ్దస్తస్మిరోధకః! అంధకార నిరోధిత్వాత్ 'గురు' రిత్యభిధీయతే! 'గు' యను శబ్దము అంధకారమునకును, 'రు' శబ్దము తన్నిరోధమును సూచించునుగాన గురువు అను వ్యవహారము కలిగినదని అద్వయతాత్రయోపనిష ద్వాక్యము. నిజమే. అంధకారమగు అజ్ఞానమును బోద్రోలి జ్ఞానమును వెలుగును బ్రసాదించువాడేగదా గురువు? అజ్ఞానకల్పిత పాపముల బరిహారింపజేయు శక్తిగలవాడేగదా గురు శబ్దమున కర్హుడు! అట్టి యా గురు శబ్దము మన శారద కెట్లు సార్థకమయ్యెనో కనుగొందము.

గురుశిష్య సంబంధము పరమ పవిత్రము. అట్టి పవిత్ర సంబంధము, వారు లౌకిక నిషయవాసనల ద్యజించిననాడే

కలుగును. అప్పుడే గురుశిష్యుల కత్వంత సన్నిహితత్వ మేర్పడి శిష్యుడు త్వరితగతి నాధ్యాత్మిక స్థితుల బొందగలడు. శక్తి సంపన్నుడైన గురువు ఉపదేశ సమయమున శిష్యుని బాపముల రూపుమాపి, తన శక్తిని మంత్రముద్వారా శిష్యునియందు బ్రవర్తింపజేసి, శిష్యుని సర్వబాధ్యతల దానే వహించును. ఇట్లు గురులోకము కృపాహృదయులై కొందరికి నుపదేశముల నొసంగి వారి పాపముల ననుభవించుటచే జీవితమును ద్వరగ ద్యజింతురు. ఆహా, ఎట్టి ప్రేమ వాత్సల్యములు వారి హృదయమున నెలకొని యున్నవో గాంచుడు! శిష్యుడై యున్నప్పుడై యెట్టి స్వార్థ రాహిత్యము వారియం దిమిడి యున్నదో గ్రహింపుడు! అట్టి విద్యుల హృదయములు ప్రపంచక్షేమమునకై తృణప్రాయముగ ననువుల నెట్లు యెంచెదరో ఎరుంగుడు. పవిత్ర ప్రేమవాత్సల్యములన నట్టివేగదా! అట్టి వారు దైవసమానులే! కాదు, 'బ్రహ్మవిత్ బ్రహ్మైవ భవతి' యని యుపనిషత్తు లుద్ఘోషించుచుండ వారిని దైవతుల్యులనుట గాక బ్రహ్మమే యనవలెను.

పూర్వము శ్రీ రామకృష్ణదేవుడు సజీవముగనున్నపుడు తన అనంతర మాధ్యాత్మిక గురువీతమున నాసీనయై, అసంఖ్యాక జనుల కాశ్రయమిడి, శాంతి ప్రదాతకాగలదని శారదను గూర్చి తలంచి, ఆమె అభిప్రాయ మరయుటకో యనునట్లు ఆమెను బిలిచి 'శారదా! చూడమ్మా. పరిసర ప్రజానీకము అంధకారమున వసించు గీటక సమానులు. నీవు వారిని రక్షింప వలయును సుమా' అనియు, మరియు దన కంఠమున వ్రణముచే బాధనొందుచు సంత్యదశయందుగూడ శారదను రప్పించి అవ్యా

జానురాగములతో 'సమమ్మా! నీ వేమియు జేయవా? సర్వమును నేనే గావింపవలయునా? నీ వొనరించునది అధికముగ నున్నది సుమా!' అని ప్రపంచరక్షణార్థ మామెను మరల హెచ్చరించెను. అనగా 'గురుపదవిని స్వీకరింపు' మని వాకొనెను. కాని గురుపదవి స్వీకరణముజేయుట సామాన్యము కాదు కాన మన శారద అందులకు అంగీకరింపదయ్యెను. 'గురు' అను నామమును వహించి, శిష్యుల సభివృద్ధికి దీసికొని వచ్చు నుపాయములు లోపించినను శిష్యతృప్తి అధికమై, వారిని జేర్చుటయే గురు శబ్దమున కర్థముకాదు. శిష్యుల, పారమార్థిక గమ్యమును జేర్పగల శక్తిసామర్థ్యములు గలవాడే గురువు కదా! పిమ్మట శ్రీ రామకృష్ణ నిర్యాణానంతర మామె తీర్థయాత్రల జేయుటయు, ఆమెతో యోగానంద, అభేదానంద, అద్భుతానందాదు లేగుటయు మన మిదివరలో జూచితిమి కదా! ఆయాత్రలలో బృందావనమున మన శారద తీవ్రతపో తత్పరత నుండ, మరల శ్రీ గురుదేవు డామెకు సాక్షాత్కరించి యోగానందున కుపదేశముజేయ నాజ్ఞనొసంగ, నామెయు మారుబలుకక, గురుదేవు నాసతిని దల ధరియించి, బ్రథమమున గురుస్థానము నలంకరించి అతనికి ఉపదేశ మొసంగినది. మరల దృతీయపర్యాయము శ్రీ రామకృష్ణ నాదేశమును స్వీకరింప వలసిన కాల మరుదెంచువరకు వేచియున్నదో, లేక తనకు సంపూర్ణ సగుణ నిర్గుణానుభవములు సిద్ధించుదనుక నాగి యున్నదో, లేక ముముక్షుకోటి యార్తితీవ్రతరమగువరకు నిలచి యున్నదో మనము గ్రహింపజాలము.

శ్రీ శారదామాయిగూడ బ్రపంచోద్ధరణ కార్యమును నిర్వహింప వలసిన బాధ్యత గ్రహించి యుండుటచే నామె మృదుల హృదయము ద్రవించి తనను ఆర్తితో నర్థించి ఆశ్రయించిన వారి కెల్లరకు వారి సర్వబాధ్యతల వహించి, ఉపదేశము నొసంగి, సాధనల జేయించి ముక్తిసొసంగెడిది. ఆమె ఉపదేశమియ్యక నెవరిని బంపివేయలేదు. ఇట్లుపదేశముల నొసంగుటయు సాధనల జేయించుటయుమాత్రమేగాక, శిష్యులొకవేళ సక్రమరీతి సాధనల సేయజాలనిచో వారికొరకై ఆమెయే జపధ్యానముల గావించెడిది. శిష్యుల అభివృద్ధికై యాతాపత్రయ మేలకో! కొందరు ఆమెకు బ్రణామమాచరించినచో వారిపాపముల వలన నామె మిగులబాధ నొందెడిది. అయినను అట్టి వారినిగూడ నామె వలదనదుగదా ! అంతియ గాక 'నాయనా! మేము లోకమున జన్మించినది మీబోంట్లను బ్రపంచమునుండి తరింపజేయుటకేగదా. అట్టిచో మేము మిమ్ముల దిరస్కరించుట భావ్యమా ! మీ యఘసంచయమును నశింపజేసి, మిమ్ముల మేము గాపాడనిచో నింక మిమ్ముల దరింపజేయువారెవరు?' అని దయార్ద్రహృదయమై యొక పర్యాయము ఆమె ఒక శిష్యునితో నసార ప్రిమ దీప్తి మోమున జిందులాడ బలికెను. అందుచేత యామె వారల కుపదేశములొసంగి వారి బుద్ధిని సాధనమీదనే కేంద్రీకరింపజేయ, 'సాధనజేయునపు డనేక సిద్ధులు కలుగును. కాని యట్టి మహత్తులకై యారాటబడరాదు. వానివలన బ్రయోజన మావంతయు కలుగకపోగా భగవదనుభూతి కాటంకము లేర్పడును. కాన భక్తిజ్ఞాన విరాగముల సభివృద్ధి గావించు

కొనుటకు యత్నింపుడు' అని మరల మరల ఆ శిష్యులకు హెచ్చరిక జేయుచుండెడిది. మరియు నామె శిష్యుల శ్రేయస్సును గాక్షించి శ్రీ రామకృష్ణుని సంబోధించి 'దేవా, నా శిష్యులకు జ్ఞానము అనుగ్రహింపుడు. వారు మరల నీదుఃఖ రూపమగు జనన మరణ పరంపరయందు బడక శాశ్వతమగు మోక్షమును బొందుదురుగాక !' యని తన బిడ్డలకై యహర్నిశముల బ్రార్థించెడిది. అట్టి నిష్కామ్యత గలవారేమియు బోధింపకున్నను యథార్థమైన యార్తిగలవాడు వెంటనే మాపుజెందుననుటలో నాశ్చర్య మావంతయు లేదు. మరియు వ్యక్తినిబట్టి, వారి మనోభావముల గ్రహించి, గృహస్థులకు 'మీరు గృహములోనుండియే సర్వమును సాధింపవచ్చును. సర్వసంగపరిత్యాగ మొనరింప నవసరము లేదు. నేను గృహస్థాశ్రమముననుండియే సర్వమును సాధింపలేదా?' యనుచు మనో పారిశుద్ధతకు బ్రాధాన్యత నొసంగి 'తలలు బోడులైన దలపులు బోడులా?' యనునట్లు 'సన్న్యాసము స్వీకరించి భ్రష్టత నొందుటకంటె గృహమునందే యుండుట మేలుగదా' యనియు గృహమును వీడలేనివారికి తన యాదర్శమును జూపుచుండెడిది.

కాని ప్రపంచవిషయముల హేయములుగ దలంచి, పవిత్ర జీవితమును గడుపదలచినట్టి వారిని వీక్షించి, వారి మనోదృఢత్వమునకు సంతసించి, 'అవును, సంసారములో నేమున్నది? సంసారమనిన నెంత వ్యామోహితులై యుందురీప్రజలు! అందు బడినవారు మరల బయటబడుట యరుదు. మానవుని శక్తి సామర్థ్యము లీవిధముగా దుర్వినియోగ మగుచున్నవి. మీరు

అట్టి ప్రపంచవ్యామోహముల ద్యజించుచున్నందులకు ఆనందము' అని వారికిదగు సలహాల నొసంగెడిది. బ్రహ్మచర్యము నుండి సన్న్యసించు నుత్సాహముగలవారల బోత్సహించుచు బ్రహ్మచర్య వ్రతానుష్ఠాన ఫలితములబోధించును. అవును, బ్రహ్మచర్యము వినా పారమార్థికానుభవము సాధ్యముగాదు. కాన 'బ్రహ్మచర్య ప్రతిష్ఠాయాం వీర్యలాభః' బ్రహ్మచర్య ప్రతిష్ఠితునికి శక్తిలాభమని యోగనూత్రములు ఎల్లెత్తి చాటుచున్నవి. సక్రమ బ్రహ్మచర్య నియమ పరిపాలనమున ఆధ్యాత్మికగమ్యము నూటికి తొంబదివంతులు సిద్ధించుననియు, మిగిలిన పది భాగములు సాధనచే సుసాధ్యమగుననియు నామె ఉద్బోధ. అందుచేత 'ఊర్ధ్వరేతా భవేద్వస్తు స దేవో న తు మానుషః' ఊర్ధ్వరేతస్కుడు దేవుడేకాని మానవుడు కాజాలడని శాస్త్రము పలువిధములుగ నీ బ్రహ్మచర్యమునుగూర్చి వాక్రుచ్చుచున్నది. అట్టి యర్హతలుగల వారి కామె బ్రహ్మచర్యదీక్షను, సన్న్యాసదీక్షను నొసంగి యా యా ధర్మముల వారికి బోధించెడిది. భక్తి జ్ఞాన వివేక విరాగములలో నామె వారి కాదర్శముగ నుండెడిది. సన్న్యాసులనిన ఆమె చాల శౌరవమును గనపరచుటయేగాక వారి కితరులచే బ్రణామముల నొనరింప యాదేశించును. ఇట్టి భారమైన గురుబాధ్యతను స్వీకరించి యామె గృహస్థులకు, సన్న్యాసులకుగూడ నాదర్శయై గురువీరము నలంకరించి చెలువొందెను. ఇదియే గదా సర్వప్రేమతత్త్వము! ఆమె ప్రేమవాహినిలో లీనమై ఆనందము ననుభవించి యెట్టివాడైనను తప్పక ఆధ్యాత్మిక మార్గమున సభివృద్ధి గాంచవలసినదే. ఆమెయొక్క యపార

ప్రేమప్రవాహము ఎట్టి యడ్డంకులులేని మహాసాగరమై యొప్పారెను.

ఆప్రేమ ఒక్కొక్క సమయమున పూర్ణిమనాటిసముద్ర చందమున నుప్పొంగెడిది. అదెట్లన శారదాదేవి ప్రథమమున దక్షిణేశ్వరమున కేగుదెంచినపుడు భావికాలమున సర్వప్రపంచాదర్శమగు భారతీయ ఆధ్యాత్మిక సంస్కృతీ పర్యవసానమగు వేదాంతామృతమును దశదిశల వెదజల్లు శ్రీరామకృష్ణదేవుని బాలశిష్యులెల్లరు తరచు శ్రీగురుదేవునియొద్ద నుండువారు. గురుదేవుడును వారిచే గ్రమబద్ధముగ సాధనల జేయించుచు, వారికి రాత్రి 'యుక్తాహారః' అను గీతావాక్యమురీతి యుక్తాహార మితాహారముల నిర్ణయించెను. కాని భోజనసమయమున నా బాలురు శ్రీ శారదాదేవి ప్రేమవాత్సల్యములకు గట్టువడి గురుదేవుని నీమము ననుసరింపలేరైరి. దీని గమనించిన శ్రీరామకృష్ణుడు ఒకదినము శారదనుజేరి 'ఆహారమధికమైన తమోగుణము అభివృద్ధిచెందును. తమోగుణాధిక్యతచే నిద్ర యధికమగును. అందుచే వారి ఆధ్యాత్మికాభివృద్ధికి ఆటంకము కలుగును కదా!' యని మెల్లన హెచ్చరింప నామెయు 'ఏమి? నే నిడు భోజనము వారికి బారమాధికముగ నాటంకమగునా? నేను వారి ఆధ్యాత్మికాభివృద్ధినిగూడ వీక్షించుచుంటినిగదా' అని ప్రేమమున సమాధానమొసంగెను. చూచితిరా! ఆమెప్రపంచిక ఆధ్యాత్మిక విషయముల రెంటిని చూడగలదట! ఏమి ఆమెను దీయని సమాధానము! ఏమి ఆ యథయహస్తము!



ఆమె ప్రేమల జూరగొని యా ప్రేమజలధిలో నానందమును బొందినవారే ధన్యజీవులుగదా! ప్రేమ యన స్వార్థదూరమై యుండునది. అట్టి నిర్మల, నిష్కల్మష, నిరవధిక, నిశ్చలప్రేమకు దాసులు కానివారెవరు? అట్టి యతాకిక ప్రేమస్వరూపిణియగుటచేతనే ఆమె కట్టి యపూర్వ గురుస్థానము సంప్రాప్తమై సక్రమరీతి నిర్వహింప బడెను.

‘వచ్చినవారలు చూచిపోదునుమా, అచ్చటనే కూర్చుండియుందురు’ అను చందమున శ్రీశారదాదేవి నాశ్రయించినవారును, ఆమె నొకసారి గాంచినవారును, మరల నామెనుండి సెలవుగైకొను తరుణమున గన్నతల్లిని వీడు బిడ్డల మాడ్చి విలపింతురు. మరియు దల్లిలేనివారు ‘శారదయే మాయమ్మ’ యని యామెనే ప్రేమించెదరు. తనకొర కరు దెంచువారి నామె మిగుల ప్రేమతో నాదరించెడిది. వారు వెడలునప్పుడు వీధివరకు వారి ననుగమించుచు, సాశ్రునయ నయై దృష్టికి వారగుపడునంతవరకు నిలచి చూచుచుండెడిది. వారికేదైన వ్యాధి కలుగుచో మిగుల యాతురత జెందెడిది. ఇట్టి ప్రేమస్వరూపిణి కావుననే ఎట్టి దుర్మడతను జనువారైనను ఆమెకు దాసులై రాజ్యలైడివారు.

ఒకపర్యాయము జయరామవటినుండి శ్రీశారదాదేవి దక్షిణేశ్వరమునకు వచ్చుచుండెను. ఆమె తన బంధువులతో గలసి తారకేశ్వరమును జేరుటకై పయనము గావించుచుండ, మార్గమధ్యమున మానవులుజొరరాని యరణ్యమార్గము పది మైళ్ళుండుటచే, అప్పటికే సాయంకాలమగుటచేతను, నాశ్రాంత

ముల దొంగలు విరివిగ దిరుగుటచేతను, ద్వరితముగ నాయరణ్యమును దాటుటకు అందరును వడిగ నడక సాగించిరి. కాని శ్రీ శారదాదేవిమాత్రము సడువజాలక వెనుకబడినదై ముందుబోవువారిని బొమ్మనుచు, దాను వారి దారకేశ్వరమున గలియుచుననియు దెలిపెను. కాన వారు ముందరుగ మన శారదామాయి యొక్కతెయే వెనుకబడినది. పొద్దుగునికి గాఢాంధకారము పబలెను. అందు ఆమె మార్గమును దడుముకొనుచు, బ్రయాణము సాగించుచుండ, ఆజాను బాహుళగు నొకవ్యక్తి భజమున నొక దండమును ధరించి వెనుక వచ్చుచుండెను. తనకు ముందు ఎవరో యుండుట గాంచి, యాతడు భీకరస్వరమున 'ఎవరు వా'రని బిగ్గరగ సయ్యరణ్యప్రాంతమంతయు దద్దరిల్లి బ్రశ్నించెను. అంత మన శారదయు మెల్లన నాతనిజేరి ప్రేమతో 'నాయనా, నాతో నరుదెంచినవారు ముందరుగుటచే నే నొక్కతెనే యగుటచే మార్గము దెలియకున్నది. నాకు తోవజూపిన, వారలగులును కొందును' అని పలుకుచుండ నాతనివెంట నింకొక స్త్రీయు నట కరుదెంచెను. ఆతని కామె భార్యగ గ్రహించి మన శారదయు నామెవద్దకు జని 'అమ్మా, నేను నీ కుమార్తె శారదను. తోవ నెరుగని స్థితిలో నున్నాను. నాపుణ్యమున మీ రిరువురు యిట కరుదెంచితిరి' అని కల్లకపటము లెరుగని మాటల వచింప, వారును ఆ మృదుమధుర వాక్యములకు లొంగి, ఆమెను దమ పుత్రిగనే భావించి, దగ్గరగల చిన్న గ్రామమునకు గొంపోయి, నాటిరాత్రి యామెకు ఫలహారమునుగూడ నొసంగి, మరుసటిదినము ప్రాతఃకాలముననే

ఆమెను వెంటగొంపోయి తారకేశ్వరముననున్న శారద మిత్రబృందమునకు ఒప్పగించి, మన శారదను గొంతదూరము సాగనంపి రాదంపతులు. కన్నుల నీరునిండ 'శారదా, మమ్ములను మరువకు' మని పల్కుచు వారు వీడ్కోలునొసగ శ్రీ శారదయు వారిని వదలజాలక 'మీరు దక్షిణేశ్వరమున కొకసారి వచ్చుచో నానందింతు' నని వారల నాహ్వానించెను. పిదప గొన్ని దినములకు వారల్లే దక్షిణేశ్వరమున కేతెంప శ్రీశారదారామకృష్ణులు వారిని గౌరవించిరి. వారును చాల సంతోషించిరి. ఆ ప్రేమప్రభావమెట్టిదో యోచింపుడు!

వచ్చినవా రెట్టి వారైనను మనశారద వారి దుర్గుణముల జూడక బుత్రప్రేమతో నాదరించును. మరియు భోజనమిడక బోనిచ్చెడిదికాదు. శిష్యుల కొరకై భక్తులకొరకై యామె ఫలహారముల జాగ్రత్తపరచెడిది. ఎవ్వ రెట్టి సహింపరాని దుష్కృత్యముల నొనర్చియున్నను, పశ్చాత్తాపముతో వారు మన శారదను బ్రార్థించినచో నామె సంపూర్ణ హృదయముతో నాతప్పుల నైరించి వారిని సక్రమ మార్గమున బ్రవేశపెట్టును. ఆమె యేనాడును బరుల దోషముల గమనింప కుండుటయేగాక నితరుల నెట్టి నిందా వాక్యముల నైన మనస్సు నొప్పించెడిదిగాదు.

జయరామవటిలో శ్రీశారదాదేవి గృహనిర్మాణమునకు సమీపగ్రామమందలి కొందరు మహమ్మదీయులు గొని రాబడిరి. వారు పూర్వము పట్టుపుర్వుల బెంచు వృత్తియందుండిరి. కాని యది సాగకపోవుటచే వారు చోరవృత్తి నవ

లంబించిరి. శ్రీ శారదాదేవి కీన్మత్తాంతమంతయు దెలిసినను వారిని వెడలగొట్టలేదు. ఆమహమ్మదీయులలో నొక షాకదిన మున అరటిపండ్లనుదెచ్చి శ్రీ రామకృష్ణదేవుని కర్పింపగోరుచు మన శారదాదేవి కొసంగెను. అటనున్న కొందరు భక్తులు 'అమ్మా, యతడు దొంగతనమును వృత్తిగా గలిగినవాడు. వాడిడిన ఫలముల నెందులకు గైకొందు రని శ్రీ శారదామాయిని వారు వారింపబోవ నామె 'వారి మంచిచెడ్డల విషయములు వారి యోగ్యతాయోగ్యతలు నాకు దెలియును తెమ్ము' యని వచించి, ఆఫలముల గురుదేవునకు నివేదించెను. ఆఫలగ్రహణముతో వాని దుర్వృత్తులగూడ నామె స్వీకరించిన దేమో ఎవరికెరుక ! అట్టి మహాత్ముల చైదములు తెలియ రానివిగదా ! వా రేకార్య మొనరించినను అందంతరార్థ మిమిడియే యుండును. ఆ విశేషముల గ్రహింప వలయు ననిన 'తత్పశ్యేదగ్గ్రియా బుద్ధిః సూక్ష్మయా సూక్ష్మ దర్శిభిః' బ్రహ్మమును వీక్షింపవలెనన్న సూక్ష్మాతిసూక్ష్మ మగు బుద్ధి కావలయును. అటులే మన శారదను గూర్చియు గ్రహించుట ! ఆమె మూర్తిని గాంచుచో బ్రేమయే ఘనీభ వించి భక్తుల ననుగ్రహించు నిచ్చచే నిట్లు లోకమున నవత రించియుండనోపు నను సమ్మకము గల్గును.

ఒక పర్వదినమున, శ్రీశారదాదేవిని యనేకులు దర్శింప వచ్చిరి. వారి నందరిని బ్రేమతో దగ్గర కూర్చుండ బెట్టుకొని యున్నది మన శారదామాయి. అకస్మాత్తుగ నామె మనస్సు యెట్టి ధ్యాన నిమగ్నత నొందెనోగాని 'ఈ జన్మముననే

మీకు ముక్తి ప్రాప్తించునుగాక యని నేను మిమ్ముల నాశీర్వదించుచున్నాను. ఈ జనన మరణములనునవి దుఃఖభూయిష్టములు. కాన వాని బాధ మీరికనుండక భవపాశముల నతీతించి యుండుడు' అని యీ సుఖదుఃఖరూపమగు బ్రపంచమునగల వారి వీక్షించి యామె పలికెను. నాడామెచే నట్లాశీర్వాదమును బొంది జననమరణ దూరులై వెలుగొందిన వ్యక్తుల జీవితములు ధన్యముగదా !

అందుచేత మన శారద యొక శిష్యునితో 'నిర్మల ప్రేమయే మనకు గావలసినది. అట్టి ప్రేమమూలముననే యీ శిష్య సమూహమంతయు నభివృద్ధి గాంచుచున్నది. సర్వ బ్రపంచమునకు నేను మాతృదేవి నగుటచే నేనుగాక నా బిడ్డల నింకెవరు ప్రేమింతురు' అని బలుకుట జూడ నామె హృదయకుహరమున నెంత విశ్వమానవ ప్రేమ పొంగి పొరలుచున్నదో ఆధ్యాత్మికాభివృద్ధికై తహతహలాడు నెట్టి వ్యక్తికైనను హృదయము కరిగి నేత్రయుగ్మమున ఆనందాశువులు రాలకమానవు. లోకమున గల సమస్తమానవులచే 'అమ్మా' యని పిలిపించుకొను ఆమాతృమూర్తిని గను గొనుటకై, ఆచల్లని జ్ఞానదీప్తిని బొందుటకై, ఆమె పాదపద్మముల దరి జేరుటకై, కైవల్యపదవి నొందుటకై ఎవ్వడు కాంక్షింపడు? కావున శ్రీ శారదామాయి పూర్వము దక్షిణేశ్వరమున నున్నపు డాకపర్యాయము ఆమె జననియగు శ్యామసుందరి శారదకు బిడ్డలులేరని వగచెను. దానిగాంచి మన రామకృష్ణుడు 'అమ్మా'యను వేలకొలది పుత్ర పుత్రికలు ఆమెకు గలుగగలరు' అని సమాధాన మొసంగెను. ఇట్లు

యాధ్యాత్మిక పథావలంబులై ప్రపంచము నుద్ధరించిన శ్రీశారదా సంతానముకంటె నధికు లెవ్వరుగలరు ? ఒకరిద్దరికి మాత్రమే దల్లిగాక సర్వప్రపంచమునకు శాశ్వత బ్రహ్మజ్ఞాన భిక్ష నొసంగి తల్లియై తనరినది మన శారదామాయి. అందు చేతనే 'Holy Mother' పవిత్రమాత యని నేటికిని మన మెల్ల రము ఆమెను బిలుచుచున్నాము. వర్తమానముననేగాక నీ ప్రపంచ మున్నంతకాలము ఆమెను దలంచుచు జేయెత్తి మ్రొక్కుచు, నామె నాదర్శముగ గొని, అజ్ఞానాంధమును బాసి, జ్ఞానజ్యోతిని వెలిగించి, లోకపూజ్యులు కావలసిన వారెందరో మనమూహింప జాలముగదా! ఇట్టి పుత్రుల బడయుట అందరికి సాధ్యమా! భక్తిజ్ఞాన వివేకముల సద్ధింపగనే యొసంగుచు, వారి దోషములబాటింపక మంచినే గ్రహించుట ఎల్లరకు సాధ్యమా? మరియు సర్వమునకు శాంతి సందేశముల వెదజల్లు తమ నిష్కాపట్యమును వెలువరించుట వీరికిగాక నేరికి దరము?

ఇట్లు, తన సాన్నిధ్యమున కరుదెంచిన వ్యక్తులచే బ్రేమింపబడుటయేగాక, బూర్వము మున్నెన్నడును జూడని నారినైనను తన సన్నిధికి రప్పించుకొను యాత్మశక్తియు మన శారదాయం దంతర్గతమై యొప్పెను. దేహ ధన బుద్ధిబలముల కంటె సర్వశక్తిగల 'అతతీ వ్యాప్నోతీతి ఆత్మా' అనునీతి సర్వ వ్యాప్తమైన యాత్మశక్తిగల వారెట్టి సంకల్పమును జేసినను, అది జరిగి తీరును. ఆయాత్మశక్తి లభ్యము కావలెననిన శ్రీశారదాదేవి పలుమా రుపదేశించు పవిత్రతను సంపాదింప నలయును. పరమపవిత్రకు బట్టుకొమ్మయగు నామె కసాధ్య

మేమున్నది! అందుచేతనే యామె తన శక్తిత్వమునుగూడ గొన్ని సమయముల వ్యక్తమొనరించుట గాననయ్యెడిది.

వంగదేశమున సుప్రసిద్ధ నాటకరచయితయు, గొప్ప వక్తయు, శ్రీరామకృష్ణుని శిష్యుడును అగు గిరీశచంద్ర ఘోష శ్రీగురుదేవుని సన్నిధానమున జేరక బూర్వము కల కత్తలో దన పందొమ్మిదవ వత్సరప్రాయమున దారుణమైన వ్యాధికి గురియయ్యెను. వైద్యులుగూడ దమ యశక్తతను వెలిబుచ్చిరి. అట్టి విషమ దినముల నొక రాత్రి యాతనికి స్వప్నమున నొక కాంతికంఠకము గోచరించి, క్రమముగ నది విశ్వవ్యాప్తమై యందుండి యొక దేవతామూర్తి యాతని దరి జేరి, యాతని బాధను గాంచి, గిరిశుని వదనమున నేడియో నొక ప్రసాదము నునిచి యంతర్హితమయ్యెను. నాటినుండి యతడు క్రమముగ నారోగ్యము బొందెను. కాని తనకు స్వప్నమున గనుపించిన మూర్తి యెవరా యని మనమున భావించుచునే యుండెను. ఒక్కొక్క పర్యాయము తన పసి తనముననే దివి కేగిన జననియే పుత్రప్రేమచే నట్లు వ్యక్తమేమో యనియు సతడు తలంచెను. కొంతకాలమునకు శ్రీరామకృష్ణుని సన్నిధానమునకేగి, అతని ననుసరించి, ముఖ్యశిష్యుడై గిరిశుడు జీవితమును సాంఘిక మొనరించుకొనెను. శ్రీరామకృష్ణదేవుని నిర్యాణానంతరము గురుదేవుని శిష్యుడైన నిరంజనానందునితో నొకసారి జయరామవటికి శ్రీశారదా దేవి దర్శింప నితడు ఏగెను. గిరీశచంద్రుడు శ్రీశారదను దర్శించుట యిదియే ప్రథమము. గృహములోనికేగి యందాసీనయైయున్న మన శారదను వీక్షించి, ప్రణామమాచరించి, నిర్నిమేషుడై యాశ్చర్య

చకిత్తుడై వెలుపలి కేతెంచి, తీవ్రయోచనా నిమగ్నుడై యుండెను. దాని గమనించి నిరంజనానందుడు ప్రశ్నింప 'నిరంజన్! గిరీశుని పంచామ్మిదవయేట గోచరించినది మీరేనా? యని యమ్మను అడిగిర' మ్మని గిరీశుడు అతని గోరగ, నాతడు లోనికిరిగి మన శారదను బృచ్చ సేయ 'అవును, నేనే' యని నేటికైనను తన బిడ్డ తనను గుర్తించెనుగదా యని యానందాంబుధి నోలలాడుచున్నదో యనునట్లు మందహాస వదనారవిందయై మెల్లగ నామె సమాధాన మొసంగెను. నాటినుండి శ్రీ శారదాదేవి యనిన గిరీశున కపరిమిత పూజ్యభావము ఏర్పడెను. మరియు నాత డానందమున 'నిరంజనుని అనుగ్రహముచే నేను మాయమ్మను గుర్తెరింగితి' నని పలుమారా విషయమును దలంచుకొని యానందభాష్పముల విడుచును. అపుడపుడు కసిరికొట్టు తల్లిని గనుగొనిన వెంటనే యానందింతుమే! ఇక మన జీవిత నాకకే చుక్కానియై, దుఃఖసంద్రమును దాటించి, భవపాశ విముక్తికి హేతుభూతమగు జగజ్జననియగు శారదను వీక్షించి సంతసింపక నింక నేరిని గాంచి యానందించుట !

అట్టి పాపుల బతితుల నెందరినో తన అవ్యాజాను రాగముల దరిజేర్చి, వార కల్మషక్షాళనము గావించిన పతిత పావనరూపిణి మన శారద. అందువలననే 'గంగా పాపం శశీ తాపం దైన్యం కల్పతరుస్తథా! పాపం తాపం చ దైన్యం చ హంతి సజ్జనదర్శనం॥' గంగ పాపమును, చంద్రుడు తాపమును, కల్పతరువు దీనత్వమును మాత్రమే దొలగింప సత్పరుషుల దర్శనము పై త్రయమును నివారించుననిగదా శాస్త్రాదేశము!



‘సత్సంగత్వే నిస్సంగత్వం నిస్సంగత్వే నిర్మోహత్వం । నిర్మోహత్వే నిశ్చలతత్త్వం నిశ్చలతత్త్వే జీవన్ముక్తిః ॥’ సత్సంగమున సంగరాహిత్యమును, దానిచే నిర్మోహత్వమును, దానిచే నిశ్చలతత్త్వమును, అద్దానిచే జీవన్ముక్తియనియు శంకరుడు సత్సంగత్వ మెట్లు ముక్తిదాయకమో బోధించియున్నాడు. ఇట్లే ‘జాడ్యం ధియో హరతి.....’ సత్సంగతి బుద్ధిజాడ్యమును దొలగద్రోయును. వాక్కునకు సత్యమును బ్రసాదించును అని వివరించుచు, శ్లోక నాల్గవపాదమున ‘సత్సంగతిః కథయ కిం న కరోతి ?’ సత్సంగత్వమేమి చేయజాలదో వచింపుము అని దాని ఫలితములగూర్చి భర్తృహరి మనలనే ప్రశ్నించెను. ఆ మహాత్ముల సాంగత్యమాధుర్యమును అనుభవించినవారదృష్టవంతులు గదా! అది లభ్యము కావలయుననిన బూర్వజన్మ సుకృతము గావలయును.

ఈ విధముగ మరియొక సంఘటనముగూడ జరిగెను. లాహోరు పట్టణమున నొక రైల్వేయుద్యోగి యొకనాడు తన ఆఫీసులో వ్రాసికొనుచుండ, నాతని బల్లమీద రక్తవర్ణపుటంచు వస్త్రమును, పాదములును గోచరించెను. కవాటములు యధారీతి నున్నను, లోనికెవరు ఎట్లు బ్రవేశించిరో యనియు, వారెట్లు బల్లపై కెక్కిరో యనియు సతడు దలంచుచు, వంచియున్న శిరస్సును పైకి ఎత్తెను. అతనికి భువనభోంతరాళములునిండ నొక యమానుష శక్తిస్వరూపము గన్పడెను. ఎట కంతమో తెలియలే దామూర్తి. వెంటనే యాత డున్నట్లుడై ఆఫీసు వదలి పరుగెత్తి పోయెను. ఎటకు ? ఎవరికొరకు? ఏమో! ఎవరికి దెలియును! అతనికిగూడ దెలియ

దేమో! అట్లు అనేక గ్రామముల దేశముల వెర్రివోలె  
 దిరుగుచు, లోకము అతని విచ్చివానిగ జూచుచుండ, బిల్లలచే  
 నూరూర దరుమబడుచు, ఒక్కొక్కతడవు వారిచే దెబ్బలగూడ  
 ననుభవించుచు, అయినను వారి దూషింపక నగుచు, దేశ  
 ముల దిరిగి, యొకనాటి మధ్యాహ్నమునకు సతనికి దెలియ  
 కుండకయే, జయరామనటి కరుదెంచెను. పిల్లలు యీ పిచ్చి  
 వాని గాంచి రాళ్ళు రువ్వుచు, నాతడు బాధసెంద దిలకించి  
 నవ్వుచు వెంటాడిరి. అప్పుడు, 'పిల్లలయూట కప్పలకు జేటటు  
 లగు' అనునట్లు, వీరియూటలు ఆతనికి బాధను గల్గించును  
 గాని యీ బాలుర కేమి బాధ? ఇట్లాతడు పిల్లలు వెంటాడ,  
 నొక గృహ ప్రాంగణమున బ్రవేశించెను. ఆ గృహమే  
 పవిత్ర మాతృదేవియగు మన శారద నివాసస్థానము. ఆమె  
 కవుడు అస్వస్థతగ నుండుటచే శ్రీ శారదానందస్వామి కల  
 కత్తనుండి వచ్చియుండి, యామె విశ్రాంతికి దగు నేర్పాటుల  
 గావించెను. గదియందు శ్రీ శారదాదేవి విశ్రాంతిగైకొను  
 చుండ నెవ్వరు ఆటంకపరుప వీలుగాకుండ గట్టుదిట్టముల  
 శ్రీ శారదానందుడు గావించెను. అట్టి సమయమున నీ పిచ్చి  
 వాడు వచ్చుటయు, వెంట బాలకసమూహ మేతెంచి గోల  
 సేయుచుండుటయు నాతడు చూచి, మెల్లగ నటకేసి, గోల  
 సేయవలదనియు, వెళ్ళుడనియు వారి నాజ్ఞాపించుచుండెను.  
 ఈ యలజడిని విని శ్రీ శారదాదేవి తలుపుల దెరచెను. ఆ శబ్ద  
 మునకు పిచ్చివా డాదెసకు జూడ, మన తల్లి శారద అతని  
 లోనికిరమ్మని సంజ్ఞ జేసెను. వెంటనే పిచ్చివాడును మారు  
 బలుకక లోనికేగెను. అంత శారదామాయి మరల కవాట

మును బంధించి, పదినిముసములతర్వాత నతని బయటికి బంపెను. అంత నావెర్రెవా డానందమున బచ్చెత్తుచు, 'నెట్ట కేలకు గనుగొంటి' నని బల్కుచు, వెడలిపోయెను. అతని వెంట నాశ్చర్యచకితుడైన శారదానందుడును అరిగి, అతని వలన సర్వమును గ్రహించి ఆమె కరుణకు నానందించెను. అట్లు ఏ కొలది శిష్యులకో నామె శక్తిత్వమును వ్యక్తమొన రించి వారిని దరింపజేసెను. వారి ధైర్యసైర్యత్యాగముల బరీక్షించియే యామె తన స్వరూపమును జూపుచుండెడిది.

## ఉ ప దే శా మృ త ము

ఏవ్యక్తి త్రికరణశుద్ధి కలిగియుండునో, విరాగసంకన్న డగునో, మనోహృదయముల సమైక్యతను గాంచునో, సాధనా మగ్నుడగునో, జ్ఞానాధిక్యతచే బ్రేమ ఘనీభవించునో అట్టి వ్యక్తి సాధక, భక్తకోటికి వివరించు వాక్యములే ఉపదేశములై యొప్పునుగాని, ఆచరణ విహీనులై, 'వాచా విరక్తాః క్రియయా అనురక్తాః' అను చందము వాచా విరక్తులవలెనుండి క్రియలచే ననురక్తులై నవారి వాక్యము లుపదేశము లనజెల్లునా? 'పరోప దేశ వేశాయాం సర్వే వ్యాస పరాశరాః' పరుల కుపదేశించు సమయముల నెల్లరును వ్యాసపరాశరులు కావచ్చును గాని ఆపలుకులు తమ అనుష్ఠానమున లేనిచో నిక ఆ బోధలచే బ్రయోజనమేమి? పవిత్ర వ్యక్తియగుచో నాయుపదేశ సంచయ మాచంద్రతారార్కముగా వెలుగొంది, ముముక్షుజనుల

హృదయమునజొచ్చి వారికి శాంత్యానందముల బ్రసాదించును. అందుచేత 'పవిత్రం చరితం యస్యాః పవిత్రం జీవనం తథా | పవిత్రతా స్వరూపిణ్యై తస్యై దేవ్యై సమోనమః ||' ఎవరి చరిత్ర అనగా పరులకు దెలిసిన బాహ్యచరితము పవిత్రమో, ఎవరి జీవనము అనగా దనకు దెలిసిన దంతయు బవిత్రమో, మరియు నెవరి స్వరూపము అనగా నితరులకు గాని తనకుగాని దెలియనిదిగూడ బవిత్రమో అట్టి పవిత్రతాస్వరూపిణియగు శారదా దేవికి నమస్కారము అని శ్రీ అభేదానందస్వామిచే గీర్తింపబడి, పవిత్రత కాటపట్టగు మన శారదామాయి తా నాచరించి అనుభవ పూర్వకముగా నుడివిన వాక్యసంచయముగాన నా యుపదేశతతి బహుముఖముల సాధకుల హృదయ సంక్షోభముల సరికట్టు శక్తియుక్తములై యున్నవనుటయం దెట్టి సందియమునులేదు. తాను తరించిగదా ప్రపంచ తారణోపాయమును దెల్పుట. 'స్వయం తరితు మక్షమం కథ మసౌ పరాస్తారయేత్ ?' తన్ను తాను తరింపజేసికొనలేని అగమగ్గుడు పరుల నెట్లు తరింపజేయు ననునట్లు ఆమె శిష్యులకు జెప్పిచేయించుటయే గాక దా నాచరించియే జూపెడిది. అనగా నామె జీవితమునే ఆదర్శముగ మనము జూడగలము. ఆమె యుపదేశ వాక్యములుగూడ గేవలము గృహస్థులకును, కేవలము సన్న్యాసులకును, కేవలము స్త్రీలకును, పురుషులకును మాత్రమేగాక అవి అందరికి నన్వయించును. సర్వసమత్వము బాటు వారలకట్టి పక్షపాతబుద్ధి యుండదుగదా ! ఆ యుపదేశములన్ననో అతి మృదు మధురములై యలరారుచుండును. మహాసంధమున ముత్తములు రత్నములు వెలయుచండమున

శ్రీ శారదాదేవియొక్క సరళ గంభీర వాక్కుధాసాగరమునందు అంతర్గతములై ఆమె యుపదేశవాక్యములు వజ్ర వైడూర్యములకంటె నమూల్యములై యొప్పుచును. వాని మన జీవితమున ననుష్ఠించినచో ధన్యులము గదా! కాన గొన్ని యుపదేశ వాక్యముల నిట నుదాహరింతును.

‘ఆసన ప్రాణాయామాభ్యాసముచే సిద్ధులు కలుగును. కాని సిద్ధులు మానవుని అసవిత్రమార్గమునకు గొనిపోవును.’ సాధకుని చిత్తమున కేకాగ్రత ప్రాప్తించుకొలది అనేక శక్తులును అలవడుచుండును. ఆశక్తుల బ్రాపంచికముగ నుపయోగించుచో సామాన్యులు వానిచే నాకర్షింపబడి అతని జేరుదురు. ఆ సిద్ధుల శక్తియు రానురాను ఆకర్షణదూరమై ఆవ్యక్తి సామాన్యుడే యగును. అనగా భగవదభిముఖ మగుచున్న నా మనస్సు ప్రపంచాభిముఖమగుటచే నాతని బతితునిగా జేయునుగాని భగవద్దర్శనాదుల బ్రాపిలజేయదు. శ్రీ రామకృష్ణు డొక పర్యాయము నరేంద్రుని (శ్రీ) వివేకానందుని బాల్య నామము) బరీక్షించుటకో యనునట్లు ‘నరేన్! నీకు గొన్ని శక్తులు కావలయునా?’ అని ప్రశ్నించెను. ‘అవి ఎట్టి శక్తులు? వానిచే భగవత్సత్త్వాత్కారము లభ్యమైనచో స్వీకరింతును. లేనిచో అవి నాకేల?’ అని ఆ బాలుడు సమాధాన మొసంగ గురుదేవుని హృదయము కడుంగడు ఉప్పొంగెను. ఎందులకు? అట్టి శక్తుల నిస్సారముగా ద్రోసినందులకు. అట్టి సిద్ధుల సతీతించి పోవువానికే బ్రహ్మసంద రసాస్వాదనము.

‘భార్యాభర్తలు ఆధ్యాత్మిక సాధనలయం దేకాభిప్రాయము గలవారైయున్నచో సక్రమాభివృద్ధి వారికి ద్వరితగతి

గల్గును.' అవును, రథమునకుగాని, శకటమునకుగాని, బూన్చిన గుర్రములు ఒకేరీతి బరువిడిన గమ్యమును శీఘ్రముగ జేరగలవు గాని, వానిలో నెద్దియేని వెనుకకు నడచిన బ్రయోజనము గలదా ? అట్లే యీ సంసారశకటమునకు బూన్పబడిన భార్యా భర్తలు ఏకాభిప్రాయమున సక్రమ సాధనావిదానముల నాచరించిన ముక్తి సత్వరముగ బడయగలరు.

‘ఈ యైహిక వస్తువాహనాదికమంతయు మాయతో గూడినది. అందుచే నీ బంధములనుండి విడివడిననే కైవల్య ప్రాప్తి. ఈ బంధముల దెగగ్రోసినగాని సంసారసంద్రపు టావలిదరిని జేరజాలవు.’ ‘కర్తృత్వాద్యహంకార సంకల్పో బంధః’ కర్తృత్వాది అహంకార సంకల్పమే బంధముగ నిరాలంబోపనిషత్తును, ‘మమేతి బధ్యతే జంతుః’ ఆ మమకారాదులచే జీవి బంధింపబడుచున్నదని మహోపనిషత్తును వాళొని యున్నవి. మరియు వివేకానందుడును ‘రాగద్వేషములును గూడ బంధనములె’ అని ఉద్బోధించియున్నాడు. అట్టి అహంకార మమకార త్యాగముచేతనేగదా ముక్తి సాధ్యము. అదియేగదా సర్వోపనిచ్చస్తార్థ సారము. త్యాగమువలన మాత్రమే శాంతియనియుగూడ ‘త్యాగాచ్చాంతి రసంతరం’ అని గీతావాక్యముగదా.

‘ఇరువురు బిడ్డల గనిన బిమ్మట భార్యాభర్తలు తమ వాంఛల ద్యజించి సోదరీ సోదరులవలె జీవింపవలయు’ నని శ్రీరామకృష్ణులు బోధించెడివారు. ఆత్మగ్రహము ఆత్మంతా వసరము. అదిలేనిచో భగవత్సాక్షాత్కారప్రాప్తి దూరము. అందుచేతనే ‘యదా సంహరతే చాయం కూర్మోంగానీవ

సర్వశః ఇంద్రియాణీంద్రియాధేభ్యస్తస్య ప్రజ్ఞా ప్రతిష్ఠితా॥  
కూర్మ మెట్లు తన యవయవముల లో నిముడ్చుకొనునో  
అట్లే యెవడు ఇంద్రియముల విషయములనుండి మరల్చునో  
అనగా గ్రహించునో, ఇంద్రియజయము గాంచునో వానిప్రజ్ఞ  
స్థిరమైనదని గీతాకారుడగు శ్రీ కృష్ణభగవానుడు వక్కా  
ణించియున్నాడు.

‘ప్రపంచవిషయములయం దెంత విముఖతగలుగునో  
యంతకు మించు మనశ్శాంతి లభ్యమగును.’ ప్రకృతి పాంచ  
భౌతిక మగుటచేతను ‘పరాంచిఖాని వ్యతృణత్ స్వయంభూ  
స్తస్మాత్ పరాస్పృశ్యతి నాంతరాత్మన్’ ఇంద్రియముల నా  
జతుర్ముఖుడు బాహ్యముఖములుగ సృజించుటచే నవి బాహ్య  
మునే గాంచు నను కతోపనిష ద్వచనసరణి నీ యింద్రియ  
ములును బాంచభౌతికమగు బ్రపంచము దెస బర్పిడి విషయముల  
ముంప జూచును. అట్లు ఆ యింద్రియానుగత జీవులు దుఃఖో  
దధి యగు సంసారమున మ్రగ్గుచు బాధల ననుభవింతురు. కావు  
ననే బాహ్యప్రపంచ విషయాసక్తిపరులకు మోక్షము దూర  
మనియు, అద్దాని ద్యజించుమనియు శాస్త్రాదేశము. ‘న శబ్ద  
శాస్త్రాభిరతస్య మోక్షో న చైవరమ్యావసథ ప్రియస్య! న భోజ  
నాచ్ఛాదన తత్పరస్య న లోక చిత్తగ్రహణే రతస్య॥’ శాస్త్ర  
శబ్దముల రతుడైన వానికిని, రమ్యప్రదేశముల వసించు కాంక్ష  
గలిగినవానికిని, భోజన వస్త్రాదుల బుద్ధి గలపానికిని, లోకుల  
చిత్తగ్రహణాసక్తునకుగాని మోక్ష మలభ్యమనియే మన శాస్త్ర  
వచనములు. అందుచే బై విషయ విముఖతచే సంతోకరణమున  
మార్పు జనించిన శాంతి సిద్ధించును. కావుననే శ్రీ వివేకా

నందుడు శాంతికాముకులైనచో 'బ్రహ్మచరియముల దృష్టిని, ఆధ్యాత్మికనివయముల నసంతృప్తిని గల్గియుండు'డని యెల్లెత్తి చాటియున్నాడు. మనశాస్త్రములును 'సంగం త్యక్త్వా సుఖం ప్రజేత్' సంబంధము విడిచి సుఖమును బొందవలయునని వాకొనుచున్నవి. మరియు శ్రీకృష్ణపరమాత్మ గీతలోగూడ 'విహాయ కామాన్ యస్సర్వాన్ పుమాంశ్చరతి నిస్పృహః | నిర్వమో నిరహంకారః ఖ శాంతి మధిగచ్ఛతి ||' ప్రపంచముపై గోఝుల బోనాడి, నిస్పృహుడై మమకారాహంకారదూకు డైనచో శాంతి బడయుననియే గదా నొక్క వక్కాణించెను !

'మనస్సున కొక్క క్షణమైనను విశ్రాంతి నొసంగ రాదు. ఇచ్చితివా యది యనేక దురాలోచనలజేయును. కాన దానిచే నెప్పుడును నెద్దియేని వనిని జేయించుచుండవలెను. ఇట్లు జేయగా విరాగము గలుగును. మనస్సు మదగడము వంటిది. కాన దాని నెల్లప్పుడును వివేకముతో గనిపెట్టు చుండవలెను. సర్వము మనస్సుపైననే యాధారముగదా !' అవును, 'మన ఏవ మనుష్యాణాం కారణం బంధ మోక్షయోః' చిత్తమేగదా సర్వానర్థములకును, మోక్షమునకును గారణ మగుచున్నది. కాన మనస్సు శుద్ధాశుద్ధ రూపమున ద్వివిధ మనియు 'అశుద్ధం కామసంకల్పం శుద్ధం కామ వివర్జితం' కామసంకల్ప యుక్త మశుద్ధమనియు, కామదూరమెనది శుద్ధ చిత్తమనియు, 'చిత్తే చలతి సంసారో నిశ్చలం మోక్ష ఉచ్యతే' కామ సంకలితమై చంచలించునపుడు సంసారమనియు, కామ వివర్జితమై నిశ్చలముగ నుండునపుడు, కైవల్యమనియు గదా శ్రుతు లుద్ఘోషించుట !



‘హృదయ నైర్మల్యముననే భగవానుడు సాధ్యము. అట్టి హృదయముననే భక్తి నెలకొనును. నిష్కవట భక్తిచే సర్వము సాధ్యము. అట్టివారు భగవంతునికి మిక్కిలి యిష్టులు.’ భగవత్సాక్షాత్కారము నొంద బ్రాపంచిక మాయను వర్జించి ‘విద్వాన్ చరతి బాలవత్’ అనురీతి అమాయకులై నిష్కవటులై జరింపవలయునని గదా శాస్త్రాదేశము.

‘వాదములు చేయుట తగదు. వాదముచే బ్రహ్మము సాధ్యమా? తర్కముచే భగవదనుభూతిని బొందుట స్వప్నము వంటిది.’ అందుచేతనే గదా ‘నైషా తర్కేణ మతిరాపనేయా’ బ్రహ్మము తర్కముచే నూహింపబడదు అని శ్రుతుల యాదేశము. అంతియగాక ‘అచింత్యాః ఖలు యే భావాః స తాం స్తర్కేణ యోజయేత్’ విచారణజేయుట కసాధ్య మగు భావముల దర్కముచే దీర్ఘానింపరాదు అనునట్లు సర్వ లక్షణదూరమును అతీతమును అగు బ్రహ్మవిషయమును దర్శించుట పెరి యగునుగదా!

‘ఆధ్యాత్మికబోధ అందరికి జేయుటకు వీలులేదు. ప్రథమమున అర్హత యుండవలెను. అర్హతయున్నప్పుడే బోధ కర్హులు.’ అర్హత యననేమి ? అధికారి యననేమి ? ధనమున్న నధికారియా ? విజ్యాభ్యాసముచే నర్హత యరుదెంచునా ? మన శాస్త్రములు కాని, విరాగసంపన్నులగు మహాత్ములు కాని యధికారి నిర్ణయముసేయక ఆధ్యాత్మికబోధను గావించుటలేదు. అందుచేత శ్రీ శంకరభగవత్పాదులు ‘అథాతో బ్రహ్మజిజ్ఞాసా’

అను బ్రహ్మసూత్ర గ్రంథస్థమగు ప్రథమాధ్యాయ, ప్రథమ పాద, ప్రథమాధికరణ, ప్రథమ సూత్రమునకు బ్రథమమున 'అథ' శబ్ద నిర్వచన మొనరించుచు, నిత్యానిత్యవస్తు వివేకము, ఇహముత్ర ఫలభోగవిరాగము, శమాదిపట్కంసంపత్తి, ముముక్షుత్వము నాబడు సాధన చతుష్టయానంతరము బ్రహ్మజిజ్ఞాస సలుపవలయునని దృఢముగ నధికారి నిర్వచనము గావించెను. కావుననే, 'శిష్యు డ్హృదై నచో యువదేశింపుము. అనధికారి కువదేశించినచో' ఛారవాది సరకముల ద్రోయబడుదువు సుమా' అని గురువునకు శాస్త్ర మాదేశించుచున్నది. సర్వము అర్హతపైన ఆధారముగదా !

'సాధనలచే గర్భబంధముల ఛేదింప వచ్చును. జప ధ్యానములు చాల ముఖ్యము. క్రమముతప్పక వానిని నీమ ముతో నాచరింపవలెను. వీనిచే నింద్రియనిగ్రహము సాధ్యము.' తీవ్రసాధనచే భగవంతుడు శీఘ్రగోచరము. లోకమునగల సర్వధనములు సశించునుగాని సాధనైశ్వర్యమో మనల శాశ్వత మగు నిర్వాణపదవి నధిష్ఠింప జేయును.

'చలువ చేయబడిన వస్త్రమువంటివాడు సన్నాస్థి. నల్లనివస్త్రము వంటివాడు గృహస్థువు. తెల్లనివస్త్రముపై చిన్న మచ్చగూడ బ్రస్ఫులముగ గోచరించు విధానమున సన్నాస్థి జీవితమునగల లవలేశ కళంకమైనను నత్యంత విదితమై యుండును. కావున నీ కామకాంచన సహిత ప్రపంచమున వారు కడుజాగరూకతతో మెలగవలెను. త్యాగ శాంతము లాతని పట్టుగొమ్మలై యుండవలెను. ఆట్లు సర్వత్యాగులైన

వారు ప్రత్యక్షుడై వన్వరూపులు.' త్యాగముచేతనేగదా లోక పూజ్యత! త్యాగమున్నగాని ఆనందము లేదు. కావున త్యాగరాజు రామభక్తి తస్మయత్వమున 'శాంతములేక సౌఖ్యము లేదు' అని కీర్తించుట వ్యక్తము.

'మావపునకు ఆశ యున్నంతకాలము యీజననమరణ పరంపరల బొందవలసినదే. ఆశవలననే శరీర పతనానంత రము మరల శరీరమును బొందును. ఆశాదూరుడే జన్మ రహితులు. అట్టివారు కోటిలో నేయొక్కరో యుందురు.' ఆశయే సర్వానర్థములకు మూలము. సర్వప్రపంచము 'ఆశయా బద్ధతే లోకే' ఆశచే బట్టువడి యున్నది. మరియు 'తృష్ణా న జీర్ణా వయమేవ జీర్ణా' మనము నశించుచున్నను, యీ తృష్ణ నశింపదు. అందుచేతనే 'తృష్ణాం ఛింది' కోర్కెల ఛేదించుము అని భర్తృహరి వచనము. కామనాశమేగదా ముక్తి దాయకము!

మానవజన్మము దుఃఖభూయిష్టము. భగవద్దర్శనమే సుఖము. భగవత్సాక్షాత్కారమే మానవ జీవిత గమ్యము.' కాన 'మానుషత్వం ముముక్షుత్వం సద్గురు సమాశ్రయః' మానుషత్వము, మోక్షేచ్ఛ, సద్గురువు లభించినగాని భగవత్ప్రాప్తి దుర్లభమని ఆర్యోక్తి.

'కేవల పాండిత్యముచే శ్రద్ధాభక్తు లలవడునా? మితి మీరిన చదువుచే జిత్తము కలవరమొందును. కాన శ్రీరామ కృష్ణుడు 'భగవానుడు నిత్యమనియు, బ్రపంచ మనిత్యమనియు శాస్త్రములచే గ్రహింపవలయును' అని అంతమాత్రమే ఆ

గ్రంథముల ప్రాముఖ్యతను వివరించెను.' అందుచేత వివేకానందుడు 'గ్రంథముల గుళ్ళు వెనకిన గలదె ఫలము' అని హెచ్చరిక జేసెను. మరియు గేవల పాండిత్య ప్రధానులగుర్చి శాస్త్రము 'యే చ శుష్కాధ్యయనానక్తాః యే చ శాస్త్ర విచింతకాః! సర్వే వ్యసనినో మూఢాః...' శుష్కాధ్యయనానక్తులును, శాస్త్రచింతనము జేయువారలును వ్యసనముగల మూఢులని పేర్కొనినది. సాధనలేని గ్రంథజ్ఞానముచే సంశయములును, వానిచే నేదియు నిశ్చయమును బొందలేక అట్లే ఉండునుగాని శాంతిని సాధింపజాలడు. ఎవడు గ్రంథజ్ఞానము నవగతము జేసికొని దాని నాచరించునో వాడు జగద్వంద్యుడు, పండితపరేష్టుడు. 'యః క్రియవాన్ స పండితః' అని గదా సూక్తి.

'జీవితము మూడుదినముల ముచ్చట. నేడున్న మానవ శరీరము రేపు ఉండదుగదా ! జీవించినంతకాలము తాపత్రయమే యగుచున్నది' యని మనసా విచారించినచో వైరాగ్య ముదయించును. 'జాయతేతి గచ్ఛతీతి జగత్' పుట్టుచు బోవుటచే జగత్తు అని నిర్వచింపబడిన ప్రపంచము అనిత్యమగుచున్నది. 'దహ్యతీతి దేహః' అను చందము యీ శరీరమును దహింపబడుచు నశ్వరమగుచున్నది. కాననే 'మహతా పుణ్యవణ్ణేన క్రితోఽయం కాయ నా స్త్వయా! సారం దుఃఖోదధేర్గంతుం త్వరయావన్న భిద్యతే॥' గొప్ప పుణ్యమును ధనముచే నీ దేహమును నాశ నీచే గొనబడినది. అది సశింపకపూర్వమే దుఃఖసంద్రపు టావలిదరికి బోవుటకు ద్వారపడుము అని యీ శరీర క్షణికత్వమునుగూర్చి శాస్త్రము

బోధించుచున్నది. లంగరువేసిన పడవయం దాసీనుడై చుక్కాని వేయుచున్నను ఆ నౌక ఎట్లు ప్రయాణమొనర్చక యథాస్థానమున నుండునో అట్లే తాపత్రయముల నెడు లంగరు దించిన యీ దేహమను పడవను సాధన యను చుక్కానిచే నడువ యత్నించి, విఫలుడై మానవుడు యధారీతిగ నివసించు చున్నాడు. లంగరును దొలగించినగదా నావ ఏగుటయు, గమ్యమును బొందుటయు జరుగును. వైరాగ్యోదయమే లంగరు వైదొలగుట యని అర్థము. ఆ వైరాగ్యముచేతనే మోక్ష మను గమ్యమును జేరుట, ఆనందించుట, ఆనంద ప్రదాత యగుట. యథార్థ వైరాగ్యమగుచో తత్ఫలితము తప్పక గోచరమగును.

‘జప తపములు, పూజలు, తీర్థయాత్రలు మొదలైన వానిని బసితనముననే గావింపవలయును. వార్ధక్యమున జప సత్వములుడుగ, శక్తి సామర్థ్యములు వైదొలగ, మనోచార్మ ల్యము ప్రాప్తింప నిక జేయగల్గున దేమి ? చిన్న నాటినండియు మనస్సును భగవంతుని దెస ద్రిప్పుట యుత్తమము. బాల్యమే భగవచ్చింతనకు సరియగు కాలము.’ ‘కామారే ఆచరేత్ ప్రాజ్ఞః’ ప్రాజ్ఞుడు కామారమునందే ఆచరించు ననునట్లు బాల్యమునుండియే యత్నము చేయుచో దేనివైన సాధింప వీలగును. వైరాగ్యము జనింప గురుసన్నిధిజేరి, విద్యాభ్యాస మొనరించి, సాటిలేని పాండిత్యమును సంపాదించి, యత్యా శ్రమ స్వీకరణము గావించి, భాష్యత్రయమును రచించి, అనేక గ్రంథముల లిఖించి, దేశమెల్లెడల బర్హటించి, తన కీర్తి చంద్రికలు నల్లడల వ్యాపింప సర్వాధ్యాత్మిక సన్నాత్యస సార్వ

భౌమునిగా విలసిల్లిన శంకరుడు పసితనమున గదా గృహ త్యాగము జేసినది! తండ్రి యంకతలమున నాసీనుడగుటకు సన్నద్ధుడగు బాలకుని బినతల్లి ఛీత్కారముసేయ, దాని నిమిత్తముగా గొని, అరణ్యముల జేరి, ఉగ్రతపము గావించి, విష్ణు సాక్షాత్కారము నొంది, ధ్రువతారయై వెలుగొందిన ధ్రువబాలకుడు బాలుడే గదా! అట్లే జనకుని విరోధియగు పాపహారి శ్రీ మహావిష్ణువును 'పాసీయంబులు ద్రావుచున్ గుడుచుచున్' అనువిధాన సర్వదా భజింపుచు, దండ్రి కలిగించిన బాధల క్షమతో భరించి, భక్తిని పీడజాలక 'హరి మయము విశ్వమంతయు' అని దృఢముగా బల్కి, స్తంభమున శ్రీహరిని నృసింహశక్తిగా నావిర్భవించజేసిన భక్తాగ్రేసరుడు, నారాయణధ్యాన మనస్కుడగు బ్రహ్మాదుడు బాలుడే గదా! అందువలన 'బాలకులు గారె తొల్లిటి భాగవతులు' అని సచింపబడినది. దేనినైనను శైశవముననే సాధింప వలయునుగాని సర్వవిధముల క్షీణత్వము కలుగుచుండు ముదిమిలో సాధించుట అసాధ్యమే. ప్రాపంచిక విషయదూరమగు బాల్యమే గ్రహణ, ఆచరణముల కనువగు కాలము. అట్టివారు ఎన్ని వత్సరములు పైబడినను శిశుతుల్యులే.

'మనస్సు సహజముగ దుష్కార్యములవైపు మొగ్గుచుండును. సత్కార్యములనిన సోమరితనము జూపును. కావున సకల సత్కార్యములందును పట్టుదల, నియమపాలనము లావశ్యకము.' అవును. జల మెట్లు అధోముఖమై బ్రవహించునో అట్లే మనస్సుకూడ అధోముఖమై ప్రపంచవిషయముల వెంట బద్ధిండుచుండును. దురభ్యాసము సులభముగ లభ్యము

గాని సల్లక్షణము లలవడుట గష్టసాధ్యము. ఇట్టి మనోగత భావజాలముల గ్రహించి, అవసరముల ద్రికరణముగ ద్యజించి, అవసరముల ద్రికరణముగ స్వీకరించి, సాధనజేసినగదా నాధ్యాత్మిక సంపదల దులదూగుట !

కామ్యమనన్ములై జపాదుల జేయుచు, వానిచే భగవానుడు తమ కోర్కెల నెరవేర్చునని భావించువారితో నామె యిట్లు పలికెడిది. 'జపతపము లనెడు విలువ నిడి కొనుటకు భగవంతుడు కూరగాయలవంటి వస్తువు కాదు'. మానవులు కామ్యతతోడ జన్మించుటచే నాప్రాపంచిక వ్యాపార దృష్టినే మనస్సున నిడికొని భగవంతునితోగూడ వ్యాపారమునే సాగింతురు. తమ కష్టములు బోవుటకు దినద్యయము క్రమము తప్పక పూజాదుల జేయుటో, లేక జేయించుటో జరుగును. తదాదిగ వారికి 'ఇన్నిపూజల గావించినను, యింత జపమొనర్చినను దేవుడు తమ కోర్కెల దీర్చకబోయెనే' అను చింత కలిగి వంతలపా లగుదురు. అట్లుగాక గీతాకారుడగు శ్రీకృష్ణ పరమాత్మ బోధించురీతి 'కర్మజ్యేవాధికారః' కర్మల జేయుట యందుమాత్రమే అధికారము కలిగి, 'ఫలం త్యక్త్వా' అనునట్లు ఫలమును ద్యజించి, సర్వము భగవదర్పణబుద్ధితో గావించుట భక్తియగును. అనగా నిష్కామత్వ మలవడవలెనని కామ్య దృష్టిగలవారికి ఉద్బోధ అయి ఉండవచ్చునేమో !

'తీవ్రసాధన జేయువారికి ద్వరితముగ భగవల్లాభము కలుగును.' తీవ్ర ముముక్షుత్వ ఫలితమే తీవ్ర సాధనేచ్ఛ. ఆ తీవ్రసాధనాకాంక్షచే నా జన్మముననే ముక్తిని బడయును. అందుచేతనే శ్రీరామకృష్ణుడు ముముక్షువులగూర్చి తీవ్ర, లేక

ఉత్తమ, మధ్యమ, అధములని మువ్విధముగ వివరించువాడు. 'యస్తు తీవ్రముముక్షుస్సాన్యత్స జీవన్మేవ విముచ్యతే| జన్మాంతరే మధ్యమస్తు తదన్యస్తు యుగాంతరే| చతుర్థః కల్పకోట్యాం వా నైవ బంధా ద్విముచ్యతే|' తీవ్రముముక్షువు జీవితకాలము ననే ముక్తినిొందును. జన్మాంతరమున మధ్యముడును, యుగాంతమున సధముడును ముక్తిని గాంచ, నాల్గవవాడుమాత్రము కోటి కల్పములకైనను బంధవిముక్తుడుకాడని శంకరుడు తన సర్వ వేదాంత సార సంగ్రహము నా గ్రంథమున వివరించి యున్నాడు. ఆ తీవ్రముముక్షు వైరాగ్యమును 'పరం వైరాగ్యం' అని యోగసూత్ర గ్రంథము వాకొనెను. ఆ తీవ్రమోక్షేచ్ఛ యన్ననో భగవదనుగ్రహముచే బ్రాప్తమగును.

పై యుపదేశములన్నింట నక్షత్రముల నడుమ బ్రకాశించు జందురునిమాడ్కి ఆమె జీవితమునే మన కార్యముగ స్ఫురింపజేయు నుపదేశద్వయము శిరోభూషణమై యున్నవి. అందు తొదటిది 'నీవు శాంతిని గాంక్షించితేనే బహుల దాన గుల జూడకుము. మరియు నీ లోపముల గాంచుట యుత్తమము'— ఇతరుల దోషముల నాలోచించుచు, బ్రసంగించు సంతదనుక అవియే సర్వవేశల జ్ఞప్తికి వచ్చుచు మనస్సున కశాంతిని గలిగించును. అట్లుగాక మన అవలక్షణముల గ్రహించి వాని సవరించుకొనినచో శాంతి లభించునుగాని పరలోప గ్రహణముచే శాంతి చేకూరునా? కాని 'ఇతర నేత్రమునగల సూక్ష్మమైన నలుసును గాంతురుగాని తమ కంటియందలి దూలమును గాంచజాలరు' అను ఏనుకీర్తిస్తు వాక్యానుగుణ్యముగ మానవనైజము పరరంధ్రాన్వేషణమే. అట్లు బ్రతివ్న క్షియు



దన దోషములనే సవరణ మొనర్చుకొనిన బ్రపంచమున శాంత్యానందములు నాట్యము నేయవా? ఈ లోకమే స్వర్గ తుల్యమగునుగదా !

ఇక రెండవది. 'శుద్ధమనస్కున కెల్లరు పరిశుద్ధులుగనే గోచరింతురు.' — 'యద్భావం తద్భవతి' భావమెట్టులో అట్లే యగుచున్నది యని శాస్త్రము. ఏరంగు అద్దముల నులోచన ముచే బ్రపంచ మా రంగుగనే వ్యక్తమగును. అట్లే మన భావము ననుసరించియే యితరులగూడ మనము జూచెదము. మన లోపములచే మహాత్ముని సహితము దుర్మార్గునిగగాంచి, పాపమున కొడిగట్టుకుందుముగాని నిర్మల హృదయులు పాపాత్మునియందును మంచినే వీక్షించి యానందింతురుగదా! వారి హృదయమున ద్వేషము లేమిచే సర్వుల నొకేవిధమున బరికింతురు. కావున వారు సర్వావస్థల శాంతి నాస్వాదింతురు. అట్టి రాగ ద్వేషరహిత దృష్టి అందరకు సాధ్యమా ?

పై యుపదేశ ద్వయమున 'పరుల దోషములగాక నీ లోపములనే గ్రహించుము' అనుటచే మొదటిది సాధనా విధానమును, 'మనోపరిశుద్ధతచే నెల్లరు పరిశుద్ధులుగనే గోచ రింతురు' అనుటచే రెండవది పైసాధనాఫలితముగ హృదయ పవిత్రత సిద్ధించునని ఫలితమును సూచించుచున్నవి. ఈ ద్వయ మామె నిత్యజీవితమున నెట్లు మిళితమై ఎట్టి పరివర్తన గావించినవో మనము పూర్వమే గ్రహించి యున్నారము.

## అ స్త మ య ము

పై విధానమున మానవ జీవితప్రాధాన్యమును గ్రహించి నిజజీవితమును భగవత్పరము గావించి, దుఃఖసాగరమగు సీప్రపంచమున మ్రగ్గు మానవులపై దయదలంచి, వారిముక్తికై యుపదేశముల నొసంగి, భక్తుల సర్వపాపముల దానే గ్రహించుచు దన యమూల్య జీవితమును అల్పముగ భావించుటవలన మన శారదామాయికి శారీరకబాధ లధికమై 1919 వ సంవత్సరమున వ్యాధి యంకురించెను. ఆ జ్వరబాధ ఆమెను గడవరకు బీడించెను. అట్టి జ్వరబాధకు గురియయ్యును, ఆమె తన దర్శనార్థము అరుదెంచు భక్తులతో బ్రేమతో బ్రసంగించెడిది. అట్లే అంతిమ దినములగూడ గడపి, యింక మాడుదినములకు నిర్వాణము చెందు ననగ నాటి నుండి తన చిత్తము సంతృప్తులు గావించినదై, యొకదినము శారదాసంతుని జేరబిలిచి, 'అండరి బాధ్యతకు నీకు ఒప్పగించుచున్నాను. వారి గాపాడుము' అని పలికి, 1920 వ సంవత్సరమున జూలై 20 వ తేది రాత్రి ఒక్కటిన్నర గంటకు, అనగా దన అరువది యేడవయేట, భాస్కరుడు సాయం సమయమున నస్త్రమించురీతి, సీ ప్రపంచమను నాటకరంగమున దన పాత్రను సక్రమరీతి నిర్వహించి మన శారదామాయి, ప్రపంచమునుండి నిష్క్రమించెను. తల్లినిబాసిన బిడ్డలచందము శిష్యవర్గము దిక్కులేనివారైరి. ఆహా! ఎట్టి వారికైనను మృత్యువు తప్పదుగదా!

కాని 'పాపీ చిరాయుః సుకృతీ గతాయుః' అను సూక్తి విధాన పాపి మనుగడ అధికమై మహాత్ముల జీవితకాలము అల్ప

మగుటయు భగవత్సంకల్పమేమో! లేనిచో సప్తవర్షప్రాయము ననే సర్వసంగముల ద్రోసి, సకలవిద్యల గరతలామలక మొనర్చుకొని, సర్వాధ్యాత్మికానుభవముల గడించి, సకలార్థ సుశోభితమగు గ్రంథరాజముల రచించి, పరివ్రాజకుడై, దిక్ప తుష్టయమున బీతముల నెలకొల్పి, సమస్త దేశమును ధర్మ బద్ధముగ నొనరించి, విజ్ఞాన సౌరభమును దేశము నల్లడల బ్రస రింపజేసి, యతిసామ్రాట్టగు శ్రీ శంకరులేల తమ ముప్పది రెండవ ఏటనే సిద్ధినిొందవలె? బాల్యమాదిగ సమాధిసాధముల విహ రించుచు, సర్వశక్తినిలయయు, సామాన్యులకు భయంకరమూర్తి యగు లోకమాత కాళిక నారాధించి, దర్శించి, అభయత్వము నొంది, సత్వగుణ సంశోభితుడై, నిర్వికల్పసమాధి నిష్ఠుడై, సర్వ దేవతాసాక్షాత్కారముల బడసి, సర్వమత సామరస్యమును జాటి, కామకాంచన త్యాగమూర్తియై, పరమహంస చక్ర వర్తియగు శ్రీ రామకృష్ణ గురు దేవుడు కంఠమున వ్రణముజనింప దన ఏబదియవ వత్సరముననే యసువులు బాయుటేమి? పసితన మాదిగ ధైర్యస్థైర్యాది సల్లక్షణములకు బట్టుగొమ్మయై, జ్ఞాన కాంక్ష యభివృద్ధినిొంద అధికతర ఆవేదనకు గురియై, శ్రీరామ కృష్ణ సద్గురు చరణ కమలముల నాశ్రయించి, సర్వముసాధించి, త్యాగవాహిని వెల్లువకాగ సన్న్యాసగ్రహణము గావించి, దేశ ముల గ్రుమ్మరి, పశ్చిమఖండమునకేగి, భారతీయ ఆర్షసంస్కృతీ వైభవ రహస్యముల బోధించి, పండిత పామరుల బాదా క్రాంతముగావించికొని, వేదాంత విజయపతాకను బ్రతిష్ఠించి, మఠముల స్థాపించి, సర్వమత సౌభ్రాతృత్వమును బ్రకటించిన ధీర యతివరేణ్యుడగు శ్రీ వివేకానందస్వామి తన ముప్పది

తొమ్మిదవవత్సరముననే శరీరమును జాలించె నెందులకు? ప్రపంచ సంస్కర్తల ఆయుర్దాయ మత్యల్పము. కాని సాధారణముగ బ్రపంచమును తమ భావజాలముచే నేమి, క్రియలచే నేమి బాధించువారి జీవితపరిమాణము అధికమా? ఏమి యీ వింత!

సాధారణ మానవులకును మహనీయులకును నీట భేదము లేదుగదా! కాని మామూలు వ్యక్తులైనచో మమకారముల దగుల్కొనుటచే మరణమనిన భయమొందెదరు. కాని ద్వంద్వా తీతులగు మహాత్ములు అయినచో మరణమును ఒక యాటవస్తువుగ బరిగణింతురు. సామాన్యులు మరల జన్మము నొందుదురు. మహాపురుషులు సచ్చిదానందమున లయించి, సర్వవ్యాప్తులై యొప్పారుదురు. మరియు, మోక్షార్థులమగు మనపై దమ కరుణా ప్రసారముల నుంచుచు మనల గొప్పాడుచు మనకు దోడునీడయై యుండురు.

ఇట్లు 'ఈ ప్రపంచమును క్రుశ్కునీటిగుంటను నీ వామ పాదముయొక్క వ్రేలు యంటి యటంకముందే భగవత్సాక్షాత్కారమును బొందుటకు యత్నింపుము' అని విరాగ ముట్టిపడు శ్రీవివేకానంద వచనమూర్తి, బసితనముననే ప్రాపంచిక విషయముల దొలగించి; మరియు బ్రపంచపరిజ్ఞానము దెలిసి దెలియకమున్నే సర్వబాధ్యతల వ్యావహారికముగ భర్తయగు శ్రీ రామకృష్ణునికి సర్పించి; శ్రీ రామకృష్ణుని జననిగ భావన జేయుటచే బవిత్రతను, గురుదేవునిగ నేవించుటచే నాధ్యాత్మిక సంస్థితులను, సర్వదేవదేవీ స్వరూపునిగ బూజించుటచే దేవత్యమును బొంది; పవిత్రత పునాదిగా గల్గినచో భగవత్సాక్షాత్కారము హస్తంగతమనియు, అట్టి పవిత్రత హృదయ పరి

వర్తనచేగాని గలుగదనియు, హృదయపరివర్తనయు నాత్మ నిగ్రహమునగాని లభ్యము గాదనియు, ఆత్మనిగ్రహము విషయత్వ ముడిగినగాని యసాధ్యమనియు నుపదేశించి; ఆ పవిత్రతయే ప్రాతిపదికగాగల విశ్వవ్యాప్తమగు ప్రేమచే సర్వమానవ హృదయాధిష్ఠానదేవతయై, భక్తుల నవలీల మార్పుజేసి; 'యాదేవీ సర్వభూతేశు ప్రేమ రూపేణ సంస్థితా - -' సర్వభూతములయం దంతర్గతమై ప్రేమరూపమున నే జగజ్జనని యున్నదో అను సప్తశతీ వాక్యవిధానమున నిష్కల్మషప్రేమచే సర్వము సాధ్యమని సర్వప్రపంచమునకు భగవన్మాతృత్వమును జాటి; యఖిలమును ప్రేమమయము గావించి; యావత్ప్రపంచమునకు మాతృదేవియై చెల్వొంది; సర్వసంగ పరిత్యాగులగు యతివరేణ్యులచే నర్చింపబడుచు, గృహస్థులకు సన్న్యాసులకు నాదర్శమూర్తియై, సర్వసమత్వము నిరూపించి; సంఘమున స్త్రీలకుగల ప్రత్యేకస్థానమును వ్యక్తపరచి, స్త్రీ పవిత్రత కాలవాలమను యాదర్శమును లోకమునకు జాటి, స్త్రీ కర్తవ్యముల నుపదేశించి, వందసీయయై, ఆరాధ్యదేవతయై, మహాతపస్వినియై, తారామండలమున జన్మించునోలే నారీలోకమున శీతకిరణ జ్యోతియై మన శారదామాయి మూర్తిభవించెను.

### శతవార్షిక జయంతి

పై విధముగ సర్వదేవతామూర్తియు, సర్వారాధ్యయు నగు మన శారదామాయి 1853 డిశంబరు మాసమున జనన ఋతుదులచే నీ 1953 డిశంబరునకు ఆమెకు శతవత్సర

ములు పూర్తి అయ్యెను. సామాన్యుల జీవితములు సుఖమును గాంచక బాధాకరములై, ప్రశాంతమారములై యుండును. కాని మహాత్ముల జీవితము లట్లుకాదు. వారు శాంత్యానందముల మునిగి, శాంతి సంధాతలై మనుచు, దమ జీవితానంతరము సర్వమానవాళి హృదయ సింహాసనముల నధిష్టించి, సర్వ వ్యాపకులై జగద్బంధులై యొప్పుచున్నారు. అట్టివారి జన్మ దినములు పుణ్యదినములు. అట్టివారి సాంగత్యమే సత్సాంగత్యము. అట్టివారి జీవితగాథల నాలకించుటయే శ్రవణము. వారి బోధల ననుసరించుటయే సాధన. వారి దర్శనభాగ్యము నొంది ఆ స్థితుల నుండుటయే సిద్ధి. కాన అట్టి పుణ్యచరిత్రయగు మన శారదా జయంత్యుత్సవములు 1953 డిశంబరు నుండి, 1954 డిశంబరు వరకు ఒక సంవత్సరము శ్రీ శారదా శత వార్షిక జయంతి మహోత్సవములుగా సర్వ ప్రపంచమున నెల్ల రిచే నుత్సాహముగా సాగింపబడినవి. ఈ శ్రీ శారదా శత వార్షికోత్సవ శుభసమయమున దేశమెల్లడల నామె నెట్లారా ధించిరో, ఆమెనుగూర్చి సభలయం దెట్టి ప్రసంగములు జరిగెనో, ఏ ఏ ఆశ్రమములు నూత్నముగా స్థాపితమో, ఏ ఏ వ్యక్తులామె జీవితాదర్శముల గొని సన్న్యాసస్వీకరణము గావించిరో, ప్రత్యేకముగ నామె జీవిత గ్రంథము లెన్ని వెలువడెనో మున్నగు విశేషముల గొన్నింటి గ్రహించి యానందించెదము గాక !

ఏత త్సుభసమయమున శ్రీ శారదాదేవి జన్మభూమి యగు జయరామవటియందు శ్రీ శారదా మందిరమున శ్రీ శారదాదేవి చలువరాతి విగ్రహము 8-4-1954 న శ్రీ రామ

కృష్ణ మతము మిషనుల యధ్యక్షులగు శ్రీ శంకరానంద స్వాములవారిచే బ్రతిష్ఠింపబడినది. ఈ విగ్రహము సుమారు మూడు అడుగుల పొడవుగలిగి శ్రీ శారదా ప్రేమతత్త్వమును మూర్తీభవింప జేయుచున్నదో యనునటుల సజీవమూర్తివోలే నేత్రానందకరమై యొప్పుచున్నది. మరియు గుంటూరుజిల్లా బాపట్లలో శ్రీ అనుభవానంద స్వాములవారిచే స్థాపితమగు శ్రీ రామకృష్ణ భక్తసమాజమున, శ్రీ స్వాములవారిచే దయారు కావింపబడిన శ్రీ శారదామణీదేవి శిలాప్రతిమ 6-3-1954 శ్రీ రామకృష్ణ జయంతి సందర్భమున బ్రతిష్ఠింపబడినది.

3-1-1954 న బేలూరు మతమునుండి సాలంకృత శ్రీ శారదా రామకృష్ణుల ఛాయా చిత్రములతో Ma 'మా' అను అక్షరము గల కాషాయ పతాకల సన్న్యాసు లెల్లరు ధరింప, సుమారు 4000 ప్రజానీకము వెంటనుండు ఒక పెద్ద ఉత్సవము దక్షిణేశ్వరమునకు బయలుదేరెను. ఆహా! ఆ సమయమున నెట గాంచినను మాతృస్మరణము దక్క-నన్య మగోచరము. పుట్టి పెరిగిన ఫాసముల బూజా సత్కారముల నొందుట సామాన్యముగ నెల్లరకు దుర్లభము. కాని మన శారద జన్మించిన ప్రాంతముననే యిట్లు గౌరవింపబడు అపూర్వము గదా!

మరియు నీసమయమున గలకత్తా నగరమున 2-4-1954 నుండి 6-4-1954 వరకు బంచామ్నికముగా Women Devotees' Convention 'స్త్రీ భక్తుల మహాసభ' శ్రీ రామకృష్ణ మత, మిషనుల అధ్యక్షులగు శ్రీ శంకరానంద స్వాములవారి యధ్య

క్షతను జరిగెను. కుసుమము వికసించిన నా సారభము సర్వత్ర వ్యాపింప దాని నాశ్రూణించియు, గొందరు అన్వేషించి పుష్పముండు తావుజేరి, దాని నవలోకించి ఆనందించు చందమున, మన శారద యను జ్ఞానకమలము వికసించి అందలి ఆధ్యాత్మిక సుగంధము సర్వత్ర ప్రసరించుటచే ముముక్షులోకము అద్దాని మూర్ఖునియు దృష్టిగాంచక, ఆమెను దర్శించుటకు నాడే వెడలిరి. కాని ఆమె నిర్వాణానంతర మా పారమార్థిక విజ్ఞాన పరిమళము దేశకాలావధుల నతీతించి, ప్రసరించి విజృంభించుటచే నేమో యీ శతవార్షికోత్సవ సమయమున ననేక దేశముల నుండి భక్తులరుదెంచి, సభలలో బాల్సాని, ఆ మాతృమూర్తి జీవిత విశేషముల ముచ్చటించి ఆనందించుట. ఆతల్లి పవిత్రప్రేమ వాహినియో, ఆమె ఆధ్యాత్మిక సాధనా పాట వమో, ఆమె సర్వోత్కృష్ట ఆత్మశక్తియో, ఉపదేశ పటుత్వమో గాని వారి హృదయముల జొచ్చి కదలింపనిచో దూరదూర దేశములనుండి వారరుదెంచుట సాధ్యమా! ఒక్కచో దన బిడ్డల నెల్లరిని జేర్చినది ఆమె పుత్ర పుత్రికా వాత్సల్యమే యని భావింప వలయును. భాషాభేదమున్నను, దూరాతి దూర ప్రదేశముల నివసించుచున్నను వారందరు నీ సమావేశమున గలియుట వారి పవిత్ర మాతృప్రేమకు, శ్రద్ధాభక్తులకు చిహ్నము కాదా! లేనిచో అస్సాము, కొచ్చిన్, మద్రాసు, పాట్నా, తిరువాన్కూరు, ఢిల్లీ, నాగపూర్, రంగూన్, కూర్గ్, కలకత్తాలనుండి అనేక ప్రతినిధులు సభల కేతెంచ గలరా ? ఆ దివ్య పవిత్ర వాతావరణ మధ్యమున నెవరెవ రే యే విధమున



బ్రసంగించిరో యిసుమంత గ్రహించి, మనమును వారితో  
నానందించెదము గాక !

ప్రథమమున సభ్యక్షపీఠ మలంకరించి, అధ్యక్షోపన్యాస  
మును గావించిన శ్రీ శంకరానంద స్వాములవారి ఉపన్యాస  
సారాంశ మిది. 'మాతృశ్రీని ఆదర్శముగా గొనిన మీపై  
మహత్తర బాధ్యత గలదు. ఆమె పవిత్రాదర్శమును నిర్వ  
హించుటయే అది. సామాన్యుల కాదర్శము గమ్యము. మాతృ  
శ్రీకి అది సిద్ధము. సర్వజీవరాసుల దన బిడ్డలనుగ వాత్సల్య  
మున గ్రహించుటయే ఆమె యాదర్శము. అదియే ఆమెజీవన  
విధానము. అయ్యదియే మీ యాదర్శమును బాధ్యతయు నగు  
చున్నది. దీని గ్రహించి మీరు వీని మీ జీవితములయందు  
మేళవింపజేసికొనుటయందే యీ సభాసాధకత ఆధారపడి  
యున్నది. దీని ఫలితమేమి ? ప్రథమతః మాతృశ్రీ మూర్తి  
మత్స్వమును మీరు పొందుట యను మీ అంతర్గత దేవత్వము  
సభివ్యక్త మొనరించు కొనుటయే అగును. నవయుగమున నావి  
ర్భవింపనున్న దివ్యమానవకోటిని మీరు పోషించుటయే  
ద్వితీయము. దీని మనసా, హృదయతః గ్రహించి, మాతృశ్రీ  
అడుగుజాడల ననుసరింప నవిచ్ఛిన్న కృషి సల్పుచు, నితరుల  
బ్రోత్సహించుటయే యీ సభాసదుల ముఖ్యతాత్పర్యమై  
యుండవలయును. మాతృశ్రీ శారదాదేవి శాంత్యానంద  
ములచే మీ జీవితముల మధురతర మొనర్చుగాక ! తన  
సంకల్ప సిద్ధికై మీకు ధైర్యవీర్యముల నొసంగుగాక !'

శ్రీ రామకృష్ణ మతము మిషనుల ముఖ్యకార్యదర్శి  
యగు శ్రీ మాధవానంద స్వాములవారు తమ మలిపలుకున నిట్లు

వచించిరి. 'శ్రీ రామకృష్ణుని ధర్మపత్నియగు మాతృశ్రీ ఒక్క మాటలో మహాశక్తి. ఆమెలోగల అనేక విషయముల నా ఒక్కపదమే వ్యక్తపరచును. శ్రీ రామకృష్ణునియందు గల సర్వ శక్తులును ఆమెయందు గలవు. కాని ఆమె మన కింకను సన్నిహితము. ఆమె తన సర్వస్వమును మనకై త్యజించినది. ఆమె ప్రఖ్యాతి వ్యాప్తము కాకమున్నే ఆమెను దివ్యమాతగా శ్రీ వివేకానందుడు గ్రహించియున్నాడు. ఆమెయొక్క ఆశీర్వాదబలమే అతని సంద్రముల దాటించి గొప్పవానిగా నొనరించినది. శ్రీ రామకృష్ణుడు సర్వప్రపంచోద్ధరణ కవతరించెను. కాని మాతృదేవి జీవితోపదేశములు సర్వ ప్రపంచమునకు శ్రేయస్కరములు. మాతృశ్రీని శ్రీ రామకృష్ణుడు దివ్యమాత కాలికగా నారాధించెను. దాని రహస్యము నామె గ్రహించి, శ్రీ రామకృష్ణునినుండి ప్రవహించిన అద్భుత పారమార్థిక శక్తిని ఆమె సంపూర్ణముగ బ్రపంచముపై బ్రసరింపజేసెను. మానవులపై నత్యద్భుత అనమాన ప్రేమమును బ్రసరింపజేసిన ఆమె జీవితము మీకు ఆదర్శమగు గాక! ఆమె జీవిత నిగూఢత్వమును బరించి, ఆమె సర్వతోముఖత్వమును గ్రహించి, ఆమె అనుగ్రహముచే మీ జీవితార్థముల ఉద్దేశముల గ్రహించు కొందురు గాక! ఆమె ప్రతి సవిశ్వాస హృదయములో మూర్తి భవించుచున్నది.'

ఇక ఆహ్వాన సంఘాధ్యక్షురాలగు డాక్టరు రోమా చౌధురి స్వాగతోపన్యాసమున నీ క్రింది విషయముల బ్రసంగించెను. 'మాతృశ్రీ పంచమహావాణులు. 1) ఆత్మవిశ్వాసము 2) ఆధ్యాత్మికత 3) మాతృత్వము 4) నిష్కామకర్మ 5) ఏకాత్మ.

వాదము..... ఈ పంచ మహావాణులు యీ అంధకార బంధుర వాతావరణమున బంచ ప్రదీపములై వెలుగొందుగాక! ఆ పంచ దీపికలతో మన జగన్మాత మాతృశ్రీకి మనము హారతి నొసంగెదముగాక ! ఆ పంచజ్యోతులను మన జీవితములకు వెలుగు నొసంగునట్లునరించి ఆమెకు సర్వార్పణపూర్వక సాష్టాంగ వందన మొనరించెదము గాక!.

మరియు నాహ్వానసంఘ కార్యదర్శిని యగు శ్రీమతి సుభద్రా హస్కార్ బసంగిన ఉపన్యాస విశేషములివి. 'ఇక మన మత్యమూర్తి. ఆమెనుగూర్చి ఎవరు ఏమి వచింపగలరు ? ఆమె అద్భుతము. ఆమెను వర్ణింప వాక్కు అశక్తము. కాని అస్పృహపై ఆమెనుగూర్చి కొన్ని తాత్కాలిక దృశ్యములు గోచరించి మనల జకితుల జేయుచుండును. ప్రేమ త్యాగముల సమన్వయమే ఆమె. అవియే శాంత్యానందములకు మార్గము. దుఃఖ ద్వేషములులేని జీవితము నామె మన కొసంగు గాక!.

అంత గొలదిగ బ్రతినిధులుగ నేతెంచినవారి ఉపన్యాస విశేషముల రెండు మూడు మాత్రము కాంచెదము గాక ! మదరాసు నగరమునుండి యరుదెంచిన సోదరి సుబ్బలక్ష్మి ఇటుల వచించెను. 'నిరాడంబర జీవనము ఉన్నత భావనము ఆమె సుగుణములు. ఆమె భావణము సంపూర్ణాశీర్వాద రూపము. ఆమె వచనములు శాంతిదములు. ఆమె క్షమా స్వరూపము. మనము యీ విషయముల మాతృశ్రీ జీవిత మును పఠించి, గ్రహించి అనుసరించెదము గాక!'. మరియు 'మానవుని హృదయములో దన జీవిత విధానమును శాశ్వత

ముగా ముద్ర వేయగల్గునది మన శ్రీ శారదాదేవి జీవితము. ప్రపంచము కల్లోల పరిస్థితుల నుండుకాలమున మన మాతృశ్రీ అవతరించి కొందరిచేత ననుభవవేత్తగను సన్మరువుగను, మరియు ననేకులచే బరదేవతగను తన జీవితకాలముననే ఆరాధింప బడినది. జాతి మత లింగ వర్ణాదిక విభేదము లేని విశ్వజనీన మైనదే ఆమె మాతృత్వము. ఇతరుల దొంగుల గాంచబాల నిదే ఆమె ప్రేమతత్వము. ఆమె పాదసన్నిధి మన జీవితపు తృప్తి సంతృప్తిగాంచి, మన జన్మసార్థకమై, అనేక జన్మ సంప్రాప్త పాపసంచయము నశించి ధన్యుల మయ్యెదము గాక!' అని శ్రీమతి చంద్రకుమారి హిందూ ఉపన్యాస వచనములు. 'మాతృ దేవి మనవలె విశ్వకళా పరిషత్ బిరుదముల కారాట మొందలేదు. కాని అజ్ఞానమును నశింపజేసి, ప్రేమతత్వమున నత్యద్భుతరీతి ఆమె జ్ఞానప్రదాన మొనర్చుట నింతవరకు నే చరిత్రవలన లేని మహిమా విశేషము. సున్నిత పరిమళ మొసంగు గులాబికుసుమ జీవితమామెది. ఆఘ్రాణింపకున్నను ఆపుష్పము సుగంధము నొసంగును. దాని నలిపినచో నధికముగ సౌరభమునిడును. త్రుంచి జలమునందంచుచో బన్ని రగును. అటులే శారదాదేవి జీవితముగూడ. ఆమె కష్టములు త్యాగములు ఆమె జీవితమునకు నధికతర శక్తి దివ్యత్వముల ప్రసాదించినవి. భానుకిరణముల చందము ఆమె దివ్యోపదేశ ములు ప్రపంచవ్యాప్తముగ బ్రసరించినవి' అని న్యూఢిల్లీ నివాసినియగు శ్రీమతి సీతాబాయి యుపన్యాస సారాంశము.

ఆ శతవార్షిక శుభకాలమున అనగా 27-12-1953 న శ్రీ శారదా శతవార్షిక జయంతి స్మారకముగ, 5000 పత్కర

ముల బూర్వమునుండిగల నారీలోకముయొక్క గార్వ, సాంఘిక సాంస్కృతిక, ప్రభుత్వ, పారమార్థిక పరిస్థితుల దెలియపరచు Great Women of India 'భారతీయ నారీరత్నములు' అను గ్రంథరాజము పలువురు విద్వాంసులచే లిఖింపబడి ప్రచురింప బడినది. మరియు శ్రీ గంభీరానందస్వాములవారును 'మాతృ శ్రీ శారదాదేవి' యనుజీవిత గ్రంథమును బ్రకటించిరి. 1954 డిశంబరు న Women Saints of East and West 'ప్రాక్ ప్రతీచీ బ్రహ్మవాదినులు' అను గ్రంథము ఇంగ్లండులో ముద్రితమైనది. సౌరాష్ట్రమునగూడ శ్రీ శారదాదేవి యుపదేశములు గుజరాతీ భాషలో 'మాతృవాణి' అను గ్రంథముగా నీ సమయముననే వెలువడెను. పై వివరింపబడిన చందమున నింకను నెన్నియో గ్రంథములు పలువురచే రచితమై అచ్చొత్తించబడినవి.

ఇంకను గుంటూరుజిల్లా బాపట్లయందును, విశాఖపట్టణ జిల్లా భీమునిపట్టణమునందును శ్రీ రామకృష్ణ భక్తసమాజము, శ్రీ శారదా రామకృష్ణ సంఘము నాబడు సంస్థల స్థాపకులును, మధురవ రేణ్యులును అగు శ్రీమదనుభవానంద స్వాములవారిచే 1951 లో 'శ్రీ రామకృష్ణ లీలా సంకీర్తనము' అను ప్రథమ కుసుమముతో శ్రీ అనుభవానంద గ్రంథమాల ప్రారంభింపబడి, శ్రీ శారదా శతవార్షికజయంతి ప్రచురణములుగా 27-12-1953 'మన శారదామాయి', 26-1-1954 'మన వివేకానందుడు', 6-3-1954 'మన రామకృష్ణుడు' అను గ్రంథత్రయము నాచే లిఖింపబడి ముద్రితములైనవి. అంతియకాక నిదే సమయమున శ్రీ అనుభవానంద స్వాములవారు, ఆధునికకాలమున విరివిగా ప్రచారముననున్న భౌతికశాస్త్రమును Science, మన ప్రాచీన

భాగ్యము తత్వశాస్త్రముతో Philosophy బోల్చి, ఆ పాఠశాలలో విశ్లేషణార్థమ ప్రాశస్త్యమును వివరించుచు, 'సర్వ సిద్ధాంత సారథము' అను ఉద్దేశమును పొడవకథారూపమున ప్రవర్ణభాగములుగా బ్రచురింప సంకల్పించి, అందు సాంఖ్య యోగదర్శనవ్యయ ప్రథమభాగమును బ్రకటించిరి. అట్లు శత వార్షిక పుణ్యసమయమున నామె యాశీస్సుల గ్రహించిన 'సర్వ సిద్ధాంత సారథము' తన 16 భాగములలో నేటికి 6 భాగములు ముద్రింపబడి, తన సారథముచే నెల్లర నాకర్పించి ఆనందపరచి, విశ్వకోశమని కీర్తినార్జించి, దేశవ్యాప్తమై చెల్వొందినది. అవును, ఆ జగన్మాత ఆశీస్సులేగదా శ్రీ వివేకానందుని సాగరముల దాటించి సర్వఖండముల గీర్తిచంద్రికల బ్రసాదించినది! అందుచే నా చల్లని ప్రేమాశీస్సులే మనకు సర్వదా స్మరణీయములు.

అట్లే అనేక స్థలముల నూత్న ఆశ్రమస్థాపనములును నూతన కట్టములును నిర్మితములయ్యెను. ఈ సమయమున గల కత్తానగరమున బ్రత్యేకముగా స్త్రీల కొక మఠము స్థాపింప బడెను. మరియు భీమునిపట్టణమున గల శ్రీశారదా రామకృష్ణ సంఘమున, పూజామందిర పురోభాగమున నొక సుందరసువిశాల మందిరము శ్రీ అనుభవానంద స్వాములవారిచే నిర్మితమై, 'శ్రీ శారదా శతవార్షిక జయంతి మండపము' అను నామమున నొప్పొచ్చున్నది. ఇంకను యిట్టివి ఎన్నియో!

మరియు 27-12-1953 కలకత్తా శ్రీ రామకృష్ణ మఠమున నేడుగురు స్త్రీలు బ్రహ్మచర్య దీక్షను గైకొనిరి. ఆ శుభ

క్షముగ జూచియున్నాను. ఆరాధన కెదురుచూచుటగాని, దానిచే మిగిసిపోటు గాని ఆమెకు లేదు. లేనే లేదు' అని శ్రీ శారదాదేవిని గూర్చి శ్రీ ప్రభవానంద స్వాములవారు కవించిన వాక్యములు శ్రీ శారదాదేవియొక్క ప్రతిభను విశదీకరించుచున్నవి.

పై విధముగ, చిన్న కుగ్రామమున జనించి నాగరికతల ముఱు పట్టు వాసులను, పుట్టుపేదగా జన్మించి ధనమేసౌఖ్యదమని భావించు ధనికవర్గమును, గ్రంథజ్ఞానమే విద్యయని భావించు గ్రంథజ్ఞానవిదూరయై పుట్టొంది, పాండిత్య ప్రధానులగు విద్వద్వర్ణియులను దన దివ్యాధ్యాత్మికానందానుభవములచే నాకర్షించి, శత వత్సరములలో విశ్వవిఖ్యాతి నార్జించి, లోకారాధ్యయై, సర్వముముక్తుల హృదయసింహాసనముల నధిష్ఠించి, జగద్గురువైన మన మాతృమూర్తియగు శ్రీ శారదాదేవి ప్రపంచవ్యాప్తముగ దన శతవార్షికోత్సవముల నొకవత్సరము కొనసాగించుకొనుటయం దాశ్చర్య మిసుమంతయును గానరాదు. కాని పూర్వమెచటను ఒక తపస్వినిమణి యింతటి గౌరవమును బొందినట్లు నే చరిత్రయందును సగోచరము. ఏకాంతాతిలకము తన ఉన్నతాధ్యాత్మిక సంస్థితుల దులదూగునో అట్టి నారీమణి 'త్రైలోక్య జననీ' ముల్లోకములకు జననియను అష్టావక్ర గీతోక్తిచందము విశ్వజననిగా వెలుగొందును. ఇదియే స్త్రీయాదర్శము! ఇదియే అజ్ఞానమును భారద్రోలు రాచబాట! ఇదియే క్షణికానందముల దూరము చేసి శాశ్వదానందమున నిత్యముగానుంచు భారతీయ పారమార్థికసంస్కృతికి ముఖ్యసూత్రము!

అట్టి పరదేవతామూర్తిగ భావించియే శ్రీ వివేకానంద స్వాములవారు తనలేఖలలో 'తండ్రి కటాక్షముకంటె దల్లి కటాక్షము నాకు గోటిరెట్లు మాన్యము. మాతృదేవి యను గ్రహమును ఆశీస్సులును నాకు పరప్రసాదములు' అనియు, 'శక్తి వినా లోకమునకు బునరుజ్జీవనములేదు, శక్తి కటాక్షము వినా నేదియు సాధింపజాలము. అకలంక హృదయముతో, శుద్ధ సాత్వికభావముతో శక్తిని తమ మాతృదేవతవోలే నారాధించువా రెట్టి శ్రేయము నొందుదురో ఊహింపుము. భారత దేశమున నాయద్భుతశక్తిని బునఃప్రతిష్ఠజేయుటకే అమృత జన్మించినది. ఆమెను మూలాధారముగ నైకొని గాఢులును మైత్రేయులును లోకమున మరల ప్రభవించును' అని శ్రీశారదా దేవి యాధిక్యతను దివ్యదృష్టిచే గ్రహించెనో అనునట్లు భావి కాల విశేషముల ముందుగనే నాడే ఉద్గసించెను. శ్రీ వివేకానందుని వచనము లెంతయు సత్యము. ముమ్మాటికి సత్యము. అందుచేత శతవార్షిక సమయముననేగాక శ్రీ శారదామాయి సర్వోత్కృష్టతను గ్రహించిన వనితామణులు భారతదేశము ననేగాక పాశ్చాత్యమునగూడ సన్న్యాసగ్రహణము జేయుచున్నారు. ఆమెరికాలో దక్షిణ కాలిఫోర్నియాలో 1969 లో సెప్టెంబరు మాసప్రాంతమున నైదుగురు మహిళలు వేదాంత సరిహద్దులగు శ్రీ ప్రభవానందస్వాములవారిద్వారా విరజహోమాదుల జేసి, సన్నద్ధునించి, 'పరివ్రాజిక' అను సన్న్యాసపట్టమును, హాలీవుడ్ కేంద్రమునుండి ఏతెంచిన మరి ముగ్గురు స్త్రీలు బ్రహ్మచర్యదీక్షను నైకొనిరి. ఇకముందు ఎందరామెను ఆదర్శముగాగొని, ఆదర్శులై, ప్రపంచాదర్శముగ వెలుగొందగలరొ!



## ప ర్య వ సా న ము

పై విధముగ, మన శారదామాయి జీవిత విశేషము లలో, ప్రాపంచిక విషయపరిజ్ఞాన మెరుగని అమాయక హృదయముతో శ్రీ రామకృష్ణుని కాత్మనివేదన మొనర్చు కొనుటయు, పండితపామరులచే సవతారవర్ణ్యునిగ నర్చింప బడుచుండు శ్రీ రామకృష్ణునిచేతనే బూజింపబడుటయు నను విశిష్టత ప్రస్తుతముగ గోచరము. అట్లు ఆమె సర్వార్పణ ముచే సర్వోత్కృష్టాధ్యాత్మికానుభూతులయం దోలలాడుటయు, పూజనీయస్థానము నొందుటచే జగద్వంద్యయై నలరాటుటయు బిడ్డలమగు మన కెల్లరకు బరమాదర్శమును పరమానంద దాయకమును గదా!

స్త్రీకి బ్రత్యేకస్థానము వైన వ్యక్తము. ఆస్థాన మెఱుంగుది! అదియే మాతృత్వము. ప్రతి స్త్రీ మాతృత్వము ననుభవించుచున్నదిగదా యనిన ఒకరిద్దరు బిడ్డలకు దల్లి యగుటమాత్రముగాక సర్వప్రపంచమున జరాచర భూత కోటికెల్ల మాతృదేవియై తనరి, జ్ఞానసువాసనల వెదజల్లుచు జ్ఞానప్రదాత్రి యగుటయే స్త్రీ యొక్క పరమాదర్శమగు మాతృత్వము. దానిని బొందిననాడే సంఘమున స్త్రీకి బ్రత్యేక స్థానము, నాడే గౌరవమర్యాదలు, నాడే లోకపూజ్యత, నాడే సర్వప్రపంచము ప్రపన్నమగుట. అట్టి స్థితిని బొందిన మన శారదామాయి జీవిత ప్రాధాన్యమును మన మెల్లరము గ్రహించి, యీ శ్రీ శారదా శతవార్షిక జయంతి మహో

తృవమహిమచే మన శారదామాయి యడుగుజాడల నను  
సరించి కంకణధారులమై అవ్యయమైన ప్రశాంతి నచిరకాల  
మున నామె యనుగ్రహముచే బొంది, యానందించి,  
'స జాతీ యేన జాతేన యాతి వంశ స్సమున్నతిం' ఎవని  
జననముచే వాని వంశము ఉన్నతినొందునో వాడే జనించిన  
వాడు అను భర్తృహరి వాక్యానుసారముగ మాత్రమేగాక,  
సకలప్రపంచమున కున్న తాదర్శము నిచ్చువాడే జనించిన  
వాడనునట్లు మన జీవితమును ధన్యముగావించుకొని 'ఉదార  
చరితానాం తు వసుధైవ కుటుంబకం' ఉదారచరితులకు బ్రపం  
చమే కుటుంబమనురీతి విశ్వవ్యాప్తప్రేమచే విశ్వాదర్శమును  
బడయుదుముగాక!

యత్ర నార్యః పూజ్యంతే రమంతే తత్ర దేవతాః



## జీవిత విశేషములు

1. 22-12-1853 మార్గశిర బహుళ సప్తమి - జననము.
2. నే 1859 వివాహము-కమ్రపుష్కర ప్రథమాగమనము:  
మనము:
3. మార్చి 1872 దక్షిణేశ్వరమునకు ప్రథమాగమనము.
4. 5- 6-1872 పోడశిపూజ.
5. 16- 8-1886 శ్రీరామకృష్ణుని మహాసమాధి.
6. ఆగస్టు 1886 బృందావనయాత్ర-తపస్సు.
7. 1888 కలకత్త - పునరాగమనము.
8. 23- 5-1909 ఉద్బోధన్ - కలకత్తా నివాసము.
9. 1911 రామేశ్వరాది దక్షిణయాత్ర.
10. డిశంబరు 1919 రుగ్మత.
11. 21- 7-1920 మహాసమాధి.



# శ్రీ అనుభవానంద గ్రంథమాల

## ప్రచురణములు

1. శ్రీరామకృష్ణ లీలా సంక్షిప్తనము : (చతుర్థ ముద్రణము)

శ్రీరామకృష్ణ, శారద, వివేకానందులగూర్చి భక్తి ప్రబోధ  
కరముగా 182 కీర్తనలు.

$\frac{1}{16}$  డెమీ.

200 పుటలు.

రు. 0-62

2. శ్రీరామకృష్ణాంజలి : (తృతీయ ముద్రణము)

శ్రీరామకృష్ణ వివేకానంద తత్త్వములగూర్చి భక్తి  
ఉత్సాహ పూరిత పద్యములు 100.

0-12

3. శ్రీ దక్షిణేశ్వరీస్తవము : (ద్వితీయ ముద్రణము)

భక్తితో దత్తవిషయముల ప్రబోధించు శతకము.

0-12

4. చిత్త ప్రబోధ : (ద్వితీయ ముద్రణము)

సాధకుల కనేక అమూల్య రహస్యముల బోధించు శతకము.

0-12

5. సాధనరహస్యము : (తృతీయ ముద్రణము)

ఆధ్యాత్మికాభివృద్ధికి మూలమైన యోగసూత్ర సాధన చతుష్టయముల చక్కని వ్యావహారిక భాషలో తెలిపిన సుప్రసిద్ధ గ్రంథరాజము.

$\frac{1}{2}$  క్రొసు.

840 పుటలు.

2-25

6. అనుభవానందము : (ద్వితీయ ముద్రణము)

ఆద్యైతానంద విభూతిని వ్యక్తపరచు శతకము.

రు. 0-12

7. సాధనసుధ :

సాధనలో దిగులు ఆటంకముల నివారింప ఆమూల్యమగు సలహాల నొసంగు పద్యగ్రంథము.

$\frac{1}{8}$  క్రాసు. 62 పుటలు.

0-50

8. మన శారదామాయి : (ద్వితీయ ముద్రణము)

శ్రీ త్యాగీశానంద విరచితము. జగన్నాథ శ్రీ శారదామాయి జీవితోపదేశముల వివరించు ఉత్సాహపూరిత సులభగ్రంథము.

$\frac{1}{8}$  క్రాసు. 116 పుటలు.

1-00

9. మన వివేకానందుడు : (ద్వితీయ ముద్రణము)

శ్రీ త్యాగీశానంద విరచితము. వేదాంతకేసరి శ్రీ వివేకానందుని జీవితాదర్శముల ప్రబోధించు ఉత్కృష్ట గ్రంథము.

$\frac{1}{8}$  క్రాసు. 110 పుటలు.

1-00

10. మన రామకృష్ణుడు : (ద్వితీయ ముద్రణము)

శ్రీ త్యాగీశానంద విరచితము. జగద్గురు శ్రీరామకృష్ణుని ఆద్యుతాదర్శ సాధనవివరముల సుగమముగా వించుగ్రంథము.

$\frac{1}{8}$  క్రాసు. 125 పుటలు.

1-00

11. సర్వ సిద్ధాంత సౌరభము : 1 వ భాగము.

దర్శనఖండము - ప్రథమ భాగము - సాంఖ్య యోగములు.  
శ్రీ ౬పిల పతంజలి మహర్షుల జీవితకాల విశేషముల సిద్ధాంతములు యిటు చర్చితము.

$\frac{1}{8}$  క్రాసు. 850 పుటలు.

౩-25

12. శాంతి సామ్రాజ్యము :

శాంతినిగోరు నేటి ప్రపంచమునకు శాంతి ప్రబోధ  
గావించు ఉత్తమ గ్రంథము.

శ్రీ క్రొను. 40 పుటలు. ద. 0-88

13. శ్రీరామకృష్ణాదర్శము :

శ్రీరామకృష్ణుని సాధన, సిద్ధుల రహస్యమును వివరించు  
ఉత్తేజకర విపుల గ్రంథము.

శ్రీ క్రొను. 24 పుటలు. 0-12

14. శ్రీరామకృష్ణ పూజ :

శ్రీరామకృష్ణ పూజావిధానము సహస్ర అష్టోత్తర శత  
నామములతో నలరారు గ్రంథము.

1 శ్రీ డెమ్మీ. 71 పుటలు. 0-50

15. సర్వ సిద్ధాంత సౌరభము : 2 వ భాగము.

దర్శన ఖండము - ద్వితీయ భాగము - వైశేషిక వ్యాయ  
ములు - శ్రీ కణాద గౌతమ మహర్షుల జీవితకాల సిద్ధాంత  
ములు పండితాభిప్రాయములతో రచితము.

శ్రీ క్రొను. 800 పుటలు. 8-00

16. సర్వ సిద్ధాంత సౌరభము : 3 వ భాగము.

దర్శన ఖండము - తృతీయ భాగము - మీమాంసా  
దర్శనము - శ్రీ జైమినీ వ్యాసమహర్షుల జీవితకాల సిద్ధాంత  
ములు ఆధునిక పండితాభిప్రాయములతో రచితము.

శ్రీ క్రొను. 840 పుటలు. 8-00

17. సర్వ సిద్ధాంత సౌరభము: 4 వ భాగము.

అద్వైతఖండము - ప్రథమ భాగము - శ్రీ శంకరభూష్య

ద్వైతము - నేదముల నుండి శ్రీశంకరులవరకు ప్రవహించు  
అద్వైత రసప్రవాహమును ముందుంచు విపుల గ్రంథము.  
అద్వైత సిద్ధాంతమునకు, ఆధునిక భౌతిక విజ్ఞానమునకు  
సమన్వయము జూపును.

శ్రీ క్రాసు.

440 పుటలు.

రూ. 4-25

### 18. మాండూక్య రసాయనము:

శ్రీ అనుభవ భాష్యము. 108 ఉపనిషత్తుల ముఖ్య మంత్ర  
ములతో, గౌడపాద కారికలతో వ్యాఖ్యాతము.

శ్రీ క్రాసు.

160 పుటలు.

1-25

### 19. సర్వ సిద్ధాంత సౌరభము : 5 వ భాగము.

అద్వైతఖండము - ద్వితీయ భాగము-శ్రీ శంకరాద్వైతము.  
శ్రీ శంకర జీవితకాల విశేషములు, అద్వైత సిద్ధాంతము  
విస్తృతముగా వివరింపబడినవి. సన్న్యాసప్రాశస్త్య,  
అధికార వివరములు గలవు.

శ్రీ క్రాసు.

536 పుటలు.

4-25

### 20. సర్వ సిద్ధాంత సౌరభము: 6 వ భాగము.

అద్వైతఖండము - తృతీయ భాగము - శ్రీ శంకరానంత  
రాద్వైతము-శ్రీ సురేశ్వర విద్యారణ్య వాచస్పతి నిశ్చల  
రాసాది కర్తల భావవివరణము విపులముగా నిందుండును.

శ్రీ క్రాసు.

375 పుటలు.

3-25

### 21. సర్వ సిద్ధాంత సౌరభము: 7 వ భాగము.

వైష్ణవ ఖండము - ప్రథమ భాగము -

(అచ్చులూరి)



## సాధన రహస్యము

తృతీయ ముద్రణము. పు. 840. రు. 2=25

వివిధ సాధనలలో మునిగి ఎంత శ్రమించినా, ఫలితం  
గాంచని ముహూర్తపులకు ఆత్మపరీక్షగా, కనువిప్పుగా  
ఉన్న సాధక కల్పరథువు.

## సర్వ సిద్ధాంత సౌరభము

స్వీయపరంపరాగత సంస్కృతీధారను విస్మరించి  
అమూల్య ఆధ్యాత్మిక సంపదను గోల్పోయిన  
భారతీయులకు మేలుకొలుపు అనందగీనది.

ప్రథమ భాగము - పు. 852	-	రు. 8-25
ద్వితీయ భాగము - పు. 800	-	రు. 8-00
తృతీయ భాగము - పు. 840	-	రు. 8-00
చతుర్థ భాగము - పు. 440	-	రు. 4-25
పంచమ భాగము - పు. 526	-	రు. 4-25
షష్ఠమ భాగము - పు. 876	-	రు. 8-25

## శ్రీ అనుభవానంద గ్రంథమాల

బౌ పట్ల (గుంటూరు జిల్లా)

భీమునిపట్టణము (విశాఖ జిల్లా)